

UNIVERSAL
LIBRARY

OU_226115

UNIVERSAL
LIBRARY

کی طرف رجوع کرنا پڑے گا۔ جن کے بغیر زندگی بے معنی رہتی ہے۔ اور جب تک علم اور عقیدہ کا امتزاج نہ ہو صالح تمدن نہیں پیدا ہو سکتا۔ جدید تمدن کی بقا اس میں ہے کہ وہ خارجی عالم کی تسخیر کے علاوہ باطن کی دنیا کا بھی رمز شناس بنے۔

تہی وحدت سے ہے اندیشہ غیب کہ تہذیب فرنگی بے حرم ہے

ہم نے اب تک اقبال کے فلسفہ تمدن کا جو تجزیہ پیش کیا اس میں نظری اصول سے بحث تھی۔ اس مقالے کے دوسرے حصے میں ہم یہ بتائیں گے کہ اگر ان نظری اصول کو اداروں کا عملی جامہ پہنایا جائے تو تمدن کی کیا شکل پیدا ہوگی۔ دراصل ہر تمدن کا ایک مخصوص طریق فکر و عمل (ٹیکنیک) ہوتا ہے جو اس کے سیاسی، معاشی اور صنعتی اداروں میں ظہور پذیر ہوتا ہے۔ اب دیکھنا یہ ہے کہ اقبال کے اصول تمدن کس نوعیت کے اداروں کے حریف ہو سکتے ہیں۔

(باقی)

بحیرہ روم کے علاقوں

میں

۵۵ ف

عربوں کی فتوحات

از

جناب پروفیسر محمد جمیل الرحیل صاحب پروفیسر تاریخ جامعہ عثمانیہ اور اوق ذیل میں مشہور جرمن مستشرق ڈاکٹر کارل ایچ بیکر کے مضمون کا ترجمہ پیش کیا جاتا ہے۔ جو آج سے تقریباً تیس برس قبل شائع ہوا تھا۔ مضمون پڑھنے سے واضح ہو گا کہ یہ اسلامی روایات کے مطابق نہیں لکھا گیا اور بیکر کے لئے ایسا کرنا ممکن معلیٰ نہیں تھا۔ خود مصنف نے آغاز مضمون میں واضح کر دیا ہے کہ بعد وسط کے یورپ میں فن تاریخ بہ تمام و کمال مقتد ایان کلیسا کے ہاتھ میں تھا اور انہوں نے جس طرح چاہا اس فن کو بنایا اور بگاڑا۔ اسلام کے ساتھ مسیحیت کا سابقہ اس حالت میں پڑا کہ اسلام نے ایشیا اور یورپ میں مسیحیت کو ابھی

شکست دی جس سے بظاہر معلوم ہوتا تھا کہ اس مذہب کا دوبارہ سنبھلنا ناممکن ہو جائے گا۔ یورپ کے باشندے جاہل تھے، اگر پڑھتے لکھتے کا فن رہ گیا تھا تو انہیں مقتدایان مذہب میں کہیں کہیں پایا جاتا تھا۔ ان لوگوں نے اپنے وعظوں، تقریروں اور تحریروں میں انتہائی کوشش کی کہ تاریخ و عقائد اسلام بدترین صورت میں پیش کریں، تاکہ ان کے پیروؤں میں اسلام کی عزت جاگزیں نہ ہونے پائے اور شاید اس طرح نفرت کا بیج بو کر وہ مسیحیت کو بچالیں۔ اُس دن سے آج تک اسلام کے متعلق یورپ میں طرح طرح کے ادہام پھیلے ہوئے ہیں۔ بڑے بڑے مستشرق یورپ میں گزرے اور انہوں نے عربی زبان کی بڑی خدمتیں کیں، مگر عہد وسطیٰ میں کلیسا کے پیشوا انہیں جو کچھ سمجھا اور پڑھا چکے تھے اُسے وہ نہ بھول سکے۔ اسلام کے متعلق جب کبھی انہوں نے قلم اٹھایا تو سمانہ انداز طریقہ اختیار کیا۔ آج تک انہیں اسلام میں کوئی خوبی دکھائی نہیں دی۔ مصنف لکھتا ہے کہ چند سال سے تاریخ کلیسائی اثرات سے پاک ہو گئی ہے، اور ان اثرات کو فراموش کر دیا گیا ہے۔ مگر محض خیال ہی خیال ہے۔ خیال ہو سکتا تھا کہ کم از کم بیکر تو اپنے اس دعوے کا ثبوت دے گا۔ لیکن وہی خرافات یہاں بھی پائے جاتے ہیں۔ ترجمے

وہ حصے خارج کر دئے گئے ہیں جو از سر تا پای لغویات پر معمول تھے۔ لیکن اس کے باوجود ناظرین خود اندازہ کریں گے کہ بہت سی قابل اعتراض باتیں ابھی تک مضمون میں موجود ہیں۔ ممکن تھا کہ حواشی کا اضافہ کر کے ان لغویات کو کم کر دیا جاتا، لیکن خوف یہ تھا کہ پورا مضمون ہی نئے نئے لکھنا پڑے گا۔ اس لئے یہہ ارادہ ترک کر دیا گیا۔ یہ نہ سمجھا جائے کہ ان اولق میں جو کچھ لکھا گیا ہے اس سے مترجم اور اڈیٹر کو اتفاق ہے۔ مضمون شائع کرنے کی غرض صرف اتنی ہے کہ معلوم ہو جائے کہ اس بیسویں صدی میں بھی ایسے علماء یورپ میں موجود ہیں جو باوجود صاحب بصیرت ہونے کے اسلام کا ذکر کرتے ہیں تو اپنی بصیرت کھو بیٹھتے ہیں۔

بہر حال اس سے اتنا تو اندازہ ضرور ہو گا کہ یورپ کے ایک بڑے مستشرق کے خیالات تاریخ اسلام کے متعلق کیا ہیں۔ مصنف نے مضمون کو دو حصوں میں تقسیم کیا ہے۔ پہلا حصہ مشرق کے متعلق ہے، اور دوسرا مغرب کے۔

(مترجم)

پہلا حصہ

عربوں کی استعماری جدوجہد اور ان کی فتوحات کی وجہ سے عہدِ وسطیٰ کو ایک خاص اہمیت حاصل ہو گئی ہے۔ انھیں کی جدوجہد سے یورپ کی مختلف

حکومتوں کا سنگ بنیاد رکھا گیا اور انہیں کی فتوحات سے مشرق و مغرب میں وہ اختلاف اور بعد شروع ہوا جس کے اثرات موجودہ زمانے تک باقی ہیں۔ اُس زمانے کے یہ اختلافات تمام عہد وسطے میں برابر جاری رہے اور آج کل بھی یہی اختلافات مسیحی یورپ اور اسلامی ایشیا کے درمیان سب سے بڑا اور اہم واقعہ ہیں۔ حقیقت یہ ہے کہ ان کی ابتدا اُس وقت ہوئی جب مسلمانوں نے پہلے اندلس پھر مشرقی یورپ اور اس کے بعد ایشیا کوچک کو اسلامی علاقے قرار دے کر عیسائیوں کو وہاں سے بالکل بے دخل کر دیا۔ گو دونوں براعظموں کا اس طرح ایک دوسرے سے دور ہو جانا اصل میں محض جغرافیائی حیثیت رکھتا تھا لیکن تاریخ عالم میں اس مخالفت کا آغاز ساتویں صدی عیسوی میں ہو چکا تھا۔ عہد وسطے کی تاریخ یورپ کا دور درحقیقت کلیسائی دور تھا۔ اس دور میں کلیسائی مورخوں نے اسلامی اور مسیحی اختلاف کو کلیسائی سیاسیات کا جز بنا کر تصویر کا صرف ایک رُخ پیش کیا اور انہوں نے جو کچھ لکھا وہ اہل یورپ کے دلوں پر اس طرح ثبت ہو گیا کہ اصلی تاریخی واقعات اور حالات کا مشاہدہ ان کے لئے اب تک مشکل ہے۔ اس نئی تحریک عمل یعنی اسلام کے سمجھنے میں انہیں طرح طرح کی دقتیں پیش آئیں۔ آج کل عوام کی نظر میں وہی پرانے کلیسائی نظریے اور روایات زندہ جاوید ہیں اور وہ لوگ اسی نظر سے تمام تاریخ پڑھتے اور لکھتے ہیں۔ ان روایات کو مختصر طور پر یوں بیان جا سکتا ہے کہ

”اپنے پیغمبر کے احکام کی تمہیل میں عربوں کی ذہنی

مسیحی دنیا پر بلائے بے درماں کی طرح نازل ہوئیں، تاکہ

اُسے تلوار کے ذریعہ سے اسلام قبول کرنے پر مجبور کریں۔ ہم

واقفے کی وجہ سے قدیم زمانے کی ترقی اور تہذیب کے

تمام سلسلے بالکل ٹوٹ گئے، اور ایک نئی عربی یا دوسرے

لفظوں میں اسلامی تہذیب کا زمانہ شروع ہوا، جس نے قدیم مسیحی تہذیب کی جگہ لی۔ اس کی وجہ سے مشرق و مغرب میں انتہا درجے کا اختلاف پیدا ہوا۔ صرف صلیبی جنگوں کے زمانے میں ان دونوں براعظموں نے ایک دوسرے پر اپنا اثر کرنا شروع کیا، اور ردعمل کا دور شروع ہوا۔

اگر ان خیالات کا موازنہ عربوں کی کتابوں سے کیا جائے تو وہاں بھی کم و بیش انہیں خیالات کی تصدیق ہوتی ہے۔ کیونکہ عربوں میں بھی تمام روایات کو اتنا ہی مذہبی رنگ دیا گیا ہے جتنا کہ یورپ میں۔ اس کے علاوہ ان کی روایات میں ایک اور کوتاہی یہ ہے کہ ان کے ہاں تمام دنیا کی تاریخ کا آغاز آنحضرت (صلی اللہ علیہ وسلم) اور ابتدائی خلفاء سے ہوتا ہے ان کے نزدیک انہیں حضرات نے دنیا کو نئے سرے سے ترتیب دیا، اور اس تہذیب و تمدن کی بنا ڈالی جو اسلامی تہذیب کہلاتی ہے۔ لیکن واقعہ یہ ہے کہ دونوں واقعات صداقت سے بعید ہیں۔ ابھی تھوڑی مدت گزری کہ تاریخی تحقیقات کا فن مذہبی روایات سے بالکل آزاد ہوا ہے۔ اب ہم واضح طور پر تاریخی تسلسل معلوم کر سکتے ہیں اور کہہ سکتے ہیں کہ اسلام اپنے وطن کی تنہائی سے نکل کر مشرقی۔ یونانی تہذیب و تمدن کا صحیح معنوں میں وارث بنا تھا۔ اسلام درحقیقت تاریخ عالم کے ارتقاء کی آخری کڑی ہے۔ اسکندر اعظم سے لے کر قیصرہ رومنہ الکبریٰ تک مشرق نے مغرب کے علم اور حکومت کے تحت زندگی بسر کی تھی۔ لیکن جس طرح قیصرہ کے زمانے میں یونانی تہذیب کی روح مشرق کے ساتھ مل جل کر فنا ہو گئی تھی، اور جس طرح کلاسیکل زمانے میں یورپ نے نہایت ذوق و شوق سے ایشیائی مذاہب اور تمدنوں کو خوش آمدید کہا تھا، بالکل اسی طرح تیسری صدی عیسوی سے مشرق میں بھی ایک ردعمل شروع ہوا تھا، اور سامی عناصر نے یونانی اثر و نفوذ کو قبول کرنا شروع کر دیا تھا۔ مسیحی دنیا

میں یہ اثرات خاص طور پر ارامی اور یونانی زبان بولنے والے علاقوں کے باشندوں پر پڑ رہے تھے۔ اگر غور سے دیکھا جائے تو لاطینی اور یونانی کلیساؤں میں مخاصمت اور تنازع کا سب سے بڑا سبب یہی اختلاف عقائد تھا کہ لاطینی کلیسا یورپ کی طرف مائل ہے اور یونانی کلیسا کی بنیاد مشرقی اصولوں اور روایتوں پر ہے۔ عربوں کی فتوحات اور توسیع حکومت کے ساتھ اُس زمانے کے ایشیا کو ایک مرتبہ پھر پورے طور پر سیاسی خود مختاری حاصل ہوئی، مگر اس سے قبل ہی تمدنی لحاظ سے وہ رفتہ رفتہ یورپ سے آزاد ہوتا جا رہا تھا۔ عربوں کی فتوحات سے ایشیا میں کوئی نئی چیز شروع نہیں ہوئی اور نہ کسی ایسی بات کا آغاز ہوا جو یورپ کے عہد وسطیٰ کے لئے اجنبی ہو۔ بلکہ واقعہ یہ ہے کہ اگر غور سے دیکھا جائے تو ہمیں اندازہ ہوگا کہ عہد وسطیٰ کی سبھی اور اسلامی دنیا کے خیالات میں ایک گہرا تعلق ہے؛ اور یہ تعلق تعجب خیز بھی نہیں۔ کیونکہ تہذیب کی دونوں صورتیں ایک ہی اصل یعنی قدیم سبھی یونانی مشرقی تمدن کی دو مختلف صورتیں ہیں۔ عربوں نے جن ممالک کو فتح کیا ان میں سے بحیرہ روم کے علاقوں میں اس امر کا مشاہدہ بہتر طریقے سے ہو سکتا ہے۔ لیکن چونکہ خلافت کا مرکز نقل ہمیشہ مشرق میں رہا اور وہاں قدیم ایشیائی روایات پر زیادہ عمل ہوا اس لئے خالص یونانی۔ اسلامی تہذیب رفتہ رفتہ زیادہ مشرقی صورت اختیار کرتی گئی۔ دوسری طرف اگر دیکھا جائے تو وحشی جرمن اقوام کی یورش کی وجہ سے یورپ بالکل گمنامی کی حالت میں پڑ گیا اور اس لحاظ سے وہاں بظاہر تہذیب و تمدن کا خاتمہ ہو گیا؛ کیونکہ یہ جرمن اقوام اُسے قبول نہ کر سکیں۔ لیکن اس سے انکار نہیں ہو سکتا کہ ان اقوام نے اپنے تمدن کی عمارت انہیں قدیم بنیادوں پر کھڑی کی اور عہد وسطیٰ کی یورپی تہذیب کو بالکل نئی شکل دے دی۔

ایک طرف تو کلیسا کے تخیل نے تاریخی تسلسل کو بالکل تباہ کر دیا اور دوسری

طرف انھیں اسلام کی اس توسیع میں صرف مذہب کی اشاعت نظر آئی اور باقی باتیں ان سے پوشیدہ رہیں۔ اس وجہ سے انھوں نے عربوں کی نقل و حرکت کو بالکل تباہ کن سمجھ لیا۔ یہ واقعہ ہے کہ مذہب اسلام تلوار کے زور سے نہیں پھیلا یا گیا تھا، بلکہ عربوں نے صرف سیاسی اقتدار کو وسیع کرنے میں تلوار سے کام لیا تھا۔ غیر عرب اقوام کے اسلام قبول کرنے کو نہ صرف بری نگاہ سے دیکھا جاتا تھا، بلکہ اُس میں رکاوٹیں پیدا کی جاتی تھیں۔ مفتوحہ اقوام کو اجازت تھی کہ وہ اطمینان سے اپنے قدیم مذاہب پر قائم رہیں، بشرطیکہ وہ سرکاری مجال اور خراج باقاعدہ ادا کرتی رہیں۔ اس لئے جو لوگ اسلام قبول کرتے تھے ان کا مقصد صرف یہ ہونا تھا کہ وہ ان خاص محاصل سے نجات پا جائیں، لیکن اسے حکمران قوم اچھی نگاہ سے نہیں دیکھتی تھی۔ بعد کے زمانے میں چند لوگ بہت غور و فکر کے بعد دیانت داری سے تبدیل مذہب کی طرف راغب ہوئے۔ اس کی وجہ بھی صرف یہ ہوئی کہ انھوں نے دیکھا کہ مفتوحہ علاقوں میں حالات رفتہ رفتہ بہتر ہوتے جا رہے ہیں، اور لوگ بھی مادی فلاح و بہبود کی خاطر اسلام قبول کرتے جا رہے ہیں۔ مگر جو نظریہ کلیسائی مورخوں نے اختیار کیا اُس سے معلوم ہوتا ہے کہ اس نئی تحریک یعنی اسلام کی پیدائش کے اسباب کچھ اور ہی تھے۔ عربوں کا اچانک اپنے وطن سے باہر نکلنا، اور اس کثرت سے دوسرے ممالک میں پھیل جانا باودی النظر میں ایک ناگہانی واقعہ معلوم ہوتا ہے۔ لیکن حقیقت یہ ہے کہ سینکڑوں برس سے عرب قبائل کی نقل و حرکت جاری تھی۔ یہ واقعہ سماجی اقوام کی آخری نقل و حرکت تھی، جو عرب کی معاشی تباہی کی وجہ سے واقع ہوئی، اور اسی بنا ہی کے ساتھ وہ وابستہ ہے۔ ہمارا یہ نظریہ ناقابل تردید ہے، بشرطیکہ ناظرین بالکل خالی الذہن ہو کر اس پر غور کریں، اور جو کچھ وہ پہلے پڑھ اور سیکھ چکے ہیں، اسے بھول جائیں۔ عیسوی سنین کے آغاز میں ہی عربوں کی نقل و حرکت کی ابتدا، جو چکی تھی۔ جنوبی عرب کے قبائل مدینے کے مالک تھے۔

اور جنوبی عرب ہی کے دوسرے قبائل شام اور میسوپوٹامیا میں اپنا وطن بنا چکے تھے۔ روایات جن کی توثیق جنوبی عرب کے کتبوں سے ہوتی ہے، ان سے پایا جاتا ہے کہ جنوب میں زندگی کے حالات ہر لحاظ سے بد سے بدتر ہوتے جا رہے تھے۔ اس علاقے کی سیاسی بربادی کے بعد ان بڑے بڑے تالابوں کی نگاہ داشت نہ کی جاسکی جن پر بڑی حد تک ملک کی خوش حالی کا انحصار تھا۔ آنحضرت (صلی اللہ علیہ وسلم) سے کچھ عرصہ قبل عرب ایک کرب و بے چینی کی حالت میں تھا، اور عرب قبائل اور گھرانوں کی نقل و حرکت ہمسایہ متمدن ممالک، یعنی ایرانی اور یونانی علاقوں کی طرف باقاعدہ طور پر شروع ہو چکی تھی، اور اسے روکا نہیں جاسکتا تھا۔ ان ممالک میں پہنچ کر یہ عرب قبائل ان سامی اقوام، یعنی ارامی لوگوں میں مل جل جاتے تھے، جو مدتوں پہلے یہاں آباد ہو کر ان ممالک کی آبادی کا ایک جز بن چکے تھے۔ ایرانیوں اور بازنطینیوں کو اپنے سرحدی صوبوں پر اس مستقل بے چینی اور ہل چل سے مشکلات کا احساس ہوا اور دونوں حکومتوں نے کوشش کی اس نقل و حرکت کو باقاعدہ طور پر منظم کر دیں، اور اس سے ایک دوسرے کے خلاف جنگ و جدل میں کام لیں۔ چنانچہ یونانیوں نے شام و عرب کی سرحد پر غسانی حکمرانوں کے سخت ان منتقل ہونے والے عربوں میں ایک تنظیم پیدا کرائی، اور مشہور غسانی حکمرانوں کو بطریق کا خطاب تک دے دیا۔ دوسری طرف ساسانیوں نے تیرہ میں ایسی ہی سہ تیار کی، جہاں لجنی حکمران ایرانی سیادت کے تحت بہت مشہور ہوئے، اور عرب شعرا نے ان کی جو دو سخا کی تعریف سے ان میں اور بھی چار چاند لگا دئے۔ سیاسی کوتاہ نظری اور غالباً اندرونی کمزوری کی وجہ سے یہ دونوں منتظم حکومتیں، یعنی حمیرہ اور غسان، جو اسلامی افواج کے فاسقانہ سیلاب کی مدافعت کر سکتی تھیں، اسی نازک زمانے کے قریب بالکل ختم ہو گئیں۔ غسانیوں کی زبردست سلطنت ٹکڑے ٹکڑے ہو کر رہ گئی، اور

ہرول عزیز لکھی حکمرانوں کی جگہ جلدی جلدی بدلنے والے حاکموں نے لے لی۔ ان کی تباہی کے بعد عربوں کی جو چھوٹی چھوٹی ریاستیں رہ گئیں ان میں ہمہ گیر حکومتیں قائم کرنے کی صلاحیت نہیں تھی۔ لیکن پرانی روایات زندہ رہیں۔ سرحدی عرب سلسل ایرانی اور یونانی لوگوں کی وجہ سے بدستور ہمسایہ متمدن ممالک پر بلا روک ٹوک حملے کرتے اور انھیں لوٹتے کھسوتے رہے۔ انہیں کی روایات کو، ان لوگوں نے جو اب رفتہ رفتہ نئے عربوں کے جھنڈے تلے جمع ہوتے جا رہے تھے، اپنے ہاتھ میں لیا۔ جس کام کو ان کے پیشرو نیم دلی سے کر رہے تھے، اسی کو ان عربوں نے، 'نئی' قائم شدہ خلافت کے زیر اثر اور اسی کے حکم کے مطابق، 'نہایت تن دہی سی شروع کیا' اور اسے آگے بڑھا یا۔ اس سے مسلم ہو گا کہ شرفین کی توسیع اور فتوحات درحقیقت اُس عمل کا خاتمہ تھا جو صدیوں سے رفتہ رفتہ جاری تھا۔ تبلیغ اسلام کے ساتھ اس عمل کا صرف نام بدل گیا، کیوں کہ اب جنگ میں اور اس کے آغاز کرنے میں تنظیم پیدا ہو گئی مذہبی اور نسلی شکل اسے دی گئی، اور اس واقعے سے ایسے نتائج پیدا ہو گئے جن کا گمان بھی نہ تھا۔ ایک اور تبدیلی یہ ہوئی کہ تاریخی مفہوم بھی بدلا، اور حیرہ اور غسان کی فاصلہ ریاستوں کا نام و نشان تک مٹ گیا۔

اس بیان سے واضح ہو گا کہ عرب قبائل کی اس صحرا فردی کو اسلام سے وابستہ قرار دینا کتنی بڑی غلطی ہے۔ لیکن یہ سوال ضرور کیا جاسکتا ہے کہ تمام نقل و حرکت تبلیغ اسلام کے بغیر بھی ممکن تھی یا نہیں؟ اسلام کی تبلیغ جس سرعت سے ہوئی اس سے ہر حالت میں یہ نتیجہ نہیں نکالا جاسکتا۔ مذہبی اخوت کے وہ زبردست تعلقات جنہوں نے آج کل تمام اسلامی دنیا کی شیرازہ بندی کر رکھی ہے، اور وہ مخصوص مذہبی روح جو اسلامی دنیا میں پیدا ہوئی، اس نے عربوں کی صحرا فردی کو ایک خاص سیاسی اور تمدنی شکل دے دی۔ اگر عربوں میں اخوت اور اتحاد پیدا نہ کر دیا جاتا تو

نومنتوجہ ممالک میں ان کا جینا نامکن ہو جاتا۔ اس نقل و حرکت میں اسلام کی اہمیت یہ ہے کہ اُس نے اس تحریک کو زبردست سیاسی تحریک بنا دیا، جس سے اس وقت تک دنیا کو سا بقہ پڑ رہا ہے۔ شروع میں اسلام سے مطلب وہ حکومت تھی جس کا مرکز مدینہ تھا۔ لیکن اس کے بعد اسلام سے مراد عربیت لی جانے لگی؛ یعنی اس کی تبلیغ شروع ہوئی کہ عرب ہر حالت میں دنیا کے تمام باشندوں سے ارفع و اعلیٰ ہیں۔ ان عظیم الشان خیالات کے تحت اس بے چین صحرا نوردی کو ایک روحانی اور عقلی ثبات حاصل ہوا؛ اور تمام تحریک کی بنیاد مذہب پر رکھ دینے سے ایک زبردست عربی سلطنت ظہور پذیر ہوئی، جس کا سیاسی مرکز مدینہ تھا۔ وہ چیز مذہب نہیں تھی جس نے عربوں کو ان کے وطن سے نکالا، بلکہ قحط اور حرص و آرزو تھی جس نے انہیں اس پر مجبور کیا۔ لیکن اسلام نے انہیں اتحاد اور مرکزیت عطا کی، جس کے بغیر اس وقت ان کا زندہ رہنا نامکن تھا۔ اس طرح مذہب نے مشرقین کو اصلی اور حقیقی معنوں میں مدودی، اور اس سے بھی زیادہ اہم بات یہ ہے کہ ان کے سامنے ایک سیاسی نصب العین پیش کر دیا۔ تحریک مدقوں سے جاری تھی، اسلام نے اُسے اتحاد اور تنظیم عطا کر دی۔ عربوں کا وہ سیلاب جو اس سے قبل متمدن ممالک میں رفتہ رفتہ اپنی جگہ پیدا کر رہا تھا، اب اس نئے سیلاب سے دوچار ہوا جو اسلام کی وجہ سے پیدا ہوا تھا، اور نئے اور پرانے سیلابوں نے مل کر ایک بے پناہ دریا کی شکل اختیار کی جس کا کوئی مقابلہ نہ کر سکا۔ دنیا کو اچانک معلوم ہوا کہ قدیم سلطنتیں اور تمدن تباہ ہو کر ایک نئی تنظیم اور زبردست حکومت قائم ہو چکی ہے۔

مذکورہ بالا تہید کے بعد مشرقین کی اُس مسلسل توسیع کا بیان کرنا آسان ہو گا جو عہد وسطیٰ کے مختلف ممالک میں ممکن ہوئی۔ اس کے لئے ہم ان تمام واقعات پر ایک نظر ڈالیں گے جو آنحضرت (صلی اللہ علیہ وسلم) کی وفات کے فوراً بعد ظہور پذیر ہوئے، اور جن کی وجہ سے عربوں کے وطن سے باہر نکلنے پر تاریخ عالم میں اتنا بڑا انقلاب واقع ہوا۔

روایات کے مطابق آنحضرت (صلی اللہ علیہ وسلم) کی وفات ایک حیرت انگیز واقعہ

تھا، جسے تمام مسلمان نامکمل سمجھتے تھے، حالانکہ خود آپ بار بار اعلان فرما چکے تھے کہ اور انسانوں کی طرح آپ کی وفات کا بھی ایک دن مقرر ہے۔ آپ نے اس کا فیصلہ نہیں فرمایا کہ آپ کے بعد کیا طرز عمل اختیار کیا جائے، اور نہ آپ نے کوئی قاعدہ یا قانون اپنے جانشین کے متعلق عطا فرمایا تھا، جس سے اس امر کا فیصلہ ہو سکے۔ لیکن بہر حال تمام مسلمانوں کی نظر میں آپ کے قریب ترین اور عزیز ترین صحابہ پر تھیں، جو آپ سے مدتوں سے واقف تھے، اس لحاظ سے ان کی نگاہیں عقیل و فہیم صحابہ، جیسے حضرت ابو بکرؓ اور قابل حکومت صحابہ، جیسے حضرت عمرؓ پر تھیں، کہ ان حضرات سے انھیں فیصلے میں مدد ملے گی۔ ان دو حضرات کا ایک اور صحابی حضرت ابو عبیدہ الجراح کے ساتھ اتحاد عمل بہت ہی مبارک ثابت ہوا۔ اس اتحاد نے فوری پیش آنے والے حادثہ کی روک تھام کرنی۔ اور یہ معلوم ہو گیا کہ ان کا اثر عام مسلمانوں پر اتنا ہے کہ وہ اس کام کے لئے بہترین ثابت ہوں گے۔ واقعہ یہ ہے کہ اس وقت ایسی ہی زبردست شخصیتوں کی ضرورت بھی تھی۔ کیونکہ آنحضرت (صلی اللہ علیہ وسلم) کی جانشینی کا مسئلہ بہت ہی اہم مسئلہ تھا۔ بدترین قسم کی مشکلات خود مدینہ میں موجود تھیں، جن سے عہدہ برآ ہونا ضروری تھا۔ آنحضرت (صلی اللہ علیہ وسلم) کی ذات مبارک کی وجہ سے انصار کی آپس کی دشمنی اور مخالفت بظاہر ختم ہو گئی تھی اور اس کے علاوہ مہاجرین و انصار میں جو مخالفت اور منافرت مخفی تھی وہ بھی آپ ہی کی وجہ سے دبی ہوئی تھی۔ اُس پر قابو پانا اشد ضروری تھا۔ آنحضرت (صلی اللہ علیہ وسلم) کی وفات، عوام کے لئے بالکل اچانک واقع ہوئی، اور جو ہی یہ خبر پھیلی تو دونوں فریق ایک دوسرے کے خلاف جم گئے۔ ہر فریق نے آپ کی جانشینی کا دعویٰ شروع کیا۔ خبر ملتے ہی خزاج، جن کی تعداد انصار میں زیادہ تھی، سقیفہ بنو ساعدہ میں جمع ہوئے۔ اس کی اطلاع اُس نے، جو قدیم مخالفت اور جنگ و جدل کے دوبارہ

شروع ہوجانے سے ڈرتے تھے، حضرت ابوبکرؓ، حضرت عمرؓ اور حضرت ابو عبیدہؓ الجراح کو دی۔ یہ تینوں حضرات فوراً وہاں پہنچے، تاکہ مسلمانوں کو اختلاف کی مصیبتوں سے بچالیں، اور واقعہ یہ ہے کہ عین وقت پر پہنچے۔ گرم مزاج حضرت عمرؓ اس وقت بھی اپنی تیزی اور غصے کی وجہ سے شاید تمام کام بگاڑ دیتے، لیکن عین اسی وقت حضرت ابوبکرؓ آگے بڑھے اور انھوں نے معاملے کو روک لیا۔ یہی ابوبکرؓ آنحضرت (صلی اللہ علیہ وسلم) کے سب سے پُرانے اور سمر صحابی تھے۔ آپ نے انصار کو یاد دلایا کہ مہاجرین نے اُن سے کیا سلوک کیا ہے اور یہ کہ قریش میں سے کسی کو آنحضرت (صلی اللہ علیہ وسلم) کا جانشین منتخب کرنے سے انھیں کیا کیا فائدے پہنچیں گے۔ انھوں نے اس منصب کے لئے حضرت عمرؓ یا حضرت ابو عبیدہؓ کو پیش کیا۔ لیکن یہ تجویز قابل قبول ثابت نہ ہوئی، اور بحث مباحثے نے طول کھینچا۔ اسی وقت حضرت عمرؓ نے حضرت ابوبکرؓ کا ہاتھ پکڑ کر ان سے بیعت کر لی اور دوسروں نے آپ کی پیروی کی۔ اس دوران میں سقیفہ اور اس کے سامنے کا حصہ لوگوں سے بھر گیا تھا۔ یہ لوگ ہر دو مقابل گروہوں سے بے تعلق تھے، اور آنحضرت (صلی اللہ علیہ وسلم) کے آخری عہد میں عرب کے مختلف حصوں سے مسلمان ہو کر مدینہ میں جمع ہو گئے تھے۔ انھیں خصوصیت کے ساتھ اس کی ضرورت تھی کہ حالات حسب دستور سابق باقی رہیں۔ چنانچہ انھیں لوگوں نے اس بیعت کے واقعہ کو مکمل بنانے میں سب سے زیادہ مدد دی۔ اسی طرح حضرت ابوبکرؓ مسلمانوں کے حکمران منتخب ہوئے۔ دوسرے دن بیعت عامہ ہوئی۔ مسلمانوں نے حضرت ابوبکرؓ کے ہاتھ پر صرف آنحضرت (صلی اللہ علیہ وسلم) کے خلیفہ (جانشین) کی حیثیت سے بیعت کی تھی۔ اس وقت خلیفہ کا کوئی لقب نہ تھا، بلکہ اُس خدمت کا نام تھا جو حضرت ابوبکرؓ کے سپرد ہوئی تھی۔ حضرت ابوبکرؓ کے جانشین حضرت عمرؓ نے امیر المؤمنین کا معنی خیز لقب اختیار کیا تھا۔ حضرت ابوبکرؓ کا انتخاب بلاشک و شبہ اسلام اور مسلمانوں کے لئے ایک ایسے حجت

ہوا۔ لیکن یہ انتخاب ان حلقوں میں جو آنحضرت سے نزدیک تر تھے، خلاف توقع سمجھا گیا۔ سب نے یہ محسوس کیا کہ انصار کسی طرح بھی کامیاب نہیں ہو سکتے، اور یہی ان کی نارسائی کا باعث ہوا۔ اس کے علاوہ یہ بھی معلوم ہوتا ہے کہ خود اہل بیت اور آنحضرت (صلی اللہ علیہ وسلم) کے خاص الخاص صحابہ کو اس پر راضی ہونا ہی پڑا۔ کیوں کہ انھیں معلوم تھا کہ مخالفت بے اثر رہے گی۔ آنحضرت (صلی اللہ علیہ وسلم) کے داماد، اور آپ کے فراموش حضرت امام حسنؑ اور امام حسینؑ کے والد ماجد حضرت علیؑ ابھی تک اسلامی سیاسیات میں پیش پیش رہے تھے۔ انھیں اب اچانک یہ محسوس ہوا کہ وہ صف اول میں نہیں رہے۔ حضرت علیؑ کے جانب دار اُن کے چچا حضرت عباسؑ اور ان کے علاوہ حضرت طلحہؓ اور حضرت زبیرؓ تھے۔ حضرت علیؑ بہادر سپاہی ضرور تھے، لیکن وہ بڑے بڑے کام ہاتھ میں نہیں لے سکتے تھے اور نہ کسی معاملے کے متعلق فوری فیصلہ کر سکتے تھے [۱]۔ وہ اور اُن کے طرفدار اُس وقت اس وجہ سے اور بھی کچھ نہ کر سکے کہ وہ آنحضرت (صلی اللہ علیہ وسلم) کی تجہیز و تکفین میں مشغول تھے، اور باہر اس کا فیصلہ ہو رہا تھا کہ آپؐ کا جانشین کون ہو۔ حضرت ابو بکرؓ کے انتخاب کی خبر سن کر وہ ہوشیار ہوئے۔ بہر حال اب حضرت ابو بکرؓ کی حکومت بالکل مستحکم ہو چکی تھی، اور نئی سلطنت کی تباہی صرف اسی حالت میں ممکن تھی کہ فریق مخالف متحد ہو کر دشمنی پرتل جائے۔

آنحضرتؐ کی وفات نے معلوم ہوتا ہے کہ اسلام کی پیدا کی ہوئی مرکزیت کو آزمائش میں ڈال دیا تھا، اور اندیشہ تھا کہ یہ مرکزیت بالکل پاش پاش نہ ہو جائے۔ مسلمان مورخوں کے مطابق آنحضرت (صلی اللہ علیہ وسلم) کی وفات تک تمام عرب فتح ہو کر مسلمان ہو چکا تھا۔ آپؐ کی وفات کی خبر سن کر بہت سے قبائل اسلام سے پھر گئے، اور متعدد خون آشام جنگوں کے بعد انھیں دوبارہ مطیع اور مسلمان کیا گیا۔ اس واقعہ کو مسلمان مورخ ردّہ کہتے ہیں۔ لیکن معلوم ہوتا ہے کہ آپؐ کی وفات تک

عرب پوری طرح متحد نہیں ہوا تھا۔ حجاز اور اس کے ساتھ عرب کا مغربی صحرا و صحرا مع جنوبی علاقوں کے محض سیاسی لحاظ سے مدینہ اور مکہ کے ساتھ متحد تھا، اور یہ اتحاد صرف ذاتی مفاد تک محدود تھا۔ وسط عرب کے قبائل، جیسے غطفان، ہذیل، طے اور اسد نے وقتی طور پر اسلام قبول کر لیا تھا۔ شمال جیسے یرامہ کے قبائل خود اپنے ایک ہم وطن نبی کے پیرو تھے، اور جنوب و مشرق میں یا تو مرکز سے تعلقات ہی پیدا نہیں ہوئے تھے، اور یا ہوئے تھے تو خاص خاص اور متفرق قبائل سے تھے، جن کی تعداد میں کمی بیشی ہوتی رہتی تھی۔ بعد کے زمانے میں جب عرب مورخوں نے اپنی کتابیں لکھنی شروع کیں، تو ان کی سمجھ میں یہ نہیں آیا کہ آنحضرت (صلی اللہ علیہ وسلم) کی وفات کے بعد ہی اس قدر خون آشام جنگوں کی ضرورت کیوں ہوئی، اور انھوں نے اسے اس طرح سمجھا یا کہ اس وقت ردہ سے یہ خاص حالات پیدا ہو گئے تھے۔ اس میں شبہ نہیں کہ آنحضرت (صلی اللہ علیہ وسلم) کی وفات ان تمام واقعات کا سبب ضرور تھی جو قبائل اسلام کے زیر سیادت آگئے تھے وہ آپ کی وفات کے بعد ان تمام معاہدوں کو کالعدم سمجھنے لگے تھے جو انھوں نے آپ سے کئے تھے۔ لیکن وہ بے شمار قبائل جنہیں اہل الردہ کہا جاتا ہے، ان میں سے اکثر ایسے بھی تھے، جو نہ تو کبھی مسلمان ہی ہوئے تھے، اور نہ کسی زمانے میں اسلامی حکومت کے زیر سیادت آئے تھے۔ اب سمجھ میں آسکتا ہے کہ عربوں کی سیاسی توسیع کو تاریخی طور پر سمجھنے کے لئے اہل الردہ اور ان کے خلاف جنگوں کو خیال میں رکھنا کیوں ضروری ہے۔ انہیں جنگوں سے قدرتی طور پر ضرورتاً مدینہ کی قابل تعریف قیادت کے تحت فاسخانہ مہیں اور وہ کارنامے شروع ہوئے جن کا خود عربوں کو بھی کبھی خیال تک نہیں آسکتا تھا۔

عربوں میں نقل مکان کرنے کی جو تحریک مدتوں سے شروع ہو چکی تھی، اب اس میں

مدینہ کے سیاسی مرکز اور حکومت قائم ہو جانے سے اور سرعت پیدا ہو گئی بخود آنحضرتؐ کے غزوات نے بہت سے عربوں کو اس طرف متوجہ کر لیا تھا۔ اس کے علاوہ عرب میں مخالفین کی تعداد اب بہت ہی کم ہو گئی تھی۔ آپؐ کی عظیم نشان مثال بھی لوگوں کے سامنے تھی۔ سوال یہ تھا کہ جو کچھ کئے کا بنی کر سکتا ہے کیا وہی بنو حنیفہؑ اسد یا تمیم کا بنی نہیں کر سکتا؟ چنانچہ آپؐ کی دیکھا دیکھی عرب کا ملک نبیوں کا ایک اکھاڑا بن گیا۔ اس سے ایسی صورت پیدا ہو گئی کہ کسی وقت جنگ کی آگ بھڑک سکتی تھی۔ آپؐ کی اچانک وفات نے اس تفریق و انتشار کی تحریک کو کہ ہر قبیلہ میں ایک نبی ہو بالکل نمایاں کر دیا۔ اس تمام تحریک کا رد عمل قدرتی طور پر ہم عصروں کی نظر سے پوشیدہ تھا۔ تمام عرب اس قسم کے انتشار میں مبتلا ہی تھا کہ اہل الردہ نے مدینہ کی حکومت کو زبردست اقدام پر مجبور کیا، اور آخر یہی حکومت اسے ختم کرنے میں کامیاب ہوئی۔ ردوہ کی جنگ و حقیقت ان لوگوں کے خلاف تھی، جنہوں نے مدینہ کو خراج ادا کرنے سے انکار کیا تھا۔ یہ جنگ عرب کی سیاسی حکومت کے قیام سے تعلق رکھتی تھی، اور اس طرح اسے سیاسیات کا ارتقا سمجھنا چاہئے جو واقعات بیان کئے گئے ہیں ان سے پتہ چلتا ہے کہ عرب کے مختلف عناصر کو مرکز سے پوری طرح وابستہ کرنے کے لئے یہ ضروری اور لا بدی جنگ تھی۔

انتخاب کے بعد بہت ہی تھوڑے سے قبائل، بلکہ صرف ان قبائل نے جو مدینہ سے وابستہ تھے، حضرت ابو بکرؓ کی حکومت تسلیم کی۔ باقی تمام قبائل اس تحریک سے الگ ہو گئے۔ ردوہ کی خبر مدینہ پہنچنے سے قبل، ایک فوج جسے خود آنحضرتؐ (صلی اللہ علیہ وسلم) نے تیار کیا تھا، موت کی شکست کا بدلہ لینے کی غرض سے شامی سرحد کی طرف جا چکی تھی [؟] اس لئے مدینہ اس وقت فوج سے بالکل خالی تھا۔ منحرف شدہ قبائل میں سے بعض نے اس نازک موقع سے فائدہ اٹھا کر مدینہ پر

ایک ضرب کاری لگانا چاہی۔ لیکن حضرت ابو بکرؓ نے بڑی منعقدی سے کام لیا۔ مسلمانوں کی خوش قسمتی سے فوجی مہم عین وقت پر مدینہ واپس آگئی اور اسے فوراً باغیوں کے خلاف ذوالقصر روانہ کر دیا گیا۔ (اگست - ستمبر ۳۱ء)۔ اب حضرت خالد بن ولید کو جو آنحضرت (صلی اللہ علیہ وسلم) کی زندگی ہی میں مشہور ہو چکے تھے، حکم دیا گیا کہ وہ وسط عرب کے قبائل کی مخالفت کا خاتمہ کر دیں۔ خالد بن ولید بلا شک و شبہ دنیا کے بہترین سپہ سالار تھے، اور وقت پر بے رحمی سے بھی کام لے سکتے تھے۔ فن حرب کو وہ خوب سمجھتے تھے، اور جو کئی باقی تھی وہ ان کی مستقل مزاجی، ثابت قدمی اور تہور نے پوری کر دی تھی، جس کا مقابلہ کوئی نہیں کر سکتا تھا۔ درحقیقت خالد بن ولید ہی رومہ کے اصلی فاتح ہیں، اور انھیں کی سپاہیانہ قابلیت نے ایک فتح سے دوسری فتح کی طرف اسلام کی رہنمائی کی۔

بہت جلد حضرت خالد بن ولید نے تقریباً چار ہزار فوج کے ساتھ قبیلہ طے کو دوبارہ مطیع کیا، اور بڑا خد کے مقام پر اسدا اور غطفان کی مزاحمت کو بالکل زیر و زبر کر دیا۔ یہ قبائل طلحہ بن خویلد نام ایک نبی کے پیرو تھے، جسے مسلمانوں نے حقارت سے مصغر کر کے طلیحہ کر لیا ہے، اور اس کے جھنڈے تلے جمعے ہوئے تھے۔ یہ زبردست کامیابی صرف خالد بن ولید ہی کی وجہ سے ہوئی۔ اب وہ ان انصار کی مرضی کے خلاف، جو ان کے ساتھ تھے، اور خلیفہ کے حکم کے بغیر آگے بڑھے، اور بنو تمیم کے علاقے میں داخل ہوئے۔ ان کا یہ خود مختارانہ طرز عمل اور بے رحمانہ ذاتی انتقام ہی بذات خود اس قابل تھا کہ انھیں واپس بلا لیا جاتا۔ لیکن اس کے بجائے نہ صرف یہ طرز عمل حق بجانب قرار دیا گیا، بلکہ ان کی یہ تجویز بھی منظور کر لی گئی کہ یہاں بنو حنیفہ پر ایک ضرب کاری لگائی جائے۔ یہاں ایک نبی مسترد حکمران تھا، جسے مسلمان طلیحہ کی طرح حقارت سے سبیلہ کہتے ہیں۔ اس

میلہ نے آنحضرتؐ کی نقل میں اپنے آپ کو نبی کہلانا شروع کیا تھا۔ وہ کسی لحاظ سے بھی 'خواہ مذہبی ہو یا سیاسی' مدینہ سے وابستہ نہیں تھا، لیکن آنحضرت (صلی اللہ علیہ وسلم) کا ایک نقال ضرور تھا۔ بہر کیف اس کی حکومت بظاہر متحکم تھی، اور حضرت خالد بن ولیدؓ کو یہاں بہت خون ریز جنگ پیش آئی، تب کہیں وہ میلہ کی طاقت توڑ سکے۔ یہ قابل یادگار اور بلاشبہ روہ کی مشہور ترین جنگ عقرباء کے مقام پر لڑی گئی۔ ان واقعات کے سنین کا یقین کے ساتھ تعین کرنا محال ہے۔ لیکن اندازہ یہ ہے کہ جنگ عقرباء آنحضرت (صلی اللہ علیہ وسلم) کی وفات کے تقریباً ایک سال بعد واقع ہوئی تھی۔

حضرت خالد بن ولیدؓ کی انھیں کامیابیوں کے بعد بظاہر دوسرے پہ سالار بھی بحرین، عمان، مہرہ، حضرت موت اور یمن سے واپس آئے۔ یہ درحقیقت ان علاقوں کی پہلی فتح اور اطاعت تھی۔ لیکن اسلام کی یہ سب فتوحات ان فوجوں کی طرف سے نہیں ہوئیں جو خاص طور پر مدینہ سے بھیجی گئی تھیں، اور یہ بھی مشتبہ ہے کہ جن پہ سالاروں سے یہ فتوحات منسوب کی گئی ہیں وہ مدینہ سے بھیجے گئے تھے۔ غالباً ان کی فتوحات کو بعد میں قانونی درجہ دے دیا گیا۔ مہاجرین ابی امیہ اصلی محنوں میں خلیفہ کے سب سے پہلے نمایندہ تھے۔ بہر کیف اس وقت جب مسلمانوں کی فوجیں شام و عراق میں لڑ رہی تھیں تو یہ علاقے مدتوں تک بدامنی اور بے چینی کا مرکز بن رہے۔ اس کے علاوہ یہ سب علاقے پچاس برس کے اندر اندر دوبارہ تقریباً خود مختار ہو گئے۔ زمانہ ما بعد میں یہی علاقے ان تمام فرقوں کا ملجا و مادی بن گئے جن کا مقصد مسلمانوں کی مخالفت تھا۔

جنوبی عرب کی یہ جگہیں نہیں تھیں، بلکہ درحقیقت حضرت خالد بن ولیدؓ کے بے مثال فاتحانہ کوچ، اور شامی سرحد پر مختلف قسم کی ابتری اور اضطراب وہ دو چیزیں تھیں جنہوں نے

مل مل کر واقعات کی رفتار شخص کی۔ وسط عرب کی فتح سے جسے اب مدینہ کی مرکزی حکومت نے بالکل مکمل کر دیا تھا، سرحدی عرب اس حکومت سے بہت مرعوب ہو گئے تھے۔ لیکن اس کے ساتھ ہی ساتھ عرب کے زبردست اور طاقتور قبائل میں جنگ کی روح بھی تازہ ہو گئی تھی۔ حکومت مدینہ کے سامنے اس وقت بڑا اہم مسئلہ یہ تھا کہ عرب جیسے بجز اور بے آب و گیاہ ملک کے بے چین باشندوں کو اسلام کی قائم کی ہوئی امن الہیہ میں رہنے پر مجبور بھی کریں، اور ساتھ ہی ان کے بے دخل کئے بغیر انہیں قبائلی جنگوں اور عناد و حساد سے بھی روکے رکھیں، تاکہ حکومت کی سرحدیں بھی آئندہ خانہ جنگیوں سے محفوظ رہیں۔ توقع یہ تھی کہ حضرت خالد بن ولید کی فوج کی واپسی پر ان نو مفتوحہ قبائل میں مدینہ کے خلاف ایک زبردست رد عمل شروع ہو گا، اور ضرورت اس امر کی تھی کہ ایک طرف تو اس فاتح فوج کو مشغول رکھا جائے، اور دوسری طرف ان نو مفتوحہ قبائل کو نئی صورت حال سے روشناس اور مانوس کیا جائے۔ یہی دو باتیں اسلامی حکومت کی توسیع کا باعث ہوئیں، اور یہی اس کا سبب ہوئیں کہ مسلمان عرب کی سرحد پار کر کے دوسرے ممالک میں داخل ہوئے، عین کے اعتبار سے ایرانی حکومت کے صوبہ عراق پر اسلامی حملہ ان واقعات کے سلسلے کی پہلی کڑی تھی۔ لیکن یہ حملہ درحقیقت ایک باہل ہی بے قاعدہ ہم تھی۔ اسلامی حکومت کی نظر شام پر تھی، اور اس کا حقیقی مقصد بھی اسی سمت میں بڑھنے کا تھا۔

لیکن قبل اس کے کہ ہم ان واقعات پر توجہ کریں، ہمیں اس کا تعین کرنا پڑے گا کہ آئندہ ہم جو کچھ کہیں گے اُس میں ہمارے اسناد اور واقعات کی کیا قدر و قیمت ہے، تاکہ یہ معلوم ہو سکے کہ ہم عصر لوگوں کے مطابق ان تمام واقعات کی ترتیب کیا تھی، اور عرب حکومت کی توسیع میں ان کا کیا حصہ تھا۔ شریقیں کی فتوحات کچھ مدت سے بڑے بڑے علماء کے زیر بحث رہی ہے۔ دعو، دلہا، سن اور میدانی کوس کی علمی تحقیقات نے

ان کے متعلق ہمارے خیالات اور نقطہ نظر میں ایک زبردست تبدیلی پیدا کر دی ہے۔ انھیں علماء کی بدولت ہم اس قابل ہوئے ہیں کہ مختلف روایات میں تفریق کر سکیں خصوصاً ان روایات میں جو عراق میں پیدا ہوئیں، اور جن کے راوی سیف بن عمر ہیں۔ سب سے زیادہ مستند روایات مدینہ اور شام کی ہیں۔ ان کے علاوہ مصری روایات بھی ایک حد تک قابل اعتماد ہیں۔ لیکن ان سب روایات کی نفع بعد کے زمانے میں کی گئی، اور انھیں حالات زمانہ کے مطابق بنایا گیا۔ پھر عباسیوں کے عہد میں انھیں دوبارہ ترتیب دیا گیا۔ اور کوشش کی گئی کہ جہاں تک ہو سکے بنی امیہ کے عہد کو تاریک ترین ثابت کیا جائے۔ اب یہ سب روایات صرف عراقی نقطہ نظر سے دل چسپ رہ گئی ہیں۔ ان سب کو ہمارے زمانے میں شہزادہ لیونے کے ثانی کی عظیم اشان تاریخ میں جانچا اور جمع بھی کیا گیا ہے۔ اسی مصنف کے خیالات سے ہم نے استفادہ کیا ہے۔

یہاں اور حیرہ کے درمیان بحر زین کا ایک تنگ حصہ ہے، جو آگے چل کر تمدن ممالک سے مل جاتا ہے۔ اس حصے میں زیرین فرات کی دل لیں واقع ہیں، اور اسی سر زمین میں شمالی عرب (یعنی حضرت اسماعیل کی اولاد) کا ایک قبیلہ بکر بن وائل آباد تھا، جو چھوٹے چھوٹے قبائل پر منقسم تھا۔ ان کا تعلق ان بے چین سرحدی قبائل سے تھا جن کی روک تھام کے لئے ایرانی حکومت نے حیرہ کی ریاست قائم کی تھی۔ ان میں سے خاص طور پر بنی شیبان کے کارنامے سب سے زیادہ نمایاں ہیں۔ یہی قبیلہ تھا جس نے اسلام سے قبل ۶۰۰ء اور ۶۱۰ء کے درمیان ذوقار کے مقام پر ایرانیوں کی باقاعدہ فوج کو شکست دی تھی۔ ایرانیوں پر عربوں کی یہ سب سے پہلی فتح تھی۔ یہی بنو شیبان اور ان کے شیخ مثنیٰ بن حارث تھے جنہوں نے خالد بن ولید اور ان کی اسلامی فوج کو اس پر آمادہ کیا تھا کہ وہ پہلی مرتبہ ایرانی سرحد عبور کریں۔ اس کے بعد دوسرے

قبائل نے بھی بنو شیبان کی پیروی کی۔ یہ پہلا واقعہ تھا کہ عربوں نے اس طرح باقاعدہ فوجی حیثیت سے ایرانی سرحد کو عبور کیا۔ یہ واقعہ محض اتفاقی نہیں تھا بلکہ اس سے صاف ظاہر ہوتا ہے کہ یہ بھی شریقین کی توسیع کی محض ایک کڑی تھی جو اسلام کو قبل اسلام کے اس قسم کے واقعات سے ملا دیتی ہے۔ بنو شیبان عام بکر بن وائل کی طرح مدینہ سے وابستہ نہ تھے اور نہ یہ ثابت ہے کہ انھوں نے اسلام قبول کر لیا تھا۔ لیکن اب جب کہ مدینہ کی حکومت اچانک یسار تک وسیع ہو گئی تھی اور تمام عرب حضرت خالد بن ولید کی فائزہ حکایات سے گونج رہا تھا، بکر بن وائل بھی جو ق در جو ق عربوں کی نئی حوصلہ مند حکومت کے ساتھ مل کر اپنے آباؤی دشمن ایرانیوں کے خلاف تیار ہو گئے۔ اس کے بعد جو کچھ پیش آیا وہ یہ تھا کہ ان کے عزیز واقارب مسلمان محض ضروریات زندگی کے حصول کی خاطر اپنے ہی عزیز واقارب کے زیر حفاظت آگے بڑھے اور انھیں کی مدد سے اس متمدن ملک، یعنی ایران، میں غارت گرانہ یورشیں شروع کیں۔ خالد بن ولید اس قسم کے واقعات اور حادثات کی تلاش میں رہتے تھے۔ انھیں اپنی فوجی استعداد اور قائدانہ صلاحیت دکھانے کا موقع ہاتھ آیا اور انھوں نے فوراً فائدہ اٹھایا۔ روایات کے مطابق بکر بن وائل کے قبائل کے سردار، جن میں مثنیٰ بن حارث پیش پیش تھے، مدینہ میں حضرت ابو بکرؓ کی خدمت میں حاضر ہوئے، اسلام قبول کیا اور ان سے اجازت لی کہ وہ خالد بن ولید کے ساتھ مل کر عراق پر حملہ کریں۔ لیکن حقیقت میں یہ روایت کچھ زیادہ قابل اعتبار نہیں معلوم ہوتی کہ خود خلیفہؓ ہیئت مجموعی یہ چاہتے تھے کہ خالد بن ولید بکر بن وائل کے قبائل سے متحد ہو جائیں۔ بہر حال یہ امر کچھ زیادہ غلط قیاس نہیں کہ حضرت ابو بکرؓ نے خالد بن ولید کو ایک عام اجازت دے دی تھی کہ وہ بکر بن وائل کے ساتھ اس مہم میں شریک ہو جائیں، کیونکہ ایسی روایات موجود ہیں کہ قبیلے کے رئیس نے اسلام قبول کر لیا تھا، گوباقی قبیلے کے متعلق اس قسم کی

یقینی خبر ہم تک نہیں پہنچی۔ اتنا یقین ہے کہ اس واقعے کے بعد بکر بن وائل مدینہ سے واپس ہونے لگے تھے اور اسلام کے سیاسی دائرے میں داخل ہو گئے۔ بعد میں جو تبدیلیاں سرعت واقع ہوئیں انھوں نے اس قبیلے کو خلافت سے اور بھی زیادہ وابستہ کر دیا۔ ابتدا میں حضرت ابو بکر کا ہرگز یہ خیال نہ تھا کہ وہ باقاعدہ طور پر عراق پر قبضہ کریں۔ بلکہ اس کے برعکس حکومت مدینہ کی نظر متواتر شام پر پڑ رہی تھی، کیوں کہ شام ہی مدینے سے نزدیک تر واقع تھا۔ وہ چاہتے تھے کہ خالد بن ولید کو شام بھیجیں۔ لیکن وہ، خواہ خلیفہ کی اجازت سے یا ان کے علم کے بغیر، بنو شیبان کے کوچ میں شریک ہو چکے تھے۔ خلافت کا خیال عراق کی فتح سے کس قدر دور تھا، اس کا پتہ اس واقعے سے چلتا ہے کہ حضرت خالد بن ولید کی فوج کا بڑا حصہ آرام لینے کی خاطر اپنے اپنے گھروں کو واپس ہو چکا تھا، اور وہ تقریباً صرف پانچ سو چیدہ سپاہیوں کے ساتھ ایرانی علاقے میں داخل ہوئے تھے اور پھر اس کے بعد اس فوج کو لے کر شام چلے گئے تھے۔

حضرت خالد بن ولید پر بیعت مجموعی اپنی ہی مرضی سے وسط عرب سے فزات کی دلدلوں کے مغرب کی طرف روانہ ہوئے، اور نضخان کے مقام پر بنو بکر سے، جو مشنی کی زیر سرکردگی تھے، مل گئے۔ مشنی کی فوج کی تعداد دو ہزار اور تین ہزار کے درمیان تھی۔ لیکن خوش قسمتی قدم قدم پر ان کا ساتھ دے رہی تھی، بلا کسی مزاحمت کے اس فوج نے حیرہ کے شمال کی زرخیز اور شاداب سرزمین کو لوٹا، اٹیس کو جلا کر خاکستر کر دیا، اور اچانک حیرہ کے سامنے ظاہر ہوئی۔ شہر کی قلع بندی بہت استحکام سے کی گئی تھی۔ لیکن معلوم ہوتا ہے کہ مقیم فوج کھلے میدان میں لڑنے کی ہمت نہ کر سکی۔ واقعہ بھی یہ ہے کہ دیواروں کے پیچھے کسی قسم کی مزاحمت کس مصرف کی تھی، جب کھلے میدان میں تمام زرخیز زمینیں تباہ و برباد ہو رہی تھیں؛ اس لئے

بہت جلد اہل شہر نے ایک معاہدہ طے کیا، اور زرفدیہ و سے کر اپنی جان بچائی۔ یہ زرفدیہ ساٹھ ہزار درہم تھا۔ ہمیں یہ رقم مضحکہ خیز معلوم ہوتی ہے، لیکن اس زمانے کے عربوں کو یہ بھی بے انتہا معلوم ہوتی ہوگی۔ اس طرح فتح و ظفر کے ساتھ حضرت خالد بن ولید واپس ہوئے۔ لیکن حیرہ ہمیشہ کے لئے محفوظ ہو گیا۔ یہ نہیں سمجھنا چاہئے کہ جو رقم ادا کی گئی تھی وہ سالانہ خراج کی صورت رکھتی تھی۔ اس مبارک مہم کے بعد خالد بن ولید خلیفہ کی اجازت سے اپنی وفادار فوج کو لے کر دشمن کے ملک میں سے گزرے۔ ان کا حال بکلی کا سا تھا کہ کبھی یہاں کوندی اور کبھی وہاں۔ اس طرح حیرہ سے براہِ تدریج کی طرف روانہ ہو کر وہ اچانک دمشق کی دیواروں کے نیچے ظاہر ہوئے۔ یہ قابلِ یادگار کوچ، جو فوجی لحاظ سے بے مثل تھا، اس بات کا سب سے بڑا ثبوت ہے کہ ایران کی فتح کسی صورت میں خلیفہ کے پیش نظر نہیں تھی، بلکہ مسلمانوں کی پوری فوجی قوت شامی ہم پر خرچ ہو رہی تھی۔ حیرہ کے خلاف اسلامی مہم میں اس وقت پیش آئی جب کہ ایران لامرکزیت اور بدامنی کے چکر میں پھنسا ہوا تھا۔ یزید کو تخت پر بیٹھے چند ہی مہینے ہوئے تھے، اور تخت شاہی کے دوبارہ قیام و استحکام کے بعد تمام مرکزی اقتدار سپہ سالار رستم کے ہاتھ میں تھا۔ حکومت کا اقتدار شکل سے قائم ہوا ہی تھا کہ اسے ان عرب فوجوں کے خلاف جنگ کی تیاری کرنی پڑی۔ ثنی نے مدینہ سے مدد مانگی۔ یہ حضرت عمرؓ کے ابتدائی عہدِ خلافت کا ذکر ہے۔ وہ لوگوں کی مرضی کے خلاف اپنی رائے پر عمل کر سکتے تھے، لیکن اپنی چیدہ فوج کو شام سے بلانا بھی پسند نہیں کرتے تھے۔ چند کارروائیوں کی وجہ سے، جو فوجی لحاظ سے قابلِ اعتراض تھیں، بکر اور اہل مدینہ کی متحدہ فوج دو کپڑوں میں بالکل تباہ ہو گئی تھی۔ جنگ جس میں ثنی نے بڑی کوشش سے مسلمانوں کی بقیۃ السیف فوج کو بچایا (۳۶ نومبر ۶۳۳ء) یہ شکست حضرت عمرؓ کے عہدِ خلافت

کے پہلے سال میں واقع ہوئی، اور اس نے حضرت عمر کی جدوجہد میں سرعت پیدا کر دی۔ اسی کے ساتھ عراق کے حالات اور واقعات بھی تبدیل ہو گئے۔ اس کا ذکر ہم آئندہ کریں گے۔ لیکن بہر حال عہد وسطیٰ کی تاریخ کے لئے قدرتی طور پر، بجز روم کے علاقوں میں عربوں کی توسیع سلطنت تاریخ عالم کے لحاظ سے بلاشبہ زیادہ وسیع اور اہم ہے۔

ان واقعات کے متعلق تمام عربی اسناد ایک خاص نقطہ نظر سے لکھے گئے ہیں، اور اس کے علاوہ خصوصاً سنین و تاریخ کے معاملے میں بہت ہی قابل اعتراض ہیں۔ خوش قسمتی سے چند بازنطینی اسناد ان واقعات کے متعلق دستیاب ہوئے ہیں جن سے ہم تفصیلات معلوم کر سکتے ہیں۔ ان میں تھیوفینس خاص اہمیت رکھتا ہے۔ ان اسناد سے پتہ چلتا ہے کہ گورخلفاء تمام دنیا کو فتح کرنا چاہتے تھے، لیکن ان مہمات کا آغاز خود ان کی فہم و فراست سے نہیں ہوا تھا بلکہ اس کے برعکس صدی علاقوں کے مسیحی عرب قبائل نے مدینہ کی حکومت سے مدد کی استدعا کی بظاہر ہیں اس کا علم نہیں کہ آنحضرت (صلی اللہ علیہ وسلم) کے تعلقات شمالی عرب کے طاقتور قبائل، مثلاً جذام، کلب، قضاہ، لخم اور غسان سے کیسے تھے۔ موت کے واقعہ سے پتہ چلتا ہے کہ یہ قبائل مدینہ کے حریف اور دشمن تھے۔ سب سے پہلے بتوک کے خلاف مسلمانوں کی مہم کی وجہ سے، جو آنحضرت (صلی اللہ علیہ وسلم) کی وفات کے دو برس قبل واقع ہوئی، مسلمانوں کے کچھ دوستانہ تعلقات فلسطین کے جنوبی سرحد کے چند قبائل سے پیدا ہوئے تھے۔ مگر بڑے بڑے قبیلے، جیسے غسان، ابہک، بازنطینیوں کی طرف سے ان کی فاسقانہ جنگوں میں لڑ رہے تھے۔ بجز روم و دار کے جنوب کے قبائل جیسے جذام اور قضاہ، جو مدینہ سے غیض کو جانے والے راستے پر حاوی تھے، ان کے لئے بہت سے اسباب و وجوہ پیدا

ہو گئے تھے کہ وہ اہل مدینہ سے قریب تر ہو جائیں، اور ان کی طرف مائل ہوں۔ اب تک وہ بازنطینیوں کے تنخواہ دار تھے، اور ظاہرہ طور پر عیسائی بھی تھے۔ اس لئے اس کا گمان بھی نہیں ہو سکتا تھا کہ یہ قبائل کسی وقت مسلمانوں کے ساتھ متحد ہو جائیں گے۔ لیکن ہمیں یہ بتایا گیا ہے کہ جنگ موتہ کے بعد ہی قیصر ہرقل نے فیصلہ کیا تھا کہ جو سالانہ رقم جنوبی سرحد کے ان خانہ بدوش قبائل کو دی جاتی تھی اُسے روک دیا جائے۔ وجہ یہ تھی کہ ایرانی جنگ کے موقع پر اُسے مجبوراً کلیسا سے بہت بڑی رقم قرض لینا پڑی تھی، اور اُسے ادا کرنے کے لئے ضروری تھا کہ اخراجات میں انتہائی کفایت سے کام لیا جائے۔ ایرانیوں کے خلاف میدان جنگ میں فتح و ظفر حاصل کرنے کے بعد ہرقل سمجھتا تھا کہ کوئی خطرہ باقی نہیں رہا، اور اس طریقے سے رقم بچا کر قرض بے باق کر سکتا تھا۔ اس کا خیال بھی نہیں گزر سکتا تھا کہ عرب، جو اب تک اس قدر منتشر اور پراگندہ تھے، اور اپنے وطن کے ریگستانوں میں پڑے ہوئے تھے، وہ کسی وقت متحد ہو کر مقابلے کے لئے تیار ہو جائیں گے۔ شامی عرب کے باشندوں میں اتحاد و کمل ہو گیا تو اس کے بعد عام اتحاد کا امکان بھی بڑھ گیا۔ تھیوفینیس کے بیان کے مطابق اس سالانہ رقم کے بند ہونے اور مسلمانوں کی یورش میں ایک گہرا تعلق تھا۔ اس واقعے کے ساتھ ساتھ اسی زمانے میں وسط عرب میں حضرت خالد بن ولید کی فتوحات کی خبریں انھیں پہنچیں، اور یہ سرحدی قبائل مشرق کے بکر بن وائل کی طرح سوچ میں پڑ گئے۔ مگر جب بازنطینی حکومت نے ان کی سالانہ رقم بھی روک دی تو وہ قدرتی طور پر مسلمانوں کی طرف مائل ہو گئے، اور ان سے متحد ہو کر انھوں نے اُس رقم کو جو بطور ضمانت ان انھیں دی جاتی تھی، بذریعہ قتل و غارت حاصل کرنا چاہا۔

ان قبائل کے فیصلے کی توثیق خلیفہ نے کر دی، کیونکہ انھیں سنجو بی معلوم تھا کہ

آنے والے طرفان میں ان قبائل کو وہ اپنی بہتری اور توسیع کے لئے استعمال کر سکتے ہیں۔ عربی اسناد کے مطابق، بظاہر شروع میں اہل مدینہ ان پر خطرہ جموں کی طرف زیادہ مائل نہیں معلوم ہوتے، کیوں کہ ان کے دلوں میں ابھی تک واقفہ موتہ کی یاد تازہ تھی۔ بہر حال ۳۳ھ کے موسم خزاں میں فوج کے چھوٹے چھوٹے حصے شام کی طرف بھیجے گئے۔ پہلا حصہ یزید بن ابوسفیان کے ماتحت تھا، جو آئندہ ہونے والے خلیفہ، حضرت معاویہ کے بھائی تھے۔ دوسرا حصہ شریل بن حسنہ اور تیسرا عمرو بن عاص کے ماتحت تھا۔ مذکورہ بالا پہلے دو حصوں میں تعاون سب سے زیادہ تھا۔ انھوں نے سیدھا بتوک معان کا راستہ اختیار کیا۔ عمرو بن عاص ساحل بحر کے ساتھ عقبہ روانہ ہوئے۔ اس کے بعد فوج کے اور چھوٹے چھوٹے حصے آئے، جنھوں نے جنوب میں شرق اردن کا رخ کیا۔ پہلے پہ سالار جنصیہ جنگ پیش آئی یزید بن ابوسفیان تھے۔ مشرق کی طرف سے چل کر وہ واوی عرَبہ میں اترے، جو بحیرہ مردار کے جنوب میں کھلا ہوا میدان ہے۔ یہاں اُن کا سامنا اچانک تقریباً ایک ہزار بازنطینیوں سے ہوا جو سرجیس نام قیساریہ کے ایک بطریق کے ماتحت تھے۔ یہ ایک ہزار فوج منتشر کر دی گئی، اور غیض کی طرف پسا ہوئی۔ لیکن غیض پہنچنے سے قبل مہروردی ۳۳ھ کو عربوں نے اس کی مزاحمت کی، اور وہ بالکل فنا ہو گئی۔ خود سرجیس بھی اس جنگ میں کام آیا۔ اس جہلک فتح کے بعد یزید بن ابوسفیان نے بحیرہ مردار کی طرف واپس ہوئے۔ اس کے بہت جلد بعد عمرو بن عاص ایلام میں تازہ دم فوج کے ساتھ ظاہر ہوئے، جس میں نئے سپاہی جو ق درجوق شریک ہو رہے تھے۔ ان لوگوں نے جنوبی فلسطین کو غیض تک خوب لوٹا، اور عمرو بن عاص قیساریہ کی سرحد تک پہنچے۔

ان واقعات کی خبر یا کرا آخر کابل قبضہ ہر قتل نے شمالی شام، یعنی حمص کے علاقے کی ایک زبردست فوج دمشق کے جنوب میں جمع کی، اور اپنے بھائی تھیوڈورس کو اس کا سپہ سالار مقرر کیا۔ یونانیوں کے لئے یہ قطعی نامکن تھا کہ وہ عربوں کے جنگی ارادوں سے واقف ہوں۔ یہ لوگ حقیقت یہ ہے کہ بغیر کسی ارادے کے چلے گئے۔ ہر افسر جلد ہر چاہتا تھا سب سے بڑھ کر تھکا، اور جہاں مال غنیمت ملنے کی اُسے زیادہ امید ہوتی تھی چلا جاتا تھا۔ اغلب یہ ہے کہ تھیوڈورس کی فوج نے شرق ارون میں عربوں کی فوج کے ایک حصے کو تباہ کیا۔ لیکن بہر حال عرب بہت جلد جنوب کی طرف بڑھے، جہاں سب سے زیادہ خطرہ معلوم ہوتا تھا۔ بیت المقدس سے گزر کر ساحل بحر کو قطع کر کے انھوں نے قیساریہ اور عیص کو دھکیا اور دینی شروع کیں۔ عین اسی وقت حضرت خالد بن ولید نے دریائے فرات کا شہرہ آفاق کوچ کیا، اور دمشق کے سامنے پہنچے۔ یہ ۶۳۴ء اپریل ۶۳۴ء کا واقعہ ہے۔ یہاں ان کی مزاحمت نہیں کی گئی، کیونکہ تمام فوجیں جنوب کی طرف روانہ ہو چکی تھیں۔ فوجی نقطہ نظر سے، جس کے وہ سب سے بڑے مبصر تھے، خالد بن ولید نے جن کی ایک اور خصوصیت یہ تھی کہ وہ مال غنیمت کے دلدادہ نہیں تھے، دیکھا کہ جنوبی فلسطین میں مسلمانوں کی حالت نہایت ہی نازک ہے۔ اب وہ بڑی مشکلات میں شرق ارون سے جنوب کی طرف بڑھے، اور ان فوجوں سے جا ملے، جو ذاتی مفاد کے لئے اس ممت میں جا رہی تھیں۔ آخر کار وہ وادی عرب میں عمرو اور یزید کی فوج کے ساتھ مل گئے، جو بازنطینیوں کی بڑھتی ہوئی فوج کے سامنے پس پا رہے تھے۔ اب مسلمانوں کی فوج پھر تھیوڈورس کے مقابل ہوئی۔ یونانی فوج نے بیت المقدس اور عیص کے درمیان اجناوین، یا بہتر نام جتنا بتیں، میں ایک مستحکم چھماؤنی قائم کی تھی۔ ۳۰ جولائی ۶۳۴ء کو ایک خون ریز جنگ ہوئی، جس میں عربوں کو کامل فتح ہوئی۔ یہ سوال حل کرنا مشکل ہے کہ اس موقع پر مسلمانوں کا سپہ سالار کون تھا، یا ان کا کوئی سپہ سالار

مٹا بھی یا نہیں لیکن بہت زیادہ غلطی نہ ہوگی اگر ہم اس جنگ کا اصل فاتح خالد بن ولید ہی کو سمجھ لیں۔ اب فلسطین کا تمام میدانی علاقہ مسلمانوں کے سامنے تھا۔ قلعہ بند شہروں کی کیفیت یہ تھی کہ ان میں فوج موجود نہیں تھی۔ اس لئے یہاں مسلمانوں کی کوئی قابل ذکر مزاحمت نہیں ہوئی۔ عربوں کی نظر زیادہ تر خراج کی رقم پر رہتی تھی۔ انھوں نے اپنی ان انتہائی کامیابیوں کے بعد بھی باشندوں کے ساتھ ایسا ہی نیک سلوک کیا جیسا کہ وہ بعد میں کیا کرتے تھے۔ بیان کیا گیا ہے کہ حیرہ کی فتح کے بعد جو طرز عمل انھوں نے اختیار کیا تھا وہی بغض کی فتح کے بعد کیا اور صرف خراج عاید کرنے پر اکتفا کیا۔ بیت المقدس کے بطریق سوفرونیوس نے ۳۳۲ء کے اپنے ایک وعظ میں ملک کی ابتری کا نہایت دردناک نقشہ کھینچا ہے۔ اس سے پتہ چلتا ہے کہ تمام ملک میں بد امنی کا دور دورہ تھا، عرب ہر طرف پھیل گئے تھے اور شمال تک پہنچ گئے تھے۔ کیوں کہ ۳۳۲ء کی جنوری میں معلوم ہوتا ہے کہ عرب حمص کے سامنے ظاہر ہوئے تھے۔ یہ ایک شامی مورخ کا بیان ہے اور اس میں شک کی گنجائش نہیں۔

جنگ اجنادین کے چھ مہینے بعد رفتہ رفتہ فاطمین کے نقطہ نظر میں تبدیلی واقع ہوئی جو قابل غور ہے۔ خالد بن ولید اور عمرو بن عاص کے سپاہیوں نے محسوس کیا کہ محض غیر منظم خراج پر زندگی بسر کرنا ناممکن ہے، اور ملک کو باقاعدہ طور سے فتح کر کے اس کے نظم و نسق کی تنظیم ضروری ہے۔ اس کے علاوہ جنگ اجنادین کے بہت جلد بعد ۳۳۲ء میں حضرت ابو بکر کا انتقال ہو گیا۔ انھوں نے وفات سے قبل بلند حوصلہ حضرت عمر کو اپنا جانشین مقرر کیا تھا، اور لوگوں نے بلا اعتراض اس انتخاب کو تسلیم کر لیا تھا۔ محاذ جنگ پر بھی یہ واقعہ ایسا ہی اثر پذیر ہوا جیسا کہ مرکزی حکومت میں ہوا تھا۔ اس کی وجہ سے جزیرہ نما عرب کے جنوبی باشندوں کی نقل و حرکت میں سرعت پیدا ہوئی۔ انھوں نے بھی حروب روہ کے فاتح پر اہل مدینہ کی قابل تقلید مثال پر عمل کر کے

شام کا رخ کیا۔ لیکن یہ نئے آنے والے منتظم فوج کی صورت میں نہیں آئے، بلکہ انھوں نے جوئی بچوں سمیت نقل مکان کیا، اور یہ ارادہ کیا کہ شام کی زرخیز زمین میں اپنا مستقل وطن بنالیں۔ یہ عمل جو اب شروع ہوا، اور چند سال تک برابر جاری رہا، اُسے نظر انداز کرنا ناممکن ہے۔ جنگ یرموک کے بعد سب سے پہلے عربوں نے ملک کو باقاعدہ منظم کرنے کی کوشش شروع کی۔ لیکن جنگ اجنادین کے چھ مہینے بعد عربوں کی زبردست آمد شروع ہو گئی تھی۔ قیصر ہرقل کی آخری فوجیں دمشق کی طرف پس پا ہوئیں، شکست خوردہ تھیوڈوسیہ کو قسطنطنیہ واپس بلا لیا گیا تھا، اور اب بینز پہ سالار تھا۔ اس نے ۳۳۵ء کے آغاز میں اپنی فوجیں فعل میں جمع کیں۔ فوجی نقطہ نگاہ سے یہ ایک اہم مقام تھا اور کچھ جغزیہ کے جنوب میں اردن کے راستے پر واقع تھا، دمشق کے راستے میں پڑتا تھا اور اس کی حفاظت کرتا تھا۔ بینز نے چاہا کہ پانی کے بند توڑ کر عربوں کی رفتار روک دے۔ لیکن انھوں نے فوراً تبدیل شدہ حالات کا اندازہ کر لیا، اور حضرت خالد بن ولید کی سرکردگی میں ۲۳۳ جنوری ۳۳۵ء کو فعل میں یونانیوں کی زبردست مقاومت کا خاتمہ کر دیا، اور بیسیسا بھی اچانک فتح کر لیا۔ اس کے بعد انھوں نے فوراً دمشق کے خلاف روانہ ہونے کا ارادہ کیا۔ مگر ایک مرتبہ پچھرا فروری ۳۳۵ء کو بینز نے انھیں مرج الصفر پر روکنے کی کوشش کی اور پھر شکست کھائی۔ دو ہفتے بعد مسلمان دمشق کے سامنے موجود تھے۔

صحیح معنوں میں جسے محاصرہ کہتے ہیں اس فن سے عرب بالکل ناواقف تھے۔ اس لئے انھوں نے چاہا کہ دمشق کو گھیر کر آمد و رفت مسدود کر دیں، اور وہاں کے باشندوں کو مجبور کریں کہ وہ خود ہی مقیم فوج کو ہتھیار ڈال دینے پر آمادہ کر دیں۔ چنانچہ موسم خزاں کے شروع میں شہر نے آخر اطاعت قبول کر لی۔ (اگست - ستمبر)۔ ہرقل کی تمام کوششیں ناکام رہیں، اور مسلمانوں نے یونانیوں کو سخت

نقصان پہنچا دیا تھا۔ اطاعت پذیری کا واقعہ دمشق کی شہری آبادی کی غداری سے پیش آیا، اور اس غداری میں وہاں کے اسقف اور محاصل جمع کرنے والوں نے بہت مدد دی۔ فتح دمشق کے بعد بازنطینی فوج کا خیال دل میں لائے بغیر مغتوہ علاقوں کی تنظیم اور انھیں پر امن بنانے کا کام شروع کر دیا۔ کیونکہ اب ان کا خیال تھا کہ یونانیوں سے انھیں کوئی خطرہ نہیں رہا۔ مختلف سپہ سالار فلسطین اور شرق اردن میں اپنی فوجی کارروائیاں کر رہے تھے۔ خالد بن ولید نئے سرے سے حمص کی طرف روانہ ہوئے، اور ۳۵ھ کے آخر میں اپنی فوج وہاں ٹھیرادی۔ منغد و چھوٹے چھوٹے شہروں نے اپنے دروازے مسلمانوں کے لئے کھول دئے، اور بڑے شہر اور قلعے، جیسے بیت المقدس، قیساریہ اور بندرگاہ ابھی اس انتظار میں رہے کہ ہرقل سے انھیں امداد ملے گی۔

یقیناً قیصر ہرقل کا اب تک یہ ارادہ نہیں تھا کہ بے بس ہو کر شام عربوں کے حوالے کر دے۔ اس نے نہایت سرعت اور تندہی سے انطاکیہ اور حمص میں اپنی تمام فوجی قوت جمع کی۔ معمولی باقاعدہ بازنطینی فوج کے علاوہ ارمینی اور عرب اس نئی فوج کے چیدہ سپاہی تھے۔ یہ فوج تھیوڈورس تری تھیوڈورس کے ماتحتی میں دی گئی۔ اس کے علاوہ بنیز بھی ایک الگ مستقل فوج کا سپہ سالار تھا، جو اسی بڑی فوج میں شامل تھی۔ اب چونکہ دمشق پر دوبارہ قبضہ کرنا ناممکن تھا، اس لئے ہرقل نے موسم سرما کا زمانہ عربوں کے خلاف تیاری کی سعی و کوشش میں گزارا۔ وہ چاہتا تھا کہ ایک ہی زبردست حملے میں عربوں کا خاتمہ کر دے۔ یہ نئی فوج سلسلہ کے آغاز میں اچانک حمص کی طرف بڑھی، جہاں حضرت خالد بن ولید کا مقدمہ ابجیش مقیم تھا۔ اس جلیل القدر سپہ سالار نے ایک نظر میں بھانپ لیا کہ یہ سب سے زیادہ نازک موقع ہے۔ اس وقت تک عربوں کا مقابلہ بازنطینیوں

کی چھوٹی چھوٹی فوجوں سے ہوا تھا۔ لیکن اب خالد بن ولید نے دیکھا کہ دشمن کی پچاس ہزار فوج ان کے مقابلے کے لئے آرہی ہے، اور پہلی فوجوں کے مقابلے میں بہت ہی مستعد اور منظم ہے۔ انھوں نے فوراً حمص سے قبضہ اٹھالیا، اور دمشق کو بھی چھوڑ دیا۔ انھوں نے عربوں کی تمام فوجی قوت کو ایسی جگہ جمع کیا جو فوجی لحاظ سے بہت اہم تھی۔ یہ مقام شمالی اور جنوبی اسلامی چھاؤنیوں کے درمیان مشرق اردن میں عمیق وادی یرموک کے جنوب کی جانب واقع تھا، اور اُس مقام کے شمال میں تھا جسے آج کل ذبیرعات کہتے ہیں۔ یہاں عرب اس وقت شام کے زرخیز علاقے میں تھے، جہاں سے شرق اردن کے جنوب اور وسط فلسطین کے اہم ترین راستے جاتے تھے، اور ان کے دونوں بازو اس طرح محفوظ تھے کہ یرموک کا معاون دریا اس عمیق وادی میں سے گذرتا تھا۔ اگر انھیں اس جنگ میں شکست ہو تو جاووقع ایسی تھی کہ ان کے لئے صحرا عرب اور مدینہ کی طرف پس پا ہونے کا راستہ کھلا ہوا تھا۔ عربوں کا اس جگہ سرعت سے پہنچ جانا ظاہر کرتا ہے کہ وہ اس موقعے کو کس قدر نازک سمجھتے تھے۔ ان کی تعداد دشمن کی بڑھتی فوج کے مقابلے میں نصف تھی۔ وہ تقریباً صرف پچیس ہزار فوج میدان میں لاسکے تھے۔

یونانی دمشق ہوتے ہوئے میدان جنگ میں نہیں آئے، بلکہ اردن میں سے گزر کر جلاں، یا جیسا کہ قدیم کتابوں میں ہے، چلیق کے پاس سے ہو کر وہاں پہنچے۔ دونوں فوجیں کافی مدت تک ایک دوسرے کے سامنے پڑی رہیں۔ عرب کو کمک کا انتظار تھا، اور باز نطین فوج اپنے افسروں کی ناچاقیتوں، اور اپنے سپاہیوں کی سرکشی اور حکم عدولی کا تماشا دیکھ رہی تھی۔ یہی چیزیں اُسے جنگ سے روک رہی تھیں۔ بہر حال متحدہ و جھڑپیں ہوئیں۔ سب سے پہلے تھیوڈورس نے

شکست کھائی اور قتل ہوا۔ اس کے بعد فوج کے سپاہیوں نے بینز کے قیصر ہونے کا اعلان کر دیا۔ بازنطینیوں کے عرب حلیف اور ان کے سپاہی انھیں چھوڑ کر چل دئے۔ ان حالات میں مسلمانوں کو بازنطینی فوج کا کوئی خوف نہ رہا، اور یہ بھی معلوم ہوتا ہے کہ مشرق کی طرف سے بازنطینی فوج کو گھیر لیا گیا تھا۔ اس طرح اب مسلمانوں نے دمشق کے ساتھ یونانیوں کے رسل و رسائل کے سلسلے سدود کر دئے، اور وادی الرقاد کے پل پر قبضہ کر کے ان کی سپاہی کا راستہ بھی روک دیا۔ انجام کار مسلمانوں نے یونانیوں کو یرموک اور وادی الرقاد کے ایک گوشے میں ڈھکیں دیا۔ اب جو یونانی جنگ میں قتل نہیں ہوئے وہ دریا میں گر کر بہ گئے، کیونکہ دریا یہاں بہت گہرا تھا، جو دریا برد ہونے سے بچے اور بچ کر یقوتتا (۹) پہنچ گئے انھیں وہاں عربوں نے نہ تیخ کر ڈالا، کیونکہ وادی الرقاد پر قابض ہونے کے بعد عرب باسانی واپس ہو جاسکتے تھے۔ یہ جنگیں تقریباً ایک چھینے تک جاری رہیں۔ آخری شکست ۲۰ اراگت ۳۳۷ء کو ہوئی۔ اس خوفناک اور خون ریز جنگ نے شام کی قسمت کا فیصلہ کر دیا۔ آخری فوج جس کے جمع کرنے میں ہر قتل نے اپنی تمام قوت اور دولت صرف کر دی تھی، مکمل طور پر تباہ ہو گئی، اور چونکہ اس فتح کے بعد ہی عرب دمشق چلے گئے تھے، اس لئے یونانی دوسری فوج بھی جمع نہیں کر سکتے تھے۔ اس طرح موسم خزاں سے دمشق دوبارہ فتح ہوا اور مستقل طور پر عرب اُس پر قابض ہو گئے۔

اس سے قبل ہم اشارہ کر چکے ہیں کہ مدینہ کی مرکزی حکومت نے تقریباً ایک سال قبل یہ فیصلہ کر لیا تھا کہ اس قسم کی ترک تازیوں اور یورشوں کے بجائے جن میں کچھ خراج وصول ہو جاتا ہے، اب ملک پر باقاعدہ طور پر قبضہ کرنا شروع کیا جائے اس فیصلے کا مطلب یہ تھا کہ قابض و فاتح فوج کا ایک سپہ سالار اعظم نایا جائے،

جو بوقت واحد سپہ سالار بھی ہو اور خلیفہ کے ماتحت ملک کا شہری حاکم بھی ہو۔ اس عہدے کے لئے ظاہر ہے کہ سب سے پہلے حضرت خالد بن ولید پر نظر پڑ سکتی تھی جنہوں نے اپنی عظیم الشان فتوحات کی بدولت مسلمانوں میں سب سے اعلیٰ درجہ حاصل کر لیا تھا۔ خیال ہوتا ہے کہ انھیں کا انتخاب ہونا چاہئے تھا۔ لیکن اس حلیل القدر سپہ سالار میں کمزوری یہ تھی کہ ان میں مدبرانہ خصائل مفقود تھے، اور وہ یہ نہیں کر سکتے تھے کہ صلح و آشتی کے ذریعہ ملک میں امن پیدا کر دیں۔ اس عہدے کے لئے خلافت کو ایسے آدمی کی ضرورت تھی جس پر خلیفہ کو پورا بھروسہ بھی ہو، اور وہ اس کام کا اہل بھی ہو۔ حضرت عمرؓ نے حضرت ابو عبیدہؓ الجراح کو منتخب کیا۔ یہ صاحب آنحضرت (صلی اللہ علیہ وسلم) کے قدیم ترین اور معزز ترین صحابیوں میں تھے، اور ہم دیکھ چکے ہیں کہ آپؐ کی وفات کے بعد انھوں نے خلیفہ کے انتخاب میں بڑا نمایاں حصہ لیا تھا۔ اور اسلام کو فساد و انتشار سے بچایا تھا۔ ان کے تقرر کے حکم پر جس کے مطابق اُس وقت کے افسر کو برطرف ہو جانا چاہئے تھا، اس وقت عمل کرنا بہت مشکل تھا۔ یہ حکم عین اس وقت پہنچا جب کہ شام میں جنگ یرموک کے لئے فریقین تیار تھے۔ لیکن ایسے نازک وقت جب کہ خالد بن ولید تمام موقع محل سوچ چکے تھے، یہ بہت ہی خطرناک تھا کہ سپہ سالاری کی خدمت کا جائزہ حضرت ابو عبیدہؓ الجراح کو دے دیا جائے۔ جنگ یرموک کے بعد حضرت ابو عبیدہؓ نے اپنے نئے فرائض انجام دینے شروع کئے، انھوں نے مختلف افسران فوج کو ملک کے الگ الگ حصوں میں بھیجا، اور خالد بن ولید کو ساخنے لے کر شمال کی طرف بڑھے۔ بعلبک، حمص، حلب، انطاکیہ اور شمالی شام کے رہنے والے عرب قبائل نے باسانی اطاعت قبول کر لی۔ صرف قنسیرین میں کچھ وقت پیش آئی۔ شمالی شام سے عیاض بن غنم کو بعد میں ایک دوسرے سمت بھیجا گیا اور انھوں نے کسی بڑی مزاحمت کے بغیر میسوپوٹامیا پر بھی قبضہ کر لیا۔ یہ ۳۵ھ - ۳۶ھ کا

واقعہ ہے۔ لیکن بہر حال شمال میں خلافت کے مقبوضات کی سرحد اس زمانے میں عمان تھی۔ ۶۳۶ء اور ۶۳۷ء کے دوران میں شرجیل اور یزید بن ابوسفیان اندرون ملک کے باقی ماندہ حصوں اور ساحلی مقاموں کو متقل طور پر فتح کر چکے تھے۔ لیکن حضرت عمرو بن عاص کی فتوحات اتنی نمایاں نہیں تھیں۔ انھوں نے بیت المقدس کا بے سود محاصرہ کر رکھا تھا۔ اس کے علاوہ قیساریہ کا مستحکم شہر بھی ابتداً عربوں کی دست برد سے باہر رہا۔ یہ محض اتفاقیہ امر نہیں تھا کہ بیت المقدس اور قیساریہ نے حملہ آوروں کی اس قدر سخت مزاحمت کی۔ بلکہ انھیں شہروں کی مزاحمت سے ہماری سمجھ میں یہ بات آسکتی ہے کہ عربوں کو اس قدر بے مثل فتوحات اتنی سرعت سے کیوں حاصل ہوئیں۔ قیسریہ کی فوجی قوت عرب حملہ آوروں نے بالکل توڑ دی تھی۔ آس پاس اب نہ دولت رہ گئی تھی کہ جنگ کی نیاری کرے، اور نہ اُسے سپاہی میسر آتے تھے کہ فوج ترتیب دے لے۔ لیکن اس میں تعجب کرنے کی کوئی وجہ نہیں کہ شام میں بازنطینی حکومت ان تمام علاقوں سے جہاں سامی آبادی کا عنصر زیادہ تھا اس قدر جلد اٹھ گئی، یا یہ کہ اس آبادی نے حملہ آوروں کا اتنا کم مقابلہ کیا۔ کیونکہ یہ لوگ عربوں کو اپنا ناجی سمجھتے تھے، اور اب ہرقل کی طرف سے انھیں کوئی خوف بھی نہیں رہا تھا۔ ہرقل کو اپنا قرض اتارنے کے وسائل سوچنے تھے، اور اس غرض سے اس نے جائز و ناجائز ہر طرح کے ذرائع اختیار کئے۔ انھیں مالی دشواریوں میں مذہبی مناقشات بھی شامل ہو گئے۔ ہرقل کی کلیسائی حکمت عملی یہ تھی کہ اس نے مونوٹھی لیٹک عقائد کو رواج دیا اور مونوئی سائٹ فرتے اور یہودیوں کے خلاف اعتصاب قائم کر دیا۔ اس مذہبی اختلاف کے ساتھ یہ رد عمل بھی کام کر رہا تھا کہ آبادی کا پورا سامی عنصر یونانیوں کی اجنبی حکومت کے خلاف ہوتا جا رہا تھا۔ بے شمار عیسائی عرب قبائل اور ان کے عزیز و اقارب شامیوں نے عربوں کو اپنے ملک میں بخوشی جگہ دی۔ پھر عرب جو خراج عائد

کرتے تھے وہ بھاری نہیں تھا، اور اس کے علاوہ عربوں نے باشندوں کو پوری مذہبی آزادی دے دی تھی۔ یہی نہیں، بلکہ سیاسی ضروریات کے لحاظ سے اُنھوں نے اُن لوگوں کی اور بھی ہمت افزائی کی جو سرکاری عقائد کے مخالف تھے۔ اس طرح مطلق العنان حکومت کی تباہی کے بعد بغیر کسی تکلیف کے تمام ملک مسلمانوں کے قبضے میں آگیا۔ بیت المقدس اور قیساریہ کی مزاحمت سے ہماری مذکورہ قول کی تصدیق ہوتی ہے، کیونکہ یہ دو شہر سرکاری مذہب کے پیرو تھے، ان میں مقیم فوج کی تعداد بھی زیادہ تھی۔ لیکن یہ دونوں بھی زیادہ عرصہ تک مزاحمت نہ کر سکے۔ ۱۹۴۷ء میں بیت المقدس نے اطاعت قبول کرنی، اور اکتوبر ۱۹۴۷ء میں قیساریہ بھی غداری کا شکار ہوا اور معاویہ بن ابوسفیان نے اس پر قبضہ کر لیا۔

(باقی)



جمال الدین افغانی

آخری فوجسطنینیہ میں

۱۸۸۱ء

جناب نقیضی عبدالغفار صاحب

جس وقت شیخ آل عثمان کے دار الخلافہ میں پہنچے تو دولت عثمانیہ زوال و انحطاط کے مدارج بہت تیزی کے ساتھ طے کر رہی تھی۔ یورپین تدبیر کی قوت نے اس کو بالکل بے دست و پا کر دیا تھا۔ شیخ اس بیمار کے بستر پاس اس وقت آئے جب نزع کا عالم شروع ہو چکا تھا۔ مرض الموت کی یہ داستان ۱۸۲۱ء سے شروع ہوتی ہے۔ جب محمد علی پاشا خدیو مصر کی قوت روز بروز بڑھ رہی تھی اور یونان بھی ترکی کے خلاف پوری تیاریاں کر رہا تھا۔ چنانچہ سلطان کو مجبور ہو کر محمد علی سے امداد مانگنی پڑی اور اس امداد کے معاوضہ میں موریا شام اور دمشق کی گونزی دینے کا وعدہ کرنا پڑا۔ بلاخر ۱۸۲۶ء میں محمد علی کے بیٹے ابراہیم پاشا نے یونانوں کو شکست دیکر اس بناوت کو ختم کر دیا اور ایتھنز پھر ایک دفعہ چند روز کے لئے ترکوں کے قبضہ میں آیا لیکن انگلستان روس اور ترکی یونانیوں کی حمایت پر آمادہ ہوئے اور سینٹ پیٹرس برگ میں یونانی مسئلہ پر غور کرنے کے لئے ایک کانفرنس منعقد کرائی گئی۔ اس کا نتیجہ یہ ہوا کہ ترکی کو بادل ناخواستہ یونان کو

بحیث فرم

کے

علاقوں میں عربوں کی فتوحات

از

جناب پروفیسر محمد جمیل الرحمن صاحب پروفیسر تاریخ جامعہ عثمانیہ

بیت المقدس کی فتح سے قبل ہی حضرت عمر شام تشریف لائے تھے۔ انکی تشریف آوری و حقیقت مدیر کی اس حکمت عملی کا نتیجہ تھی کہ اب صرف فتح اور خراج کو چھوڑ کر ملک پر تسلط قبضہ کرنا چاہئے اس وقت اسلامی فوج کی بہت بڑی چھاؤنی یرموک کے میدان جنگ سے ذرا شمال میں جا بیسکے مقام پر تھی یہاں خلیفہ نے اپنے تمام سپاہیوں کو جمع کیا، جس کی وجہ غالباً یہ تھی کہ وہ ان سب کے سامنے حضرت ابو عبیدہ الجراح کے تقرر کے ہم فرمان کو اب خاص خلیفہ کے ذاتی حکم سے ہتوار کرنا چاہتے تھے اسکے علاوہ وہ یہ بھی چاہتے تھے کہ ذاتی طور پر وہ اصول مقرر کر دیں جن کے مطابق مغتوضہ اقوام کے ساتھ روا بط و ضوابط قائم کئے جائیں۔ یہ ایک نہایت اہم سلسلہ تھا، جسے عہد حاضر کی زبان میں ”ملکی سیاست“ کہا جاتا ہے اس قسم کے خراج کا فیصلہ کرنا بھی مقصود تھا جو بڑی مقدار میں بھول ہو رہی تھی نظم و نسق کے قواعد و ضوابط بھی پہلی مرتبہ اس موقع پر منضبط کرتے تھے۔ یا یوں کہئے کہ مرکزی حکومت کی طرف سے انکی توثیق کرنی تھی۔ زمانہ ما بعد کی روایات کے مطابق حضرت عمر کو حقیقی اسلامی حکومت کے اصولوں کا بانی بتایا جاتا ہے، لیکن جیسا کہ ہم آئندہ بیان کریں گے یہ بات کچھ زیادہ صحیح نہیں۔ انہیں پہلے ہی سے قواعد و ضوابط

موجود ملے تھے۔ تمام انتظامات کی تکمیل کے بعد حضرت عمر بن الخطاب رضی اللہ عنہما سے مدینہ واپس ہوئے۔ ان کے مناسدہ کے طور پر حضرت ابو عبیدہ شام میں رہے۔ لیکن وہ بھی زیادہ عرصہ تک اپنے فرائض انجام نہ دے سکے۔ کیونکہ ۶۳۹ء میں فاتحین کے ہزاروں سپاہی ایک بائیں جلعاون عمواں کلائی، فنا ہو گئے۔ انہیں میں حضرت عبیدہ بھی تھے۔ ان کے جانشین زید بن ابوسفیان کا بھی یہی انجام ہوا، زید کے جانشین کے طور پر حضرت عمر نے انہیں کے بھائی معاویہ بن ابوسفیان کو نامزد کیا اس طرح اب وہ شخص شام کے سب سے بڑے عہدے پر مقرر ہوا جو مستقبل میں خود خلیفہ ہونے والا، اور مرکز خلافت کو مدینہ سے دمشق میں منتقل کرنے والا تھا۔ یہ تبدیلی بہت بڑے بڑے واقعات کی حامل تھی اور اس کے لئے معاویہ نے بڑی بڑی کوششیں کی تھیں۔

بالکل شام کی طرح جوں جوں اسلامی فوجیں عراق میں بڑھتی اور ترقی کرتی گئیں یہ معلوم ہوتا گیا کہ مرکز خلافت سے شامی جموں کی طرح ان کی بھی رہنمائی کی جانی چاہئے۔ افسوسناک جنگ جس کے بعد مدینہ ایک بڑی زبردست محفوظ فوج عراق کی طرف روانہ ہوئی لیکن یہ فوج حکومت کی طرف نہیں بھیجی گئی تھی بلکہ مختلف قبائل کی طرف سے جمع ہوئی تھی جیسا کہ پہلے ہی ان جموں کے متعلق دیکھ چکے ہیں۔ قبیلہ کبر کے شیخ، ابی بن حارث کی دلیرانہ جدوجہد سے یہ جمیں شروع ہوئی تھیں لیکن سب سے پہلے دمشق کی پہلی فتح کے بعد ایک نئی جم کے لئے خلیفہ کی رضامندی حاصل کی گئی۔ مگر اس وقت لڑنے والوں کی کمی تھی کسی کی یہ خواہش نہیں تھی کہ وہ عراق جائے۔ صرف اس وقت جب ذاتی فائدے اور مال غنیمت کا یقین دلایا گیا تو چند یعنی قبائل وہاں جانے پر رضامند ہوئے۔ اس دوران میں ایرانیوں نے جو جنگ جسر کے بعد ایک سال تک خوب تیاریاں کر چکے تھے، مہران کی سرکردگی میں دیرائے فرات کو عبور کیا۔ لیکن اس کا باوجود شنی اپنے مدینہ کے مددگاروں کے ساتھ جب ان سے مقابل ہوئے تو اکتوبر۔ نومبر ۶۳۵ء میں بویب کے مقام پر ایرانیوں نے شکست کھائی۔ مسلمان اپنی معمولی سی کمزور فوج کے ساتھ اس فتح سے فائدہ اٹھانے کی ہمت نہیں کر سکتے تھے اور دوسری طرف حضرت عمر کو اپنی تمام فوج کی، جو وہ جمع کر سکیں، شام میں اشد ضرورت تھی کیونکہ وہاں ہرقل کی عظیم الشان فوج پر سوک کے لئے سرپرستی

آ رہی تھی سب سے پہلے یرموک کی فیصلہ کن جنگ کے بعد حضرت عمر نے عراق کی طرف توجہ مبذول کی اور پہلی مرتبہ ایک فوجی حاکم بھیجا گیا اس خدمت کے لئے حضرت عمر نے سعد بن ابوداؤد کو منتخب کیا لیکن اس وقت بھی ضرورت کے مطابق فوج جمع کرنا آسان نہیں تھا۔ ۱۳۶ء اور ۱۳۷ء کا موسم سرما اس کوشش میں صرف ہوا اور اس پر بھی سعد بن ابوداؤد قاصد ایک ہزار سے زائد آدمی جمع نہ کر سکے۔ اس سے اندازہ ہو گا کہ یورپ کے مصنف عرب جمعیتوں کے جس مذہبی جوش و خروش کا ذکر کرتے ہیں وہ کس قدر بعید از قیاس ہے کیونکہ اہل واقعات سے اس بات کا پتہ نہیں چلتا۔

اس دوران میں اول تو ایرانی بویہ کے حادثے سے ہوشیار ہو گئے تھے اور دوسرے انہیں اس کی بھی خبریں مل چکی تھیں کہ شام میں بازنطینی حکومت فیصلہ کن طور پر پاش پاش ہو چکی ہے اس لئے اب انہوں نے فیصلہ کیا کہ عربوں کی سخت ترین فراہمت کی جائے۔ ایران کے نائب السلطنت رستم نے بذات خود سپہ سالاری کا کام اپنے ذمہ لیا اور دریائے فرات کو عبور کیا۔ قادیسیہ کے قریب فروغ زمرین کی سرحد پر سعد اور رستم کی فوجیں بہت دنوں تک ایک دوسرے کے آمنے سامنے پڑی رہیں۔ دونوں فوجوں کی تعداد کے متعلق کوئی بات یقینی نہیں۔ عربوں کی تعداد زیادہ سے زیادہ پانچ اور چھ ہزار کے درمیان تھی۔ جن میں میسائی اور غیر مسلم بھی شامل تھے۔ ایرانیوں کی تعداد کم از کم اس معمولی فوج کو تباہ کرنے کے لئے کافی تھی۔ فن عرب کے لحاظ سے اچھے سپہ سالار کو فتح ہوئی۔ صرف ایک دن کی جنگ میں ایران کی عظیم الشان فوج کے ٹکڑے ٹکڑے ہو گئے اور رستم بھی جنگ میں کام آیا۔

اب سواد کا سرسبز و شاداب علاقہ عربوں کے لئے کھلا ہوا تھا۔ جو حالات شام میں پیش آئے تھے وہی یہاں پیش آئے۔ آرامی کاشتکاروں نے عربوں کو نجات دہندہ سمجھ کر ہاتھوں ہاتھ لیا کسی بڑی فراہمت سے دوچار ہوئے بغیر شرفین دریائے دجلہ تک بڑھتے چلے گئے، جہاں طیسفون، یا جیساکہ عربوں نے اس کا نام رکھا ہے ملاین کا دولت مند شہر آباد تھا۔ دریائے دجلہ کے دہنے کنارے کو لوٹا گیا اور کشتیوں کا پل توڑ دیا گیا۔ اب چونکہ عربوں نے معبرہ کو تباہ کر ڈالا تھا، اس لئے نیردگرد کی باقی ماندہ مقیم فوج اور اس کا تمام دربار وہاں سے بھاگے۔ جنگ شروع ہونے کے بعد ہی وہ ایران کے دوسرے حکام قلعوں کی

تلاش میں تھے شہر مدائن نے اپنے دروازے کھول دیئے اور فاتحین کو یہاں اتنا مال غنیمت وصول ہوا جس کا اندازہ کونسا شکل ہے۔ چند ہفتہ یہاں آرام لینے اور خوشیاں منانے کے بعد فاتحین جلولا کے سلسلہ کوہ کی طرف روانہ ہوئے۔ یہ بھی ایک فاتحانہ کوچ تھا۔ اس کے بعد تمام عراق ان کے قبضے میں آگیا۔ یہاں بھی محض اتفاقی امر نہیں تھا کہ عربوں کی ترقی ان قلعوں پر آ کر رک گئی جہاں شامی اور عرب آبادی کی سرحد ختم ہوتی تھی۔ صرف صوبہ خوزستان نے فاتحین کے راستے میں کچھ رکاوٹیں پیدا کیں۔ یہ معلوم ہوتا ہے کہ یہاں جنوب کے دلی ملاقوں میں کچھ خاص حالات تھے کیونکہ دارالخلافہ نے ان کے ساتھ اچھا سلوک نہیں کیا جو سرحدی قبائل وہاں آباد تھے ان سے جنگ قادسیہ کے بعد جزیہ وصول کیا اور بصرہ کے نوآبادی شہر کو ایک مخصوص شکل دی۔ حکومت کا مرکز طیسفون کے بجائے اب خلیفہ کے حکم سے جبرہ کے قریب کو قہ قرار دیا گیا۔ کو قہ بہت جلد خالص عربی بھاؤنی بن گیا۔ اور ایران کی قابل کاشت زمینوں میں عربیت کا سب سے زبردست اور مستحکم مرکز قرار پایا۔ کو قہ کے بعد بصرہ کو بھی ایک خاص اہمیت حاصل ہو گئی ان دنوں شہر کوئی خاصیت نے آئندہ زمانہ میں عربوں کی سیاسی اور علمی زندگی پر اپنا گہرا اثر چھوڑا۔

ان زبردست فتوحات یعنی یرموک اور قادسیہ کے بعد عرب قبائل صحیح معنوں میں جوق در جوق نقل مکان کرنے لگے کیونکہ اب وہ قبائل بھی اپنے گھر چھوڑنے لگے جن کے تعلقات اس وقت تک بہت زیادہ دوستانہ نہیں تھے۔ وجہ یہ تھی کہ وہ قابل زراعت زمینوں کو نعمت غیر مترقبہ سمجھتے تھے۔ یہاں ایک زبردست تبدیلی واقع ہوئی کیونکہ اب تک اسلام نے واقعات میں کوئی ایسا نمایاں حصہ نہیں لیا تھا جیسا کہ آنحضرت (صلی اللہ علیہ وسلم) اور حضرت ابو بکر کے زمانے میں۔ اب یہ کوشش شروع ہوئی کہ عربوں کی ایک عالم گیر سلطنت قائم کی جائے، اور فتوحات کی باقاعدہ اور باضابطہ کوششوں کا آغاز ہوا جس میں اکثر و بیشتر تمام قبائل نے حصہ لیا۔ اس کی طرف پہلا قدم یوں اٹھایا گیا کہ شام اور میسوپوٹامیا کے صوبہ عراق کو ملا کر ایک حکومت کے تحت کر دیا جائے۔ جو فوجی ہمیں شام میں شروع ہوئی تھیں وہ سلسلہ میں موصل کی فتح پر جا کر ختم ہوئیں۔

اس قسم کی باقاعدہ فتوحات کا نقشہ خاص طور پر ایران کے لئے تیار کیا گیا۔ چونکہ عراق کے قبضے کا

مذہبوں پہلے اندازہ نہیں کیا جاسکتا تھا اس لئے وہاں سے آگے بڑھ کر وسیع تر فتوحات حاصل کرنے کا خیال لادبی طور پر پیدا ہوا۔ لیکن اس اثنا میں خود ایران میں ایک زبردست رد عمل شروع ہو چکا تھا، اور ایرانی قوم عربوں کی فراغت کے لئے تیار ہو گئی تھی۔ یہ فراغت بصرہ کی فوج کو خورستان میں پیش آئی اور ۶۲۷ء میں شترکی فتح پر ختم ہوئی اس کا تمام دار و مدار مفروضہ زبرد گرد اور اس کے حاشیہ نشینوں یا مہدروں پر تھا جنہوں نے پورے ایران کو عربوں کے خلاف صفا آرا کر دیا۔ خورستان میں بصریوں اور کوفیوں نے باطلہ طور پر تعاون کیا، اور اب یہ صاف ظاہر ہو رہا تھا کہ ایران کی سرزمین پر ایک فیصلہ کن جنگ ہوگی چنانچہ ۶۲۷ء میں قدیم مہدان کے قریب نہادند کے مقام پر ایک جنگ لڑی گئی۔ عربوں کو زبردست فتح ہوئی، جس کے متعلق طح طرح کے افسانے مشہور ہو گئے اس کے بعد کے واقعات عربوں کو محض بچوں کا کھیل معلوم ہوتے ہوں گے۔ لیکن اس فتح سے بھی عرب بڑے بڑے شہروں، مثلاً مہدان، لیسے اور اصفہان کے مالک نہ بن سکے۔ یہ شہر برسوں بعد رفتہ رفتہ فتح ہوئے۔ سب سے بڑھ کر یہ ہوا کہ اس علاقے میں عربوں کو کوئی سامی قوم موجود نہیں تھی کہ انہیں نجات دہندہ سمجھ کر ان کا خیر مقدم کریں اس لئے اس علاقے کو فتح کرنے میں انہیں غیر معمولی دقت پیش آئی۔ واقعہ یہ ہے کہ اب زبرد گرد کی طرف سے انہیں کسی شکل کا سنا نہیں کرنا پڑا۔ یہ بادشاہ جنگ نہادند کے بعد ایک جگہ سے دوسری جگہ بھاگتا پھرا اور انجام کار صطخر سے خراسان کے شہر مرو چلا گیا۔ وہاں اس کا نائب السلطنت موجود تھا۔ لیکن اس شخص نے دورانہ نشی سے کام نہیں لیا، اور اپنے بد قسمت اور تباہ حال آقا کو بچانے کی کوشش نہیں کی بلکہ دشمنی سے پیش آیا اور ۶۷۱ء میں یہ شہنشاہ جس کا تمام ساتھ دنیا چھوڑ چکی تھی، قتل ہوا۔

عرب اس وقت خراسان پہنچے جب ایران کا مرکزی صوبہ فارس فتح ہو چکا تھا۔ خلیج فارس کے راستے سے فارس پہنچنا بہت ہی آسان تھا۔ اس لئے قادیہ کے فوراً بعد بحرین کی طرف سے اس علاقے پر حملے شروع ہو گئے تھے۔ طیفنون (کوثر) اور بصرہ کے بعد یہ تیسرا مقام تھا جہاں عرب ٹبری تعداد میں ایک بارگی ٹوٹ پڑے تھے۔ بعد میں ان مہموں کی قیادت ان فوجوں ہاتھ میں آئی جو بصرہ میں مقیم تھیں اس کے علاوہ فارس ہی میں یہ بات نمایاں ہوتی ہے کہ وہاں نسبتاً زبردست مقاومت شروع ہوئی۔

عبداللہ بن عامر کی فتح اصطخر کے بعد اس مقام و مت کا خاتمہ ہوا، اور سنہ ۱۱۱ھ میں عبداللہ بن عامر نے اس کا بالکل قلع قمع کر دیا۔ اس میں خاص طور پر قہم اور کبر نے اس کی بڑکی۔ اب خراسان طرف ایک بڑی ابتدائی پورش ہوئی۔ یہ خراسان کی پہلی فتح تھی مگر کسی لحاظ سے آخری فتح نہیں کہا جاسکتا۔ کیونکہ برسوں تک یہ جنگ و جدل جاری رہی، حالانکہ اس کے مقابلے میں شام و عراق تعجب خیز حد تک کمزور مانے میں ملتا ہے۔ قبضے میں پوری طرح آگئے تھے۔ اس کے علاوہ ہم دیکھتے ہیں کہ ایران میں عربیت نے کبھی بڑھ نہیں سکی تھی۔ اس کے برعکس دوسرے ممالک چند ہی صدیوں میں عربی بولنے والے ممالک میں شمار ہونے لگے۔ ایرانیوں نے اپنی قدیم داری زبان اور روایات کو زندہ رکھا۔ وہ لوگ مسلمان تو ہوئے، لیکن اس مذہب کو بھی اپنا بنانے اپنا نام رنگ لے دیا۔ چنانچہ آج کل بھی ایران شیعوں کا ملک ہے۔

شام و عراق کی عظیم الشان فتح کے دوران میں دار الخلافہ مدینہ اس نئی حکومت کا محور تھا، اور اسی کی حفاظت پر اس کی زندگی کا دار و مدار تھا۔ لیکن بازنطینی صوبہ مصر خطرناک طور پر مدینہ سے قریب تھا۔ یہاں سے نہ صرف شام کی دوبارہ سعی فتح شروع کی جاسکتی تھی۔ بلکہ خود مدینہ پر بھی ایک ضرب کاری لگ سکتی تھی۔ اس قسم کے کسی لمحہ لچاڑ سے بعید از قیاس بھی نہیں تھے۔ اسکندریہ کے بعد سب سے بڑا فوجی بندر گاہ قلمزم تھا۔ اس کے علاوہ مصر بازنطینی بیڑے کا سب سے بڑا صدر مقام تھا۔ وہیں اس عکس کا جہاز سازی کا کارخانہ اور مرکز بھی تھا، اور بیڑے کا بڑا حصہ بھی یہیں رستہ تھا۔ ابتدا، عہد کے عربان خطرات کو نظر انداز نہیں کر سکتے تھے۔ یہ کچھ بعید از قیاس نہیں ہے کہ مصر کی فتح ان مخصوص حالات کا نتیجہ ہو۔ علاوہ بریں ایک بیڑے کی موجودگی ان نئی فتوحات، مثلاً شام کے ساحلی شہروں کو قابو میں رکھنے کے لئے ضروری تھی۔ قیسا۔ یہ پرقبضہ کرنے کی ایسے سو وجود و جہد کے بعد یہ نظر اور بھی زیادہ نمایاں ہو گیا تھا۔ مصر کا غدیبھی مرکزی اسلامی حکومت کے لئے کافی لالچ کا باعث ہو سکتا تھا، کیوں کہ اس سے عراق یا میسوپوٹامیا کے غلے کی کمی کو پورا کیا جاسکتا تھا۔ چنانچہ فتح مصر کے بعد ہی جب مدینہ میں قحط پڑا تو وہاں کی ضروریات کو مصر کے غلے کی درآمد سے ہی پورا کیا گیا تھا۔ یہ یقیناً ایک غیر تاریخی خیال ہے جو عربوں کی تاریخوں میں ظاہر کیا جاتا ہے کہ مصر کی فتح خلیفہ کی مرضی کے خلاف ہوئی تھی۔ یہ واقعہ اس وقت کا ہے جب فوجی ضرورتیں

مسلمانوں کو مجبور کیا کہ وہ دیگر علاقوں کو فتح کرنے کی باقاعدہ کوشش کریں۔

مسلمانوں کو یقیناً اس کا بالکل علم نہیں تھا کہ مصر کے خلاف فوجی مہم سمجھنے میں اس وقت یہاں کسے حالات کہاں تک ان کی مساعدت کریں گے۔ تقریباً دس برس کی ایرانی حکومت کے بعد جب ہرقل نے دوبارہ ملک کو فتح کیا تو وہاں ایک زبردست رد عمل شروع ہوا۔ ہم پہلے بھی بیان کر چکے ہیں ہرقل کو قہم کی ضرورت تھی۔ اسے امید تھی کہ کلیسائی اعتقادات کے ذریعے مونوفونی سائٹ اور ڈیونی سائٹ فرقوں کے اختلاف کو ختم کر کے وہ متحدہ حکومت کو واحد کلیہ کے تحت لانے میں کامیاب ہوگا۔ لیکن اس سے قبل ہی مختلف فریق ایک دوسرے کے جانی دشمن ہو چکے تھے، اور کلیسائی مخالفت اس قدر سختی سے سیاست میں لگتی تھی کہ سیاست اور مذہب کو جدا کرنا ناممکن تھا۔ اس لئے صلح کی تمام کوششیں رائیگاں گئیں۔ مصر کا مونوفونی سائٹ فرقہ مخالفت میں اس قدر آگے بڑھ گیا تھا کہ اتحاد کی کوششوں سے وہ بالکل الگ ہوا بلکہ حکومت کی اس جدوجہد سے اسے نفرت ہو گئی۔ اس کے علاوہ ہرقل نے جسے صلح کرانے کے لئے بھیجا وہ بھی امن کا فرشتہ نہیں تھا کہ مذہبی اتحاد قائم کرتا، بلکہ وہ بدترین قسم کا عذاب دہندہ تھا۔ مصر کو دوبارہ فتح کرنے کے بعد ہی مسئلہ کے موسم خزاں میں ہرقل نے کاکے سوس کے مقام فانیس کے اسقف سرس کو بطریق بنا کر اسکندریہ بھیجا اور اسی کو شہری نظم و نسق کا افسر اعلیٰ بھی مقرر کیا۔ اس شخص نے دس سال تک مسلسل کوشش کی کہ قبلی کلیہ کو زبردستی مذہبی صلح پر مجبور کرے، قبلی مذہبی رسوم پر ہر طرح کی پابندیاں عاید کیں، اس کلیسا کے مذہبی پیشواؤں کو قتل کرایا اور اس کی تمام تنظیم خاک میں ملا دی۔ مرکزی حکومت نے اسے بھی کافی نہیں سمجھا اور اسی سرس کو مالیات کا انتظام بھی سپرد کر دیا، کہ وہی محال وصول کرے اور خرچ کرے۔ یاس کے اہم فرانس میں داخل تھا اور مقصد بھی یہ تھا کہ وہ قیصر کا قرض آمانے میں مدد دے۔ اس پر تعجب نہیں کرنا چاہئے کہ اس قابل نفرت اور مغلوب العصب حکم و بطریق مصر کو بعد کے زمانے کی قبلی روایات میں دجال کہا جانے لگا۔ سب سے بڑی بات یہ ہے کہ اس پر شہ جو کہ اسی نے مصر کو مسلمانوں کے حوالے کر دیا تھا۔ یقیناً یہی سرس ہے جسے اسلامی روایات میں متوقس کہتے ہیں۔ متوقس کون تھا؟ مصر کی اسلامی فتح میں یہ ایک اہم سکہ ہے۔ عرب سے مصر کا بادشاہ سمجھتے ہیں

جس کے ساتھ انہوں نے مصر کی اطاعت پذیری کا عہد نامہ کیا تھا۔ لیکن حقیقت میں شیخ سرس پہنچا جس کے متعلق مقوقس کے نام سے بے شمار روایات اور افسانے مشہور ہیں۔ سب سے پہلے قطعی روایات میں یہ نام محض ایک ممبر بن گیا ہے اور اسے حل کرنے سے پتہ چلتا ہے کہ سرس اور مقوقس ایک ہی شخص کے نام ہیں۔ اب سوال یہ ہے کہ اس جہول لفظ مقوقس میں کوئی باز لفظی خطاب پوشیدہ ہے یا تحارست اسے یہ نام دیا گیا ہے یا اس لفظ کے کوئی خاص معنی تھے۔ ان سوالوں کا جواب فی الحال نہیں دیا جاسکتا۔

مصر کے فاتح عمرو بن عاص تھے وہ شام میں بھی لڑ چکے تھے۔ انہیں مدینہ کی حکومت میں بہت رسوخ اور اثر حاصل تھا لیکن نہ تو بظاہر ان میں مذہبی جوش تھا اور نہ وہ زبردست بہ سالاری تھا ہوئے تھے۔ لیکن ان میں سے سب سے بڑی خوبی یہ تھی کہ وہ ایک عظیم الشان منظم تھے، اور سیاست کے دائرہ وسیع سے بخوبی واقف تھے۔ ان میں جاہلیت کی سبیلی چال بازیاں اور عربوں کی خود اعتمادی بدرجہ اتم موجود تھیں۔ دسمبر ۶۲۹ء میں عمرو بن عاص مصر کی مشرقی سرحد پر جو اس وقت فوج سے بالکل خالی تھی اچانک ظاہر ہوئے اور تقریباً ایک ماہ بعد جنوری ۶۳۰ء میں تین یا چار ہزار کی فوج سے انہوں نے فرما (Pelusium) فتح کر لیا۔ فیصلہ کن جنگ کی ہمت وہ اس وقت کر کے جب شہر کے مشہور صحابی حضرت زبیر کی ماتحتی میں پانچ ہزار لاکھ ان کے پاس پہنچ گئی اس فوج کی مدد سے جولائی ۶۳۰ء میں انہوں نے اُس باز لفظی فوج کو شکست دی جو آگت لس تھیوڈورس کے ماتحت ان کے مقابلے کے لئے آئی تھی یہ جنگ سین اشمس (Heliopolis) میں ہوئی جو بابلون کے مضامفات میں تھا۔ بابلون ہی کا نام بعد میں قاہرہ ہو گا جو یہ شہر اس وقت مصر کا دارالسلطنت نہیں تھا لیکن ڈٹا کے سرے پر واقع ہونے کی وجہ سے اسکندریہ کے بعد ملک کا سب سے بڑا اہم مقام سمجھا جاتا تھا، اور اسکی قلعہ بندی بھی نہایت استحکام سے کی گئی تھی۔ اس لئے بابلون کی تعمیر فوج نے کچھ مدت تک حملہ آوروں کی فراہمیت کی معلوم ہوتا ہے کہ اس وقت سرس قلعے میں موجود تھا۔ اس نے سخت ترین مخالفت کے باوجود عمرو بن عاص سے صلہ و کتاہت شروع کی، اور بالآخر دونوں میں جو معاہدہ طے ہوا تھا اسکی توثیق قیصر سے کرانے کے لئے وہ قسطنطنیہ چلا گیا۔ ہر قتل کو اس معاہدہ پر سخت غصہ آیا ہے سرس

عسکری کا الزام لگا کر اسے جلا وطن کر دیا گیا۔ اس کے بعد ۱۱ فروری ۶۳۷ء کو ہرقل کا انتقال ہو گیا۔ اب بظاہر باہلیون کو مدد ملنی نامکن تھی۔ اور مصر کی یہ حالت تھی کہ گو بعض لوگ قسطنطنیہ کے وفادار رہے، لیکن ان لوگوں کی طرف سے جو مسلمانوں کے ساتھ اتحاد کے خواہاں تھے بدترین قسم کی سازشیں شروع ہوئیں۔ اس سے معلوم ہوتا ہے کہ ہرقل کی موت کے بعد طح طرح کے شدید ہجانات نے مصر میں سر اٹھایا تھا، اور ان کی وجہ سے اس وقت مسلمانوں کے خلاف کسی پر جوش مفادومت کا ذکر ہی بیکار تھا۔ طح مجبوراً اپریل ۶۳۷ء میں باہلیون کی فوج نے ہتھیار ڈال دیئے۔ اس واقعہ سے ڈالٹا کا مغربی حصہ اور مصر صید عمرو بن عاص کے ہاتھ آیا۔ اب انہوں نے دریائے نیل کو غیبو کیا، اور دریا کے مغربی نہر کے ساتھ کوچ کر کے نیکو (Nikiu) پہنچے، جو ایک مستغنیہ کا مرکز تھا۔ ۱۳ مئی کو نیکو نے بھی مسلمانوں کی اطاعت قبول کر لی۔ اب حضرت عمرو بن عاص اسکندریہ کی طرف بڑھنے مصر یوں کی عسکری اور خوف نے ان کا راستہ صاف کر دیا لیکن اسکندریہ کے گرد و نواح میں معلوم ہوتا ہے کہ انہیں سخت مزاحمت پیش آئی۔ حضرت عمرو بن عاص نے نواحی علاقے پر تو عارضی قبضہ کر لیا لیکن اسکندریہ کے قلعہ بند شہر پر قبضہ کرنا بالکل دوسری چیز تھی۔ تمام مصر پر مسلمانوں کی بیدار توجہ ترقی کی تفصیل میں معلوم نہیں ہرقل کی موت کے بعد قسطنطنیہ میں جو اضطراب پیدا ہوا اس میں نواحی جماعت یہ چاہتی تھی کہ آگست لس تقیو دوسرے کو دوبارہ مصر بھیجا جائے۔ لیکن قیصرہ مار تینہ عربوں کی اس سلسل جنگ سے تنگ آگئی تھی۔ اس نے یہ فیصلہ کیا کہ سرس دوبارہ مصر جائے اور حضرت عمرو بن عاص سے جو بہترین شرائط حاصل ہو سکیں انہیں قبول کر لیا جائے۔ ۴ اکتوبر کو سرس دوبارہ مصر پہنچا اس کے بعد میں علم نہیں کہ اس نے کیا کیا۔ بہر حال اب بھی قبلیوں نے پہلے کی طرح اسکی غیر معمولی مخالفت کی اور یہ بھی زیادہ بعید از قیاس نہیں کہ سرس خود اس کا خواہش مند تھا کہ مسلمانوں کے تحت اسے مصر کی کلیسائی حکومت کا مقتدر راعی بنا دیا جائے۔ موم خزاں میں اس نے اہل اسکندریہ کے علم کے بجز حضرت عمرو بن عاص سے آخر اطاعت پذیری کا معاہدہ مکمل کر لیا۔ اس معاہدہ کے مطابق ۱۰ اکتوبر ۶۳۷ء تک یونانیوں کو اسکندریہ خالی کر دینا چاہئے تھے لیکن ایک مقررہ خراج کے بدلے میں اہل شہر کی جان و مال کی حفاظت

اور مذہبی آزادی کا ذمہ فاطمین نے لیا۔ معاہدہ کی خبر جب مِصِیٰ تو بطریق کے جان کے لالے پڑ گئے لیکن معلوم ہوتا ہے کہ حبلہ لوگوں کو مسرس کی پیش بینی اور دور اندیشی کا یقین دلایا گیا۔ یونانیوں نے شہر خالی کر دیا۔ مسرس خود بھی زیادہ دن تک زندہ نہیں رہا۔ ۲۱ مارچ ۱۱۷۳ء ہی کو اس کا انتقال ہو چکا تھا۔ مصر کا صدر مقام فتح ہو چکا تھا اور حضرت عمرو بن عاص واپس جاسکتے تھے۔ لیکن اس کے بجائے آئندہ سال ۱۱۷۳ء۔ ۱۱۷۳ء میں پنت پلس (Pentapolis) پر فوج کشی کی، اور بغیر کسی بڑی فراغت کے برتہ فتح کر لیا۔

جب طسح مسلمانوں نے اس سے قبل طسيفون کو ترک کر دیا تھا اسی طرح مصر میں بھی اسکندریہ کو نئی حکومت کا صدر مقام منتخب نہیں کیا گیا۔ خلفاء کی حکمت عملی ہمیشہ یہ تھی کہ بیرونی ممالک میں جتنا تک ہو سکے عربوں کو بالکل الگ رکھا جائے اس لئے یہاں بھی کوفہ اور بصرہ کی طرح ترقی میں قدم بلیوں کے قریب دریا ئے نیل کے مشرقی کنارے پر اپنی چھاؤنی کو ایک مستقل شہر قرار دیا اور اس کا نام قسطنط (یعنی نیسہ) رکھا اس شہر کے محلوں کے متعلق جو تفصیلات ہمیں معلوم ہوئی ہیں ان سے ہم ان عرب قبائل کے نام بتا سکتے ہیں جنہوں نے فتح مصر میں حصہ لیا تھا۔ یہ قبائل زیادہ تر جنوبی عرب کے تھے۔ یہ فرض کر لینا زیادہ غلط نہیں ہوگا کہ قسطنط کی ابتدا یونانیوں کے اسکندریہ خالی کر دینے کے بعد ہوئی (۱۱۷۳ء)

فاتح مصر کا وہی حیرت انگیز انجام ہوا جو ان کے ہم کار فاتح شام کا ہو چکا تھا۔ حضرت عمر کی حکمت عملی یہ تھی کہ وہ اپنے ناٹھن کو اس وقت رکھتے تھے جب تک کہ وہ خود مختاری کے قابل نہ ہو جائیں۔ اس لئے معلوم ہوتا ہے کہ اپنی وفات سے کچھ ہی مدت قبل انہوں نے مصر صید کو الگ ایک صوبہ بنا کر عبداللہ بن سعد بن ابی سرح کو وہاں کا حاکم مقرر کر دیا۔ براست مرکز حکومت کے ماتحت تھے، لیکن انہیں فوج پر کوئی اقتدار حاصل نہیں تھا۔ حضرت عمر کی وفات کے بعد حضرت عثمان نے انہیں کو مصر اسفل کا بھی حاکم بنا دیا اور عمرو بن عاص کو واپس بلا لیا۔ دوسری طرف قسطنطنیہ میں شورش کے بعد دوبارہ امن قائم ہوا تو میٹول کی سرکردگی میں ایک بازنطینی بیڑا اچانک اسکندریہ کے

سامنے ظاہر ہوا اور شہر میں بغاوت برپا ہو گئی (۱۵۱۷ء) عبداللہ بن سعد اس نے خطرے سے عہدہ برآ نہ ہو سکے۔ خود فوج کے کہنے سے حضرت عثمان نے کارآزمودہ عمرو بن عاص کو دوبارہ مصر بھیجا۔ انہوں نے متوڑے ہی عرصہ میں بازنطینیوں کو مصر سے نکال دیا۔ اور اسکندریہ کو دوبارہ بزور شمشیر فتح کر لیا (۱۵۱۷ء) لیکن اس کے بعد عمرو بن عاص نے پھر مصر عبداللہ بن سعد کے حوالے کر دیا۔ شہری اختتام میں ذیل ہوئے غیر عمرو بن عاص سپہ سالار کی حیثیت سے وہاں ہے۔ فاتح سپہ سالاروں کا مقصد یہ تھا کہ محال حاصل کر کے ملک سے فائدہ اٹھائیں اور اس وقت وہ یہ کر سکتے تھے۔ عبداللہ بن سعد خلیفہ عثمان کے رضاعی بھائی تھے۔ لیکن باوجود اس کے مالیات کا کام ان کے سپرد تھا۔ انہوں نے یہ فرض خوب انجام دیا اور ہر جنکو وسیع کرنے میں بھی نمایاں خدمات انجام دیں۔ انہوں نے نو بہتے ایک معاہدہ کر کے مصر کی سرحد کو منظم کیا (۱۱ اپریل ۱۵۱۷ء) اور مغرب میں طرابلس الغزب تک بڑھتے چلے گئے۔ لیکن ان کا سب سے بڑا کارنامہ ایک جنگی بیڑے کی تکمیل ہے۔

اس معاملے میں امیر معاویہ شام میں عبداللہ بن سعد کے نقش قدم پر چل رہے تھے، کیونکہ شام میں بھی جہاز سازی کا کام شروع ہو رہا تھا۔ معلوم ہوتا ہے کہ اسکندریہ کو سب سے بڑی گودی قرار دیا گیا تھا اور ہر بڑی بحری جنگ میں اب شامی اور مصری بیڑے پہلو بہ پہلو لڑتے نظر آتے ہیں۔ عربی تاریخوں میں بحری جہموں کو خلاف توقع اور حیرت انگیز طور پر نظر انداز کر دیا گیا ہے۔ یورپی انڈول میں عربوں کی ان کامیابیوں کو بہت نمایاں جگہ دی گئی ہے۔ فانیہ پر لکھے ہوئے جو اسناد گذشتہ چند سال میں دریا ہوئے ہیں۔ ان سے پتہ چلتا ہے کہ ساتویں صدی کے آخر میں بیڑوں کی تعمیر اور انہیں ساز و پیراق سے آراستہ رکھنے کا انتظام سلطنت کے نظم و نسق کا ایک اہم صیغہ سمجھا جانے لگا تھا۔ امیر معاویہ کو بیڑے کی اس وجہ سے ضرورت تھی کہ بازنطینیوں کا مقابلہ کیا جاسکے، کیونکہ جب تک بازنطینی تمام سمندر کے تنہا مالک بنے رہیں اس وقت تک شام کو ہر گوشہ محفوظ نہیں سمجھا جاسکتا تھا۔ بالکل ہی حال اسکندریہ کا تھا۔ واقعہ یہ ہے کہ امیر معاویہ کے سامنے سب سے بڑا مسئلہ یہ تھا کہ بازنطینی خطرے کا مقابلہ کیسے کیا جائے۔ یہ حکومت اس وجہ سے اور بھی باعث خطرہ تھی کہ اس کا بحری مرکز قبرص شام کے ساحل کے بہت ہی

قریب واقع ہے۔ چنانچہ عربوں کی پہلی بحری مہم ۶۱۰ء کے موسم گرما میں قبرص ہی کے خلاف بھیجی گئی تھی جو فتح و ظفر کے بعد واپس آئی۔ اس کے ایک سال بعد شام کے قریب کا علاقہ ارادوس Aradus فتح ہوا۔ ۶۱۵ء میں امیر معاویہ نے قسطنطنیہ کے خلاف ایک مہم تیار کی اس میں مصری جہازوں نے بھی حصہ لیا۔ فونیکس (Phonix) کے ساحل پر جسے عرب ذات الصواری کہتے ہیں ایک زبردست جنگ ہوئی۔ اس کا سب سے زیادہ نمایاں پہلو یہ تھا کہ قیصر کونسٹنس (Constans) تانی بذات خود اپنی فوج کا سپہ سالار تھا۔ عربوں کا امیر البحر ایک شخص ابوالاعور، یا ایک وایت کے مطابق مصر کے حاکم عبدالمدین سعد تھے۔ جنگ کے متعلق قابل اعمتہ و تفصیلات منقوہ ہیں۔ بہر حال اتنا معلوم ہے کہ یہ جنگ یونانیوں کی ایک سخت شکست پر ختم ہوئی، جسے یرموک کے برابر کا حادثہ سمجھنا چاہئے۔ باز نطنیوں کا زبردست بڑا، جس کی تعداد کم و بیش پانچ سو جہاز بیان کی جاتی تھی، بالکل فنا ہو گیا، اور قیصر نے بھاگ کر اپنی جان بچائی۔ لیکن بظاہر عربوں نے اس عظیم الشان فتح سے کوئی فائدہ اٹھانے کی کوشش نہیں کی اور نہ قسطنطنیہ پر حملہ کیا۔ باز نطنیوں کی خوش قسمتی تھی کہ اس واقعہ کے بہت جلد بعد حضرت عثمانؓ کی شہادت واقع ہوئی۔ اور مسلمانوں میں خانہ جنگی شروع ہو گئی۔ چوں کہ امیر معاویہ خود اس میں شریک تھے۔ اس لئے انہوں نے مجبوراً باز نطنیوں کے ساتھ ایک شرمناک صلح کر لی بعد کے زمانے میں امیر معاویہ نے نئے نئے سرے سے باز نطنیوں کے خلاف فوجی مہموں کا سلسلہ شروع کیا۔ یہ ہمیں بحری راستے بھی بھیجی گئی تھیں، اور ارمینیا اور سیلیسیا کے راستوں سے بھی ۶۱۰ء ہی میں میسوپوٹامیا کے قبضے کے بعد عربوں نے باز نطنی ارمینیا کو فتح کرنے کی کوشش کی تھی، اور جب بن مسلمہ کے تحت ایک مہم وہاں بھیجی تھی۔ اس کے صدر مقام روم کو جو دریائے ارکیس کے شمال میں واقع تھا عارضی طور پر فتح کر لیا گیا تھا۔ اس کے بعد جو مہمیں بھیجیں گئیں ان کا انجام کچھ زیادہ خوش آئند نہیں ہوا، کیونکہ ایک ارمینی امیر سمیو ڈور کو باز نطنیوں نے اپنی فوجوں سے مدد دینے پر مجبور کیا اور اسے بطریق کا خطاب دے کر اسکی مہمت افزائی کی۔ اس نے عربوں کی سخت فراموشی کرنے کی تمنا کی مگر انجام یہ ہوا کہ اسی مقصودور نے عربوں سے صلح کر لی اور ان کے زیر سیادت زندگی بسر کرنے پر رضامند ہو گیا۔ اب پھر

باز لطفینی فریق کی موافقت میں ایک رد عمل شروع ہوا، اور عربوں کی مزاحمت کی تیاریاں ہونے لگیں، کیونکہ یہ لوگ اس وقت حبیب بن سلمہ کی سرکردگی میں کاکے کوس تک بڑھے آئے تھے، انہیں اذربائیجان فوجیں پہنچ رہی تھیں جو مغتوہ ایران سے گذر کر آتی تھیں۔ یہ فوجیں کاکے کوس کو عبور کر چکی تھیں۔ مگر مگر یہاں خنز کے ہاتھوں بالکل تباہ ہو گئیں۔ اس کے علاوہ ارمینیا میں عرب صرف خانہ جنگی کے شروع ہونے تک ٹھہر سکے۔ جب اسلامی دنیا میں پھر اتحاد قائم ہو گیا تو عہد اموی کے پورے دور میں ہر سال بحری اور بری آرمی بھیجا حکومت کا ایک مخصوص فرض ہو گیا۔ یہ ہمیں صرف اسی صورت میں بند ہوتی تھیں کہ دونوں سلطنتوں میں عارضی صلح ہو جائے۔ فائیر کے اسناد سے ہمیں معلوم ہوتا ہے کہ سالانہ موسم گرما کی مہموں کے لئے جو فوجیں ابھی بھیجی جاتی تھیں ان کے لئے ایک خاص محصول عائد کیا گیا تھا۔ یہ بائبل فوجی کوچ مشرق قریب میں دو ہمتوں میں ہوئے تھے۔ ایک مرتبہ شمالی افریقہ کی سمت میں اور سال کے بعد اندلس پر حملے ہوئے، جیسا کہ ہم آئندہ تفصیل سے بیان کریں گے، اور دوسری ہمت شمال میں ایشیا کوچک اور ارمینیا تھے جن پر حملے ہو کر آتے تھے۔

فطری طور پر عربوں کو قسطنطنیہ فتح کرنے کی بڑی ہی آرزو تھی، اور متعدد مرتبہ یہ معلوم ہوتا تھا کہ یہ آرزو پوری ہو گئی۔ دو دفعہ خود امیر معاویہ کے زیر ہدایت یہ ہمیں بھیج گئیں پہلی مرتبہ یہ عہم جو زیادہ تر بری تھی، فغانہ کے ماتحت بھیجی گئی۔ اس نے ۶۶۱ء میں کلسی دون فتح کیا، اور ۶۶۹ء کی ابتدا میں خلیفہ کے بیٹے زید کی مدد سے اس فوج نے قسطنطنیہ کا محاصرہ کیا۔ بہر حال یہ ہمیں اپنے مقصد میں خواہ کتنی ہی ناکام رہی ہوں، لیکن دونوں اسلامی اور مسیحی بیڑوں کی مسلسل آؤزیرشیں سات برس جاری رہیں اور ۶۷۸ء میں شروع ہو کر امیر معاویہ کی وفات سے ذرا قبل ۶۸۰ء میں ختم ہوئیں۔ فوجیں بھی قسطنطنیہ کے قریب پڑی رہیں، جہاں مسلمانوں نے اپنا ایک بحری مرکز قائم کر لیا تھا۔ پھر جب مسلمانوں کی خانہ جنگی ختم ہوئی تو عرب حکومت کی توسیع کے دو سیلاب خلیفہ ولید کے عہد میں نئے سرے سے شروع ہوئے۔ ان میں سب سے زیادہ قابل توجہ ۶۸۰ء سے ۶۸۸ء تک کا محاصرہ قسطنطنیہ ہے جو ولید کے نائش خلیفہ سلیمان کے زمانے میں پیش آیا۔ یہ محاصرہ بھی عربوں کی سخت

ناکامی پر ختم ہوا، اور عربوں کی سرحد اس وقت بھی عمان اور کاکے سوس ہی رہی گو یہ سرحد دونوں حکومتوں کی قوت اور کمزوری کے لحاظ سے ذرا ذرا بدلتی رہتی تھی بلکہ ان مسلسل جنگوں کے تعلق میں حقیقت باز زلفینی حکومت کی اندرونی تاریخ سے ہے۔ اس لئے ہم یہاں ان کی تفصیلی بیان نہیں کریں گے۔ حقیقت یہ ہے کہ ان علاقوں میں عربوں کی توسیع اس درجے کو پہنچ چکی تھی کہ مدتوں تک اس میں اضافہ ناممکن تھا۔

لیکن دراصل شہر قبیل اور باز زلفینیوں کے تعلقات پر بحث کرتے کرتے ہم اپنے اہل موضوع سے بہت دور جا پڑے ہیں۔ اب ہم پھر خلافت کے واقعات کی طرف عود کرتے ہیں۔ حضرت عمر کی خلافت پر اگر غور کیا جائے تو معلوم ہوگا کہ ان کے اور ان کے جانشین کے زمانے میں عربوں کی توسیع ایک طویل مدت تک کے لئے اسی پرانی سرحدوں تک باقی رہی۔ پھر اس نئی سلطنت کا قیام و استحکام بھی یورپ کی ازمندہ وسطیٰ کی تاریخ سے وابستہ ہے، اور جب تک اُسے نہ سمجھ لیا جائے۔ بحیرہ روم کے علاقوں میں عربوں کی توسیع پر پوری طرح سمجھ میں نہیں آسکتی۔ اس کے علاوہ یورپ عربوں کی خانہ جنگی کے بے فکر نہیں رہ سکتا تھا، کیونکہ اس کا بڑا گہرا اثر باز زلفینی اور فرانسیسی حکومتوں پر پڑتا تھا، بلکہ یورپ اس نئی حکومت کی زد میں تھا۔ لیکن مسلمانوں کی خانہ جنگی کی وجہ سے یہ تمام تحریک یکبارگی رگ گئی اسی زمانے میں ہمارے کان اسلامی تہذیب کے الفاظ سے آشنا ہوتے ہیں۔ اس تہذیب کو اگر پوری طرح نہ سمجھایا جائے تو تاریخ کا حقیقی تسلسل ٹوٹ جاتا ہے اور مشرق میں جو تحریک عمل جاری تھی اور جس کا اثر یورپ کے ازمندہ وسطیٰ پر پڑتا تھا، وہ پوری طرح سمجھ میں نہیں آئے گی۔

عین اس وقت جب حضرت عمر اپنی زندگی کے بہترین کارناموں میں مصروف تھے، دار الخلافہ ہی میں اچانک وہ ایک ایرانی غلام کے نخر کا شکار ہوئے (۳ نومبر ۶۴۴ء)۔ حضرت ابو بکر نے ایک معمولی مافرنگی کے ذریعے حضرت عمر کو اپنا جانشین مقرر کر دیا تھا۔ لیکن حضرت عمر کی جانشینی کے وقت حالات ایسے تھے کہ عام طور پر جانشینی کا فیصلہ ایک مشکل امر سمجھا جاتا تھا۔ وفات کے وقت حضرت عمر نے کسی کو اپنا جانشین بنانا اپنے ذمہ نہیں لیا، کیونکہ ان جیسا سخت گیر، صداقت پسند، متدین اور

مخلص شخص ان لوگوں میں سے جو کم و بیش اس عظیم الشان کام کے اہل تھے کسی کو منتخب کر کے عین اس وقت جب موت سر پر کھڑی تھی اپنی عاقبت کو جو حکم میں نہیں ڈالنا چاہتا تھا۔ انہوں نے یہ غلطاً کیا کہ پیشہ ور و معروف صحابہ کی ایک مجلس شوریٰ بنا لی اور اس کا مقصد یہ مقرر کیا کہ اپنے میں سے کسی ایک کو خلیفہ منتخب کر لیں! اس طرح اب اسلام کی آئینہ قیمت حضرات علی، عثمان، طلحہ، زبیر، سعد بن ابی وقاص اور عبدالرحمن بن عوف کے ہاتھ میں آئی۔ بہت کچھ توقف کے بعد سب لوگ حضرت عثمان پر متفق ہوئے۔ اسکی وجہ غالباً یہ تھی کہ وہ لوگ جانتے تھے کہ ان میں ہی حضرت عثمان سب سے زیادہ کمزور اور سیدھے سادے ہیں، اور ان میں سے ہر ایک حضرت عثمان کے پردے میں خود حکومت کر گیا۔ یہ انتخاب دراصل ایک رد عمل معلوم ہوا ہے۔ لوگ حضرت عمر کی مطلق العناہ طرز حکومت اور انکی سخت گیری سے ایک حد تک گھبرائے تھے وہ چاہتے تھے کہ ذاتی طور پر قوت و اثر حاصل کرنے کا موقع ملے اور مذہبی اور سیاسی لحاظ سے آنحضرت (صلی اللہ علیہ وسلم) کے ماہیں کا اثر کم ہو۔ یہ خیال خاص طور پر ان فاتح پر سالاروں کا تھا، جو اس وقت کار آزمودہ زبردست فوجوں کے افسر تھے۔ اب صاف ظاہر تھا کہ حضرت عثمان کی کمزوری سے جو جدوجہد شروع ہوگی اس کا مقصد صرف یہ ہوگا کہ جہاں تک ہوسکے ایک خاص خاندان کو نفاذہ پہنچے۔ حضرت عثمان نبی امیہ سے تعلق رکھتے تھے یعنی ان کا تعلق کم کی قدیم شرفاء کی جماعت سے تھا، جو ایک مدت تک آنحضرت (صلی اللہ علیہ وسلم) کی سخت مخالف رہی تھی اور جب آپ کو پوری کامیابی ہوئی تھی تو سیاسی نقطہ نظر سے انہوں نے بہتر سمجھا تھا کہ آپ کے ساتھ مل جائیں۔ چنانچہ یہ لوگ نقل مکان کر کے اس نئی مذہبی براوری میں ایک ہو گئے تھے جو اسلام کی وجہ سے مدینہ میں قائم ہوئی تھی۔ مقصد یہ تھا کہ آنحضرت (صلی اللہ علیہ وسلم) کے لطف و کرم سے پورا فائدہ اٹھائیں۔ یہ مقصد انہیں پوری طرح حاصل ہو گیا تھا۔ لیکن اس سے بھی انکار نہیں ہو سکتا کہ یہی لوگ فہم و فراست میں سب سے بڑھے ہوئے تھے اور اس کے ساتھ ہی سازش میں بھی طاق تھے اور دھمکیاں بھی دے سکتے تھے۔ ان خصائل کے ذریعے صحابہ کے زمرے میں بھی شامل ہو گئے مگر صحابہ ان کا مقابلہ نہ کر سکے۔ دوسری طرف یہ باتیں دیکھ صحابہ نے بھی حضرت

عثمان کو انکی حالت پر چھوڑ دیا۔ اور حضرت عثمان نے اپنے چچا زاد بھائی مروان بن حکم کو اپنا مستند خاص نامزد کیا۔ اور وہ بہت زیادہ طاقتور ہو گیا۔ اب تمام بڑے بڑے اور با اقتدار قبیلے بنی امیہ یا بنی مہر و ول کو دینے جانے لگے۔

آخر اس خاندان پرستی کی وجہ سے حضرت عثمان کو ہر طرف سے اکیلا چھوڑ دیا گیا اور اسی خاندان پرستی کی وجہ ایک زبردست بے چینی تمام سلطنت میں پیدا ہوئی۔ مگر بے چینی کی یہی ایک وجہ نہ تھی۔ حضرت عمر نے جو مالی انتظامات کئے تھے، اور جنہیں حضرت عثمان نے جوں کا توں برقرار رکھا تھا، ان کا رد عمل بھی پیش از پیش ہو رہا تھا۔ واقعہ یہ ہے کہ مال غنیمت کی محبت نے عربوں کو اپنے گھر سے نکالا تھا اور جنس الگ کرنے کے بعد تمام مال غنیمت انہیں کا حصہ ہوتا تھا۔ لیکن ان علاقوں کا کیا حشر ہوا جو فتوحات کے دوران میں عربوں نے سمٹوڑی مدت میں حاصل کر لئے تھے، اور اس خرچ کا کون سا مالک تھا جو مفتوحہ اقوام سالانہ ادا کرتی تھیں؟ فاتحین چاہتے تھے کہ مختلف علاقوں میں سے انہیں بھی حصہ دیا جائے لیکن عرب آبادی کے مسلسل نقل مکان کرنے کی وجہ سے ان کا حصہ انہیں پہنچایا جانا مشکل ہی نہیں بلکہ محال تھا اور اس قسم کی تقسیم خود حکومت کے لئے بہت نامبارک ثابت ہوتی اس لئے حضرت عمر نے ایک نیا مالی حکمہ بنایا۔ نئی قائم شدہ چھاؤنیوں، یعنی کوفہ اور بصرہ کے رہنے والوں کو مقررہ تنخواہیں دی جاتی تھیں۔ اور اس کے بعد جو محل بیچ رہتے تھے وہ مدینہ بھیج دیے جاتے تھے۔ لیکن حضرت عمران رقموں کو جمع نہیں کرتے تھے بلکہ سرکاری وظائف کے طور پر اپنی تقسیم کر دیا جاتا تھا۔ تقسیم خود خلیفہ کے اختیار تیزی پر موقوف تھی اور حکومت کے اراکین میں ان کے رتبے اور عزت کے مطابق عمل میں آتی تھی۔ حضرت عمر کا زمانہ ہر طرح کی فریق بندی کی آلائشوں سے پاک تھا۔ اس لئے کسی کو شہادت کا موقع نہیں ملا خصوصاً اس وجہ سے کہ ان کے زمانے میں مال غنیمت کی مقدار بڑھتی ہی چلی گئی۔ لیکن جب حضرت عثمان کا زمانہ آیا یہ تقسیم برابر کم ہوتی چلی گئی اور آخر بالکل ختم ہو گئی۔ اب عرب قبائل نے یہ کوشش کی کہ اس مالی نظام کو صوبہ داری قرار دیا جائے۔ اس کے علاوہ حضرت عثمان کی خاندان پرستی سے مخالفین اور بھی بھڑک اٹھے اور آخر یہ بے چینی کھلم کھلا بغاوت کی صورت

ظاہر ہوئی۔ مخالفین کا مقصد یہ تھا کہ حضرت عثمان کے خلاف ایک حقیقی جہاد کا اعلان کیا جائے۔ سب سے پہلے اہل کوفہ نے ۶۵۵ء میں حضرت عثمان کے حاکم کے خلاف غد کر کیا۔ اس وقت خلیفہ نے بے انتہا کمزوری سے کام لیا، اور فوراً اپنے نامزد کردہ حاکم کو واپس بلا لیا۔ مگر سب سے زیادہ زبردست فدر مصیبتوں کی طرف سے ہوا یہ لوگ اپریل ۶۵۵ء میں پانچ سو کی تعداد میں مدینہ پہنچے۔ اب یہاں جو بدامنی ہوئی اس کے بڑھانے میں نغیہ طور پر اہل مدینہ نے حصہ لیا یہ حضرات اس بدامنی کے حقیقی محرک تھے جو صوبہ کے رہنے والوں نے مدینہ میں برپا کی، حالانکہ ذاتی طور پر انہوں نے ایک لفظ بھی نہیں کہا [!!] آخر بہت کچھ گفت و شنید کے بعد مصیبتوں نے حضرت عثمان کے محل کا محاصرہ کر لیا۔ اس وقت بھی اہل مدینہ بیٹھے تماشا دیکھتے رہے حالانکہ وہ ذرا سی کوشش سے ظیفہ کو بچا سکتے تھے۔ یہ واقعہ درحقیقت انہیں حضرت کی وجہ سے ہوا [!!] آخر شور مچا حضرت عثمان کے محل پر لڑکھیا، اور بے یار و مددگار بوڑھے خلیفہ کو قتل کر دیا۔ یہ واقعہ ۱۶ جولائی ۶۵۶ء کو پیش آیا۔

اب نئی تبدیلیوں اور نئے فیصلوں کا وقت آ گیا تھا۔ اہل مدینہ کے مطابق بلاشک و شبہ حضرت علی ہی اب اکیلے خلافت کے مستحق تھے اس لئے فوراً ان کے ہاتھ پر بیعت کرنی گئی، لیکن سوال یہ ہے کہ کیا تمام بنی امیہ اور بالخصوص شام کے طاقتور حاکم امیر معاویہ، حضرت علی کو حضرت عثمان کا حقیقی قاتل نہیں سمجھتے تھے؟ امیر معاویہ شام میں اپنی جگہ پر جے بیٹھے تھے اور صرف اسی بہانے سے جو ان کے لئے حقیقت میں بہانے سے کچھ ہی زیادہ وقعت رکھتا تھا، اس خطرے میں پڑ سکتے تھے کہ خلافت کے لئے آنحضرت (صلی اللہ علیہ وسلم) کے داماد کا مقابلہ کریں، لیکن یہ بات نہیں تھی کہ صرف بنی امیہ ہی حضرت علی کے مخالف تھے۔ حضرت طلحہ اور زبیر نیز جو اب تک حضرت علی سے متفق رہے تھے اور ان کے دوست تھے، اب انہوں نے مخالفت شروع کی، حالانکہ حضرت علی کے مقابلے میں انہیں کوئی خاص درجہ حاصل نہ تھا۔ سب سے بڑھ کر یہ کہ حضرت عائشہ نے طلحہ اور زبیر کا ساتھ دیا۔ ان مخالفین نے اہل بصرہ کو اپنا ہمدرد بنایا۔ اور حضرت علی نے اہل کوفہ سے مدد مانگی اور ان میں مسلح ہونے پر آمادہ کیا۔ بصرہ کے قریب فیصلہ کن محرم ہوا جو اس وجہ سے جنگ جمل کے نام مشہور ہے کہ حضرت عائشہ قدیم عربی قاعدے کے مطابق ایک اونٹ پر سوار اس جنگ میں شریک تھیں۔ حضرت علی کو فتح ہوئی۔ حضرت عائشہ اس کے بعد عام سیاسی معاملات سے بالکل کنارہ کش ہو گئیں حضرت

طلحہ اور حضرت زبیر دونوں جنگ میں کام آئے۔ یہ ۹ دسمبر ۱۹۳۷ء کا واقعہ ہے۔ حضرت علی اب عراق کے مالک تھے، اور انہوں نے کوفہ کو اپنا دارالخلافہ مقرر کیا۔

دارالخلافہ کی اس تبدیلی کا نتیجہ یہ ہوا کہ جہاں تک حکومت کے مرکز کا تعلق تھا عرب کی سیاسی حیثیت اب ختم ہو گئی۔ مدینہ اب ایک صوبہ واری شہر ہو گیا، اور وہاں کے رہنے والوں کی زندگی کا دار و مدار محض زہد تقویٰ پر رہ گیا۔ مشرق قریب پھر ایک مرتبہ قبل اسلام کی طسج تاریخ عالم میں اس طرح نمودار ہوا کہ عراق اور شام میں جنگ چھڑ گئی۔ سلطنت کے دونوں حصوں نے حکومت حاصل کرنے کے لئے لڑائی کی تیاری شروع کی۔ اور دینار نے یہ تمنا دیکھا کہ مسلمان مسلمان کے مقابلے کے لئے مکر لبتہ ہو رہے ہیں۔ آخر کار شام کی ضبط و تنظیم اور مدینت، اسکی کامیابی کا سبب بنی۔ لیکن عراق کو تھوڑی مدت کے لئے جو سیاسی تفوق حاصل ہو گیا تھا وہ بنیاد بنا اس تحریک کا جو عہد اموی میں وہاں برابر زور کھڑی رہی، اور آخر نو تعمیر شدہ عالمگیر ایشیائی حکومت کا صدر مقام پھر ایک مرتبہ بابل کے قریب قائم ہوا۔

جنگ جمل کے بعد حضرت علی کی حالت بڑی حد تک سنبھل گئی تھی، کیونکہ جب تک مصر پر حضرت علی کا قبضہ تھا امیر معاویہ ان کے خلاف سرگرمی اور سختی سے کام نہیں کر سکتے تھے۔ لیکن امیر معاویہ کی نظر لازماً مصر پر تھی، اور اس معاملے میں انہیں مصر کے فاتح حضرت عمرو بن عاص سے بہت مدد ملی۔ روہ اس اثنا میں امیر معاویہ سے مل گئے تھے اور انکی طرف سے مصر پر دوبارہ حکومت کرنے کے خواہاں تھے۔ اس لئے انہوں نے حضرت علی کے خلاف جنگ میں حضرت امیر معاویہ کی نہایت گراں قدر خدمت انجام دی۔ حضرت علی امیر معاویہ کے خلاف روانہ ہوئے تو دونوں فوجیں شام کی سرحد پر رتہ کے قریب صفین کے مقام پر آئے۔ آٹھ ماہیں طویل نامہ و پیام کے بعد ۲۶-۲۷ جولائی ۶۵۷ء کو اسی مقام پر ایک جنگ ہوئی۔ عین اس وقت جب حضرت علی کی فتح اٹل معلوم ہوتی تھی عمرو بن عاص کو ایک خیال آیا، اور ان کے حکم سے قرآن شریف نیزوں پر بلند کیا گیا اور اعلان کیا گیا کہ کتاب اللہ فریقین میں فیصلہ کرے کرے گی۔ یہ جیلہ کامیاب ہوا۔ حضرت علی کو ناچار اپنی فوج کی رفتار روکنی پڑی۔ اب فیصلہ ہوا کہ حکم مقرر کئے جائیے امیر معاویہ نے فوراً عمرو بن عاص کو اپنا نمائندہ مقرر کر دیا اور حضرت علی کو طوعاً و کرہاً ابو موسیٰ الاشعری کو

مقرر کرنا پڑا، حالانکہ وہ قابل اعتماد نہیں سمجھے جاسکتے تھے۔ ابھی تمام باتوں کا فیصلہ ہو ہی رہا تھا کہ حضرت علی کی فوج میں اختلاف شروع ہو گیا ان پر یہ الزام لگایا گیا کہ انہوں نے انسانوں کے سامنے سر جھکا یا ہے اور تمام فیصلہ خدا اور تلوار کے ہاتھ میں نہیں چھوڑا۔ فوج کے ہزاروں آدمی حضرت علی سے الگ ہو گئے اور حروراء کے مقام پر انہوں نے اپنی جھاوٹی بنالی۔ اس وجہ سے یہ لوگ حروری کہلاتے ہیں، اور انہیں کو خارجی بھی کہا جاتا ہے۔ انہوں نے حضرت علی کی انتہائی مخالفت شروع کی، اور انہیں مجبور ہونا پڑا کہ نہروان کے مقام پر ان لوگوں کی زبردست قوت کو توڑیں (۱۶ جولائی ۶۵۶ء) بعد میں یہ لوگ بے شام چھوٹے چھوٹے فرقوں میں منقسم ہو گئے۔ اور حضرت علی اور حضرت معاویہ کو بے انتہا تنگ کیا۔ یہ لوگ درحقیقت عرب جاہلیت کے حقیقی نمائندے تھے اور اس عہد کی طرح تاخت و تاراج کے دلدادہ تھے۔ فرق یہ تھا کہ وہ اب یہ کام مذہب کی آڑ میں کرتے تھے۔ ان کے باقی ماندہ لوگ اب بھی اباضیہ کے نام جنوبی عرب اور شرقی ایشیائی افریقہ میں پائے جاتے ہیں۔

حکیمین کے متعلق پوری تفصیل یقین کے ساتھ معلوم نہیں۔ بہر کیف عمرو بن عاص کی سطرانہ چالوں نے یہ ہوا کہ ان کے ساتھی ابو موسیٰ الاشعری نے یہ منظر کر لیا کہ حضرت علی اور حضرت معاویہ کو ہم سمجھ لیا جائے جس کے مطابق حضرت علی کی خلافت سے دست برداری مسلم ہو گئی۔ حکیمین کا فیصلہ آذرخش کے مقام پر ۶۵۶ء میں صادر ہوا۔ یہ فیصلہ بذات خود حضرت علی کے لئے کچھ کم تکلیف دہ نہیں تھا۔ لیکن اس سے بڑھ کر یہ ہوا کہ مصر ان کے ہاتھ سے نکل گیا۔ کیونکہ فیصلے کے بہت جلد بعد عمرو بن عاص نے اس ملک کو فتح کر لیا اور اپنی موت تک وہ وہاں بجائے حاکم صوبہ ہونے کے نائب بادشاہ بنے رہے۔ لیکن حکیمین کی گفت و شنید کسی نتیجہ نہیں نکلا کہ حضرت علی اور امیر معاویہ کے درمیان کوئی قطعی اور غیر مبہم فیصلہ ہو جاتا۔ اس کے بعد بھی دونوں میں توازن قوت باقی رہا۔ بہر حال جولائی ۶۵۶ء میں امیر معاویہ کی خلافت کا فیصلہ بیت المقدس میں کر دیا گیا اس کے نصف سال بعد ۶۵۶ء جنوری ۶۵۶ء کو حضرت علی ایک قاتل کے خنجر کا شکار ہوئے۔ اس واقعہ سے امیر معاویہ کا راستہ صاف ہو گیا اور اپنی فتح مکمل ہو گئی۔ کیونکہ حضرت علی کے بیٹے اور نواسی حضرت امام حسن کو وظیفہ پر الگ کر دیا گیا۔ اس طرح بنی امیہ کی خلافت شروع ہوئی، اور دمشق دار الخلافہ قرار پائی۔

اس خلافت اموی کو بجا طور پر عربی حکومت کہا جاتا ہے، کیوں کہ وہ قومی بنیادوں پر قائم ہوئی تھی اس لحاظ سے وہ عباسی خلافت کی بالکل ضد تھی جس کا دعوے تھا کہ وہ اسلامی بنیادوں پر قائم ہے۔ خلفاء راشدہ نے خلافت کو حکومت الہیہ بنایا تھا۔ لیکن چونکہ اس کے رہنے والے زیادہ تر عرب تھے اس لئے اسی وقت اس نے عربی قومی حکومت کی شکل اختیار کرنی شروع کر دی تھی۔ بہت جلد عربوں کے نقل مکان کی تحریک مذہب پر بالکل غالب آگئی۔ یہ واقعہ اس طسح اور بھی واضح ہو جاتا ہے کہ آئندہ پرہیزگار اور دیندار صحابہ کی جگہ شام اور عراق کے عرب قبائل نے کی، اور وہی حکومت کے عہدوں کے قابل سمجھے گئے لیکن عربوں کی اس زبردست توسیع میں مذہب کو بڑا درجہ حاصل ہے اور نئی حکومت میں مذہب ایک قابل لحاظ عنصر ثابت ہوا۔ لیکن اس کے ساتھ یہ بھی تھا کہ حکومت کے مخالفین کے ہاتھ میں بھی مذہب ایک حربہ بن گیا۔ جب کبھی ان لوگوں نے حکومت کی مخالفت کی تو مذہب ہی کو اپنا مل اصول قرار دیکر اسی کی آڑ میں فساد و انتشار پھیلایا۔ اس امر کو واضح کرنے کے لئے ضروری ہے کہ ہم بنی امیہ کے اندرونی حالات اور مسائل پر غور کریں۔ یہ مسائل دو قسم کے تھے۔ اول تو یہ ضروری تھا کہ حکمران جماعت یعنی عربوں کو یہی مسائل زبردستی کھائے جائیں جن کے بغیر معاشرتی زندگی ناممکن تھی۔ دوسرا مسئلہ یہ تھا کہ غیر عرب مفتوحہ اقوام کے ساتھ حکمران جماعت کے تعلقات کو باضابطہ بنایا جائے۔

سیاسی اقتدار کے لئے جو کشمکش عراق میں حضرت علی کے عہد سے شروع ہوئی تھی وہ دراصل شام کی حکومت کے خلاف تھی اور مجموعی طور پر خاندان بنی امیہ کے اکثر بڑے بڑے خلفاء کی زندگی اسی بہرہ گیری میں گذری۔ امیر معاویہ میں قدیم عرب حکمرانوں کی اکثر بیشتر خصوصیات پائی جاتی تھیں۔ شام میں لوگوں نے غسانوں کے زمانے سے اس قسم کے حالات سے آشنا ہو چکے تھے، اور اسی وجہ سے شامی عربوں کی وہ تنظیم قائم ہوئی تھی جس نے انکی تہذیب و تمدن کو اس قدر بڑھ کر دیا تھا۔ امیر معاویہ نہایت عمدہ حکمران تھے، اور قبائل کی مدد اور تائید سے حکومت کرتے تھے۔ یہ مدد اور تائید بالکل ایسی ہی تھی جیسے کہ ایک عمارت کی مختلف محرابیں ایک دوسرے کے ساتھ مل کر تمام عمارت کو مستحکم کرتی ہیں۔ یہی حالت امیر معاویہ اور مختلف عرب قبائل کی تھی۔ ان کی حکومت اس مندرجہ بزرگ خاندان کی سی تھی ان کے مشیروں کو

ہر طرح کی بات کہ دینے کی اتنی زیادہ اجازت تھی کہ ہم ان کی حکومت کو ایک دستوری حکومت کہہ سکتے ہیں۔ لیکن امیر معاویہ کا مقصد اپنی حکومت کو مستحکم کرنا تھا۔ اس وجہ سے وہ بعد کے آنے والے خلفاء کی مطلق العنانی ہمیشہ احتراز کرتے رہے۔ حضرت عثمان کی ہی خاندان پرستی سے انہیں دور کا لگاؤ بھی نہیں تھا۔ یہ بھی نہیں تھا کہ وہ اپنے رشتہ داروں کی پرواہ نہ کرتے ہوں، یا ان سے بری طرح پیش آتے ہوں۔ لیکن انہوں نے خاندان کو سیاسیات پر کبھی تریخ نہیں دی، بلکہ دونوں کو بالکل الگ الگ سمجھا۔ وہ بے انتہا مردم شناس ہر کام اور مقصد کے لئے مناسب اور موزوں شخص کا انتخاب کر سکتے تھے، اور ہر شخص کو اپنا مددگار اور دوست بنا سکتے تھے۔ جن اصولوں کے تحت وہ خود شام (مشرق) میں حکومت کر رہے تھے انہیں اصولوں پر تقفی زیا بن ابیہ، جسے انہوں نے اپنا بھائی تسلیم کیا تھا، تقریباً ایک نیم خود مختار حاکم کی حیثیت سے سلطنت کے مشرقی صوبوں پر حکمراں تھا۔ امیر معاویہ کی سیاسی جدوجہد کا آخری مقصد یہ تھا کہ وہ ایک حکمران خاندان قائم کرے۔ اس غرض سے انہوں نے اپنے بیٹے زید کی جانشینی کا اعلان کیا، حالانکہ عرب کے قدیم رواجی قانون، اور خود اسلامی حکومت الہیہ کی بہبودی کے یہ بالکل خلاف تھا۔

۸ اپریل ۶۶۱ء کو امیر معاویہ کا انتقال ہوا، اور زید مغربی علاقوں اور عراق کے بعض حصوں میں خلیفہ تسلیم کر لیا گیا۔ لیکن اسے فوراً ہی دوسری مخالفت سے سابقہ پڑا۔ اول تو اہل عراق، جنہوں نے خود امیر معاویہ کے زمانے میں ہی اہل چل چار کی تھی۔ جو علی کے طرفدار تھے، اور دوسرے جہاز تھا، جہاں کے لوگ اب تک حکومت الہیہ کے گرویدہ تھے۔ دونوں تحریکیں دراصل یہ تھیں کہ مرکزی حکومت عراق یا حجاز میں منتقل ہو جائے۔ عراق میں یہ تحریک زیادہ واضح طور پر رونما ہوئی، کیوں کہ قواد ریحہ کے سربراہ اور وہ خاندان اب تک نہیں بھولے تھے کہ چند سال قبل ہی حضرت علی کے عہد میں وہ تمام سلطنت حکمران تھے۔ اس کے علاوہ شیعان علی کو شامی حکومت نے بھی زیر کیا تھا، اور حضرت علی کے ساتھ اسکی ہمدردی بدستور باقی تھی۔ وہ اس زرین عہد کو جو کوفہ میں کچھ عرصہ قبل گذر چکا تھا، واپس لانے کے بے انتہا خواہشمند تھے، اور وہ ان دونوں، یعنی حضرت علی اور زرین عہد کو لازم و ملزوم سمجھتے تھے۔ وہ اس لئے حضرت علی اور ان کے خاندان کو مراہتے اور بڑھاتے تھے کہ وہ خاص طور پر عراق کے خلیفہ تھے،

یہی کھوئی ہوئی نشان و شوکت وہ اپنے ملک میں دوبارہ پیدا کرنا چاہتے تھے! اس لئے انہوں نے حضرت معاویہ کے بعد حضرت علی کے دوسرے صاحبزادے حضرت امام حسین کو خلافت کے لئے منتخب کیا تھا! امام حسین اہل کوفہ کے اصرار پر رضامند بھی ہو گئے۔ آخری وقت اہل کوفہ نے انہیں دغا دے کر اپنی حبلی قابل اعتمادی اور تنظیمی کابھوت دیا۔ اس اثناء میں کوفہ میں زید کا اقتدار بدستور قائم رہا۔ ۱۰ ماکتوبر ۱۹۷۷ء کو حضرت امام حسین مع اپنے وفادار عہدہ داروں کے کربلا میں شہید ہوئے۔ رفتہ رفتہ اس سیاسی کشمکش نے مذہبی رنگ اختیار کر لیا۔ اہل کوفہ کے اصرار پر حضرت امام حسین کی تشریف آوری اور آپ کی شہادت ایک حسرت ناک واقعہ تھا۔ کیونکہ اس کی وجہ سے اہل عراق اب بالکل مایوس ہو گئے، شامیوں سے ان کی نفرت حد کو پہنچ گئی۔ اور سب سے بڑھ کر بات یہ ہوئی کہ خلاف مذہب روایات کا ایک سیلاب شروع ہوا۔ ان سب باتوں نے مل کر ان تیاریوں کا آغاز کیا جو چند سال بعد مختار کی ماتحتی میں ایک زبردست شیعہ بغاوت کی شکل میں ظاہر ہوئی۔ اب حضرت علیؑ آنحضرت (صلی اللہ علیہ وسلم) کے تھن ایک صحابی اور داماد ہی نہیں رہے بلکہ یہ سمجھا گیا کہ وہ پیغمبر کے حقیقی جانشین تھے اور یہ جانشینی ان کی اولاد میں کے بعد دیکر منتقل ہوتی رہی۔ وہ لوگ جو قانون وراثت کے قائل تھے، تبو علی کو حقیقی امام اور خلیفہ بلا فصل سمجھنے لگے۔ اہل بیت یا نبی ہا کے لئے جدوجہد اور جنگ فریق مخالف کا مطمح نظر قرار پایا۔ جب یہ فریق عراق میں سیاسی مخالفت دوچار ہوا تو اس نے ایران کو اپنا دارالمرہ عمل قرار دیا، اور وطن منتقل ہو گیا۔ لیکن ایران پہنچ کر عربی قانون وراثت ایرانی تخیلات میں ضم ہو گیا، اور بنی ہاشم کے لئے جنگ میں اب عرب اور عجم ایک دوسرے کے متقابل بن کر میدان میں اترے۔ اسی نعرہ جنگ کے تحت بالآخر بنو عباس کو فتح و ظفر نصیب ہوئی۔

کربلا کی طرف حضرت امام حسین کا کوچ ابھی نامکمل اور نامراد ہی پر ختم ہوا ہی تھی کہ مدینہ کی مخالف عجمی زور پکڑا۔ یہ جماعت شامی خاندان یعنی بنی امیہ کے مقابلے میں پرانی عالم گیر حکومت اہلیہ کے قیام کی آرزو مند تھی۔ انہوں نے خلافت کے لئے عبداللہ کو منتخب کیا۔ جوان زہیر کے بیٹے ہیں جو جنگ جمل کے موقع پر حضرت علیؑ کے خلاف لڑتے ہوئے شہید ہوئے تھے، زید کو مجبوراً مدینہ کے خلاف ایک فوجی مہم یعنی پڑی۔ اور اس مہم کی وجہ سے وہ بے حیہ مسلمانوں میں ملزم سمجھا گیا ہے لیکن واقعہ یہ ہے کہ یہ کام اتنا شرمناک نہیں تھا

جتنا کہ سمجھا گیا ہے، اور سیاسی لحاظ سے تو اس کی ضرورت میں شبہ ہی نہیں ہو سکتا۔ زید کے پر سالار نے واقعہ حرہ میں اہل مدینہ کی فراہمیت کا باکل خاتمہ کر دیا (۲۶ اگست ۳۷۱ء) اس کے بعد اس نے حضرت عبداللہ بن زبیر کا مکہ میں محاصرہ کیا، لیکن اس دوران میں ۱۱ نومبر ۳۷۱ء کو زید کا انتقال ہو گیا۔ اب عجیب و غریب حالات پیدا ہوئے، اس وقت مناسب مشورہ کی ضرورت تھی حضرت عبداللہ بن زبیر کو اپنی زندگی میں اس بات کا بہترین موقع حاصل ہوا تھا کہ وہ اپنے آپ کو تمام مسلمانوں کا خلیفہ تسلیم کرالیں۔ کیونکہ زید بن معاویہ کا نوجوان اور بے بس جانشین معاویہ بن زید اپنے باپ کی موت کے چند ماہ بعد ہی مر گیا تھا۔ اس کے علاوہ خود شام میں اختلافات کا دائرہ وسیع تر ہوا جا رہا تھا۔ یہاں کلب تھے۔ جو مدتوں قبل شام کو اپنا وطن بنا چکے تھے۔ انہوں نے امیر معاویہ کے ساتھ مصاہرت کے تعلقات قائم کئے تھے۔ اور غیر مشروط طور پر بنی امیہ کے فریق میں شریک ہو گئے تھے۔ بلا اختلاف رائے کلب چاہتے تھے کہ بنی امیہ کی حکومت باقی رہے اور اس طرح شام میں خود ان کا تفوق برقرار رہے۔ ان کے لئے فیصلہ طلب مسئلہ صرف یہ تھا کہ بنی امیہ کی کون سی شاخ حکمران بنائی جائے عملی ضروریات اور اورروایتی تعلقات کی بناء پر بنی امیہ کے فریق نے اس پر اتفاق کیا کہ معاویہ بن زید کے کم عمر جانشین کو نظر انداز کر دیا جائے اور تقدم و فضیلت کے قواعد کے مطابق مروان بن الحکم کو ترجیح دی جائے جو حضرت عثمان کے زمانے میں با اقتدار رہ چکا تھا۔ چنانچہ مروان خلیفہ منتخب کر لیا گیا۔ فریق مخالف قس تھے یہ اپنی روایات کے مطابق حضرت عبداللہ بن زبیر کے حامی تھے۔ دونوں فریقوں، یعنی کلب و قس میں ایک فیصلہ کن جنگ آغاز ۳۷۱ء میں مرج راہط کے مقام پر ہوئی۔ بنی امیہ کو فتح ہوئی اور شام میں مروان کی خلافت کا اعلان کر دیا گیا۔

بنی امیہ کو یہ فتح بہت گراں پڑی کیونکہ اس نے عربی حکومت کو بن و بن سے اکھاڑ کر بھینک دیا۔ مرج راہط کے واقعہ سے جو نصرت، دلوں میں بیٹھی اور وہ قبائلی عناد اور فونی دشمنی جو اسکی وجہ سے پیدا ہوئی اس قدر زبردست تھی کہ مذہب بھی اسے ختم کرنے میں کامیاب نہ ہو سکا۔ اس سے قبل بھی عرب بے شمار چھوٹے چھوٹے گروہوں میں منقسم تھے۔ لیکن مرج راہط سے اس انتشار میں اور بھی ترقی ہوئی اور قس و

کلب میں قبائلی عناصر مستقل اور مستحکم ہو گیا یہاں تک کہ پرانی دشمنیاں بھی اس کے سامنے ہیچ ہو گئیں، اور سب نے مل جل کر اس نئے عناصر میں اور بھی زیادہ تیزی اور تلخی پیدا کر دی۔ قیس خلافت کے تمام حصوں میں پھیلے ہوئے تھے اور ان کے تمام دشمن بنی کلب کی زیر حمایت آ گئے۔ اس طرح سیاسی فریق بنبدی اور عرب کے قدیم نسبی اور نسلی نظریات کے مل جانے سے نئے سیاسی حالات پیدا ہوئے۔ ایک مختصر سے زمانہ میں شمالی اور جنوبی قبائل کی دشمنی پر سمت پھیل گئی، اور ٹھکڑے شروع ہو گئے۔ "یا قیس" اور "یا کلب" کے نعرے ہائے جنگ کے تحت دونوں قبائل نے ایک دوسرے کے ٹکڑے اڑانے شروع کئے، یہ نعرے سلطنت کے ہر گوشہ میں گونجنے لگے۔ ابتداً یہ خالص قبائلی اور خانگی جھگڑے تھے، جن میں سیاسیات اور قبائلی جھگڑا ہی کو دخل تھا۔ رفتہ رفتہ انہوں نے خلافت کی سیاسی مخالفت کی شکل اختیار کی اس سے تمام سلطنت کی بنیادیں ہل گئیں۔ حاکمان صوبہ بھی آخر عرب تھے۔ وہ بھی ان ٹھکڑوں میں بہت دنوں تک غیر متاثر دارانہ رہ سکے۔ آخر قوت یہاں تک پہنچی کہ خلفاء بھی ان نساہوں میں طرف دارانہ حصہ لینے لگے۔ سب سے بڑا غضب یہ ہوا کہ خلافت اموی کے انتہائی عروج کے زمانے میں یہ اتہری طاہر ہوئی۔

مروان نے اپنی خلافت کے اعلان کے بہت جلد بعد مصر فتح کر لیا، اور پھر اس کا انتقال ہو گیا اس کا بیٹا عبدالملک ۶۸۵ء سے ۷۰۵ء اس کا جانشین ہوا، اور تمام مشکلات کا وارث بنا۔ سب سے پہلے تو اسے بازنطینیوں سے سابقہ پڑا۔ جنہوں نے عمان کے مفسد کو ہتھیاری باشندوں کو اس کے خلاف اکسایا۔ اس لئے خلافت کے ابتدائی عہد میں عبدالملک عراق کی اندرونی جدوجہد میں کوئی حصہ نہ لے سکا۔ یہاں کم از کم بنگاہن زبیریوں کی حکومت تھی۔ حضرت عبداللہ بن زبیر کے بھائی مصعب بن ہان ان کے مانیدہ تھے، اس کے علاوہ شیعہ نے وہاں بھی برسراٹھایا، اور مختار کی ماتحتی میں ایک زبردست شور و شغب برپا کی۔ عبدالملک کی ایک نوجوانوں نے شکست دی تھی لیکن مصعب کے مقابلے میں شیعہ بھی تباہ ہو گئے۔ دوسری طرف خارجیوں کی وجہ سے مصعب بھی عبدالملک اور شامیوں کے خلاف کوئی جارحانہ اقدام نہیں کر سکتے تھے۔ خارجی ہر طرح کی حکومت کے خلاف برسراٹھیا تھے۔ اور حقیقی معنوں میں ملک کے لئے ایک بلائے بے درماں بنے ہوئے تھے۔ لیکن آخر کار دریائے دجلہ کے کنارے ۷۱۹ء میں

عبدالملک کے خلاف ایک فیصلہ کن جنگ میں معصوب نے سکتہ کھائی، اور شامی خلیفہ کا سیاسی اور فوجی تفوق قائم ہو گیا۔ ابھی بیحد میر حضرت عبدالملک بن زبیر آتی تھے۔ ان کے خلاف عبدالملک نے اپنے بہترین ملازم حجاج بن یوسف کو بھیجا جس نے ۶۹۲ء میں زبیر بوں کی خلافت اور عبدالملک بن زبیر کی زندگی کا خاتمہ کر دیا۔

یہ حجاج بن یوسف بعد میں عبدالملک کا زیاد بن ابیہ ثابت ہوا۔ وہ بلا شرکت غیرے خلافت کے تمام شرقی صوبوں پر حکمراں تھا اور اس نے کوشش کی کہ ان صوبوں میں خلافت کی طاقت کو سختی کے ساتھ مستحکم کر کے عراق کی گذشتہ معسندانہ روایات کو ختم کرے۔ اسی وجہ سے عراقی مورخوں نے اسے بذمہ کرنے کی انتہائی کوشش کی ہے اور اسکی ایسی القویہ کھینچی ہے کہ مسلمان آج تک اس کے نام سے متفر ہیں۔ حجاج کی بھی زیاد کی طرح لقمی تھا۔ اس نے عراق میں وہی کام انجام دیا جو خود عبدالملک شام میں کرنے کی کوشش کر رہا تھا یعنی انوں نے سلطنت میں استحکام اور اتحاد پیدا کرنا چاہا۔ روایات کے مطابق اسلامی حکومت کی بنیاد حضرت عمر نے ڈالی تھی۔ لیکن روایات نے حضرت عمر کو جس حد تک اس کا ذمہ وار ٹھہرایا ہے وہ ناممکن ہے آپ کی خلافت کا زمانہ صرف دس برس کا ہے جس میں نہایت ہی زبردست فوجی نہیں جاری رہیں، بلکہ حقیقت یہ عہد انہیں مہموں سے بھرا ہوا ہے حضرت عمر کو حکومت اداوں کی طرف توجہ کرنے کا نہ وقت ملا اور نہ موقع۔ اسی وجہ سے عہد حاضر کے محقق اسے امیر معاویہ کا کارنامہ سمجھتے ہیں۔ مگر غالباً اس کا زمانہ میں حضرت عمر، امیر معاویہ، عبدالملک اور شامہ ہشام بن عبدالملک برابر کے شریک ہیں۔ حضرت عمر نے محاسل ادا کرنے والے مغویہ میں پر عربوں کا تفوق قائم کیا انہوں نے سلطنت کا مالی انتظام باقاعدہ کر کے اس تفوق کو اور مستحکم کر دیا۔ امیر معاویہ نے عربی حکومت کو خاندانی اور موروثی بنیادوں پر قائم کیا، قبائل میں ضبط و تنظیم پیدا کی، اور تدہیب کی حکومت کو سیاسی رنگ دیا۔ لیکن عبدالملک نے سب سے پہلے عملی طور پر خالص عربی نظم و نسق کی بنیاد رکھی، ہشام بن عبدالملک نے ایک قدم اور آگے بڑھایا، اور جس طرح عباسیوں نے اپنے زمانہ میں عربوں کی سیاسی تفوق کو بالکل ختم کر دیا تھا، اسی طرح ہشام نے معاشی زندگی میں عربوں کے مخصوص اختیارات

اور امتیازات کا خاتمہ کروایا۔

عرب اتنے بے وقوف نہیں تھے جتنے کے آج کل کے اکثر فاتح ہوتے ہیں، جو ہفت تو وہ ملک کے پورے نظم و نسق کو بالکل مٹا کر ایک نیا نظم و نسق قائم کر دیتے ہیں اور پھر طرح طرح کی مشکلات میں پھینس جاتے ہیں جن سے عہدہ برا ہونا مشکل ہوتا ہے عربوں نے اپنے سیاسی نظام کے تخیلات کو قدیم نظم و نسق کے مطابق بنایا، اور صرف اسی پر اکتفا کی گئی تھی حاکم مقررہ مجال بروقت وصول کرتے رہیں۔ اور اس کی ذرا بھی پرواہ نہیں کی کہ یہ مجال کس طرح وصول ہوتے ہیں۔ نظم و نسق کے صرف اعلیٰ عہدوں پر عرب مقرر تھے۔ وسطیٰ اور اعلیٰ درجہ کی تمام ملازمتیں آٹھویں صدیء قبل مسیح حقیقت میں اس کے بعد تک مقامی باشندوں کے ہاتھ میں رہی۔ عبدالملک اور اس کے جانشین ولید کے زمانے میں سب سے پہلی مرتبہ نظم و نسق کے پچھلے کام میں مرکزی حکومت نے دخل دیا، اور پھر بھی اسے مکمل طور پر خالص عربی نہ بنایا جاسکا۔ عربی زبان کو دفتری زبان بنا کر عربوں کو صرف ایک ہار دیا۔ اس کے باوجود تمام کاروبار دونوں زبانوں میں ہوتا رہا۔ چنانچہ اس زمانے کے عربی۔ یونانی کاغذات کی ایک بڑی تعداد مصر میں دستیاب ہوئی ہے جس سے ہمارے اس خیال کی تصدیق ہوتی ہے۔ باقی اور لحاظ سے ان کی حکومت میں عوام اپنے پرانے طریقوں پر جس سے وہ مدتوں سے مانوس تھے چلتے رہے۔ اور وہی پرانے دستور پر جاری رہے۔ اسی طرح عبدالملک نے عربی سکے کی بھی تنظیم کی اور وہی اس تنظیم کا بانی تھا بلکہ یوں کہنا چاہئے کہ اس نے اپنے سکے کو اسی اصول کے مطابق بنایا جو پہلے سے رائج تھا۔ اس نے قدیم باز نطنی اور ایرانی علاقوں میں وہیں کے سونے اور چاندی کے سکے ترمیم کے بعد رائج کئے۔ لیکن سب سے زیادہ اہم بات مجھے یہ معلوم ہوتی ہے کہ اس کے زمانے میں لوگوں کا احساس ہوا کہ حضرت عمر کا قائم کردہ مالی نظام اب مرور زمانہ کی وجہ سے ناقابل عمل ہو گیا ہے اور اصولاً اور عملاً وہ اب خاتمہ پر ہے۔ اس وقت تک مسلمان مجال سے آزاد تھے اور ہفت تو وہ اقوام تمام رقم ادا کیا کرتی تھیں۔ شروع میں یہ اندازہ نہ ہو سکا کہ جب اسلام عام طور پر پھیل جائے گا تو مجال ادا کرنے والوں کی تعداد خود بخود کم ہوتی جائے گی اور اس طرح مذہب کے پھیلنے سے عرب سلطنت کی مالی بنیاد کمزور ہوتی جائے گی۔

عربوں کی فوجی چھاؤنیاں رفتہ رفتہ بڑے بڑے شہر تک گئی تھیں۔ اس کی وجہ سے اہل زراعت کے لئے زمینیں بہت زیادہ قیمتی ہو گئی تھیں۔ انہیں زمینوں سے وہ لوگ اپنے اپنے علاقوں کی رقم حاصل کرتے تھے۔ اب ایک نئی تحریک شروع ہوئی کہ جس قدر زیادہ تعداد میں ہو سکے عرب زراعت کریں! اسی طرح ایک طرف تو پرانے کاشتکار بے دخل ہوئے اور دوسری طرف بے شمار لوگ مسلمان ہونے لگے۔ چونکہ نو مسلم خراج سے آزاد ہو جاتے تھے اس لئے ہم خود اندازہ کر سکتے ہیں کہ ان دونوں تحریکوں کے نتائج مالیات کے لئے کیا کچھ نہ ہوئے ہوں گے۔ اسی سے یہ احساس ہوا کہ حضرت عمرؓ نے حکومت کو جو شکل دی تھی وہ اب قابل عمل نہیں رہی۔ زمین کی زبردست مانگ کے مقابلے میں یہ ضروری تھا کہ ان اراضی کی آتشیں کو بجھا جن پر گنان ادا کرنا لازمی تھا۔ ان حالات میں عرب مجبور ہوئے کہ وہ نظم و نسق کی تفصیلات میں دخل نہ لیں اور انہیں اس تمام سلسلہ کو سمجھنا پڑا۔ یہ عمل خلیفہ عبدالملک کے عہد سے شروع ہوا۔ اس کے عالم عراق جہاج بن یوسف نے انتہائی کوشش کی کہ مالیات پر جو بڑے اثرات مرتب ہونے والے ہیں ان سے اپنے صوبہ کو محفوظ رکھے، اور اسی وجہ سے اس نے حضرت عمر کے نظام حکومت کے خلاف نو مسلموں پر بھی خراج کی ادائیگی لازمی قرار دی۔

ایک طرف تو مفتوحین کے اسلام لانے سے مالیات پر اثر پڑ رہا تھا اور دوسری طرف آتماہی برا اثر اس سے مرتب ہوا کہ عرب زرخیز مقامات پر آباد ہوتے چلے گئے۔ حالانکہ جب تک وہ غیر مسلموں کے قبضے میں تھیں ان سے گنان وصول کیا جاتا تھا اس تحریک کو روکنے کی کوشش حضرت عمر بن عبدالعزیز نے کی، اور اس قسم کے زمینوں کی خرید و فروخت ممنوع قرار دی، اس کے بعد رفتہ رفتہ، خصوصاً خلیفہ ہشام کے ہانے میں یہ فیصلہ کیا گیا کہ پرانی روایات ترک کر کے نئے اصول قائم کئے جائیں، خراج جس کا بڑا حصہ زمینوں سے وصول ہوتا تھا اسے خالص گنان قرار دیا گیا اور باقی جائیداد وغیرہ منقولہ سے الگ ایک رقم بطور محصول وصول کی جانے لگی۔ عرب حکومت نے پرانے جزیہ کو پھرنے سے تازہ کیا۔ یہ محصول صرف غیر مسلم ادا کرتے تھے اور مسلمان ہو جاتے پر اس محصول سے آزاد ہو جاتے تھے۔ روایات کے مطابق اس محصول کے عاید کرنے والے بھی حضرت عمرؓ ہی بتائے جاتے ہیں۔ لیکن اگر غور کیا جائے اور تمام تبدیلیوں کو خیال میں رکھا جائے

تو معلوم ہو گا کہ یہ محصول سو برس سے زیادہ کے ارتقاء کا نتیجہ تھا۔ عربوں کا نظم و نسق کے معاملہ میں دخل ہونا عبد الملک کے زمانہ میں شروع ہوا اور عباسیوں کے عہد میں ختم ہوا۔ عبد الملک کے عہد میں مصر اور عراق میں جہاں اس کا بھائی عبد العزیز اور حجاج بن یوسف حاکم متعزز و زبردست شورشیں ہوئیں۔ شروع میں معلوم ہوتا تھا کہ خلافت پر تباہی آجائے گی۔ لیکن ان کے فرود ہونے پر حکومت کا زور برابر برکتھا چلا گیا۔ اور امن و امان کبھی سخت خطرے میں نہیں پڑا۔ بہر حال اب مکمل امن قائم ہو چکا تھا۔ عبد الملک کے بیٹے اور جانشین ولید (۷۰۵ء سے ۷۱۵ء) کو دوبارہ سلطنت کی سرحدیں وسیع کرنے کا موقع ملا۔ اس کے زمانے سے عرب حکومت کی بے انتہا توسیع ہوئی۔ ایزد فتح ہوا، جس کا ہم آئندہ ذکر کریں گے اور پنجاب اور وسط ایشیا میں چین کی سرحد تک عرب پہنچ گئے۔ لیکن ان عہدوں کی تفصیل ہمارے موضوع سے باہر ہے۔ عبد الملک اور ولید کے عہد میں تمام سلطنت بالخصوص شام، انتہائی شان و شوکت پر پہنچ گئی۔ بیت المقدس میں مسجد عمر اور دمشق میں مسجد اموی جیسی عظیم الشان عمارتیں ہوئیں۔ دمشق کا پیرٹسکوہ دربار شعر و شاعری کا مرکز بنا اور پہلی مرتبہ مسلمانوں پر یونانی علوم کا اثر پڑنا شروع ہوا۔ اس سے مسلمانوں کی علمی ترقی کا آغاز ہوا۔

لیکن تمیز و انحطاط کے اسباب بھی ظاہر ہونے شروع ہونے لگے۔ حجاج نے سخت تکلیفیں اٹھا کر عراق پر فوجی قبضہ قائم رکھا تھا اور پھر بھی حکومت کا تفوق صرف شامی فوجوں کی مدد سے برقرار رکھا جاسکا تھا۔ مشرقی صوبوں میں قیس اور کلب آپس میں برسرِ بیکار تھے چنانچہ بنی امیہ کے آخری دور میں مشرقی جنگیں برابر جاری رہیں اور اس عہد کی خصوصیات میں داخل ہیں اس عہد میں خلفاء کا عہد حکومت بہت ہی مختصر رہا۔ سلیمان نے ۷۱۵ء سے ۷۱۷ء تک عمر بن عبد العزیز نے ۷۱۷ء سے ۷۲۰ء تک یزید نے ۷۲۰ء تک حکومت کی صرف ہشام کا عہد خلافت ۷۲۰ء سے ۷۲۴ء تک رہا۔ اس خلیفہ نے اراضی کا مسئلہ ہاتھ میں لیا، اور اسے زیادہ دن ابیہ اور حجاج بن یوسف جیسا ایک حاکم عراق، خالد بن عبداللہ القسری بھی مل گیا اور یہ ممکن ہوا کہ ایک مرتبہ پھر تھوڑی مدت کے لئے امن قائم کر دیا جائے۔

لیکن ہشام کے بعد خلافت اموی کا انحطاط بہت سرعت کے ساتھ ہوا۔ قیس اور کلب کی سیاسی رقابت نے خلفاء کو اس قبائلی عناد اور خانہ جنگی میں کٹھ پتلی بنا دیا۔ بنی امیہ بنی امیہ کے خلاف لڑنے لگے۔ خلفاء کے بعد دیگرے جلدی جلدی بدلے گئے۔ ۴۳۳ء سے ۴۴۷ء تک چار خلیفہ ہوئے جو انہوں نے وقت گزرتا گیا اس بل پل کو ختم کرنا اور بھی ناممکن ہوتا گیا۔ ۴۴۷ء میں بنی امیہ کا آخری خلیفہ مروان مجدی خلیفہ ہوا۔ یہ شخص نااہل نہیں تھا۔ لیکن اس وقت بنی امیہ بازی ہار چکے تھے۔ فرقہ بندی انجام کار کامیاب ہوئی۔ ہر شخص دوسرے سے برسرِ پیکار تھا۔ لیکن درحقیقت تمام جنگ بنی امیہ اور شام کے خلاف تھی اس مخالفت میں ایک دوسرا اتحاد کام کر رہا تھا جس کی بنیاد دو رافستادہ خراسان میں پڑی تھی۔

سلطنت کے کسی حصے میں مفوضین کے ساتھ عرب ایسے گھلے ملے نہیں تھے جیسے کہ خراسان میں، اور یہیں بنی امیہ کے خلاف مذہبی تحریک اس قدر سختی سے شروع ہوئی جس کی مثال دوسرے علاقوں میں نہیں ملتی۔ بہت جلد یہ معلوم ہوا کہ شیعوں نے ایران کی سرزمین میں بے انتہا بیرو پیدا کر لئے ہیں۔ اہل بیت کے لئے جنگ کے ہانے سے عباسیہ نے سپہ سالار ابو مسلم خراسانی کی مدد سے فتح حاصل کی اور عجمی عناصر نے پہلے مشرقی عربوں کے خلاف اور پھر شامیوں کے خلاف انہیں مدد دی۔ آخر ۷۵۰ء میں خلافت اموی ختم ہو گئی۔

عباسیوں کی کامیابی درحقیقت عربوں کے مقابلے میں ایرانیوں کی فتح تھی۔ آخر مفوضین کی جماعت عربوں کے خلاف سر اٹھانے کے قابل ہوئی تھی۔ شروع میں جب عیسائیوں اور ایرانیوں نے اسلام قبول کیا تو یہ ممکن نہ تھا کہ حکومت الہیہ میں انہیں جگہ دیجائے اس لئے ان لوگوں کو کسی کسی عرب قبیلے سے وابستہ کر کے انہیں موالی کہا جانے لگا۔ یہ لوگ عرب کے مقابلے میں زیادہ متدین اور مہذب واقع ہوئے تھے اور اکثر موقوفوں پر عربوں کے پہلو بہ پہلو لڑے بھی تھے۔ عربوں اور موالی میں جو خصامت پیدا ہوئی تھی اسکی اصلی اور حقیقی وجہ حضرت عمر کے قائم کردہ اصول تھے۔ مولیٰ نے رفتہ رفتہ نام پیدا کرنا شروع کیا اور عرب قبائل کے مقابلے میں ہر جگہ زیادہ کامیاب رہے اسی کی

دونوں فریقوں کی مخالفت بڑھتی گئی۔ اور موالی اسلامی اصول کی پابندی اور پابجانی پر زور دینے لگے۔ دوسری طرف یہ حالت تھی کہ عرب خود اپنی حکومت کے خلاف ہتھیار اٹھاتے تھے اور پھر خانہ جنگی کے سیاسی اور نسلی مفروضات میں رخصتے پڑنے شروع ہو گئے تھے۔ اس وجہ سے اس خیال کو اور بھی تقویت ہوئی کہ عربوں کو اسلام میں کوئی خاص انخاص حقوق حاصل نہیں رہتے۔ رفتہ رفتہ حقیقی مساوات کی ایک زبردست تحریک شروع ہوئی اور یہ احساس پیدا ہوا کہ عرب اور غیر عرب میں حقیقت کوئی فرق نہیں۔ دونوں قوموں نے اسلام کے اصولوں کو مستحکم طور پر اختیار کیا اور بجائے عرب اور غیر عرب کہلانے کے اپنے آپ کو مسلمان کہنے لگے۔ چنانچہ آج تک مسلم اقوام میں قومیت کی سبب نشانی ہے۔ عربوں کے مقابلے میں عجمی زیادہ دین پرست واقع ہوئے تھے اور انہوں نے شعیب حزب مخالف کے مذہبی رنگ کو کلی طور پر بلا پس و پیش اختیار کر لیا تھا۔ اسی مذہبی تحریک نے بالآخر نبی امیہ کو تباہ کیا اس طرح نبی امیہ کی خالص عربی حکومت کی جگہ اب عباسیوں کی بین الاقوامی حکومت قائم ہوئی۔ عرب امراء و عمائد غائب ہو گئے، اور انکی جگہ مخلوط الاقوام امراء کی جماعت نے لی جن کی بنیاد نہ تو مذہب پر تھی اور نہ نسل پر بلکہ ان کی عزت و تکریم کا دار و مدار نگران کی ذات پر تھا۔ اسی طرح نبی امیہ کی قدیم عربی بادشاہت کی جگہ عباسیوں کی مطلق العنان حکومت قائم ہوئی اور ان کے ساتھ عجمی تہذیب و اسلامی تہذیب دونوں مل جل گئیں۔ مختصر یہ ہے کہ قدیم ایشیا نئے ایشیا پر غالب آیا۔ فقہا

(باقی)



بیداری پیدا ہوئی ہے اور اس سے تمام مغربی ممالک اور امریکہ زچ آگیا ہے اور آسانی سے اس کا مقابلہ نہیں کر سکتا۔ اگر اس قسم کی ترقی چین اور ہندوستان میں ہو جائے جس کے آثار آہستہ آہستہ پیدا ہو رہے ہیں تو پھر مغرب کا خدا حافظ ہے۔

آبادی اور قومی آمدنی آبادی اور قومی آمدنی میں بہت قریبی تعلق ہے۔ اگر آمدنی بڑھ جائے تو پھر زیادہ آبادی بھی آرام سے زندگی بسر کر سکتی ہے۔ مغربی ممالک میں گذشتہ صدی میں ایسا ہی ہوا لیکن ایک اہم سوال یہ پیدا ہوتا ہے کہ یہ بڑھتی ہوئی آمدنی کیا مغربی اقوام کے اعلیٰ اوصاف اعلیٰ کارکردگی اور اعلیٰ صلاحیتوں کا نتیجہ ہے یا محض اتفاقی چیز ہے جو یا تو قدرتی طور پر ہاتھ لگ گئی ہے جیسے کہ نوآبادیات کی ترقی۔ یہ ترقی قدرتی فواید ختم ہونے کے بعد خود ختم ہو جائے گی یا یہ ترقی سیاسی قوت کے بل بوتے پر ہوتی ہے جو سیاسی اقتدار کے تنزل کے ساتھ خود بخود روبرو انحطاط ہو جائے گی۔

اس مسئلہ پر یہاں زیادہ تفصیلی روشنی نہیں ڈالی جاسکتی کیونکہ یہ مسئلہ اس مضمون کی بحث سے خارج ہے۔ آئندہ مضمون میں ہم متوازن آبادی پر بحث کریں گے جس سے پتہ چلے گا کہ محض آبادی کی کمی یا بیشی کسی ملک کی خوش حالی یا پستی کا معیار نہیں ہے بلکہ آبادی کے جانچنے کے معیار حالات اور واقعات کے لحاظ سے بدلتے رہتے ہیں۔

بحیرہ روم کے علاقوں

میں عربوں کی فتوحات

از

پروفیسر محمد جمیل الرحمن صاحب ایم۔ اے۔ جاسمہ عثمانیہ

دوسرا حصہ

ہمارے موضوع کے مطابق اس مضمون کے دو حصے قرار دئے جاسکتے ہیں۔ پہلے حصے میں ہم نے ایشیا اور مصر میں عربوں کی توسیع کا ذکر کیا ہے اور اب دوسرے حصے میں افریقہ اور یورپ میں ان کی ترقی کے حالات بیان کریں گے۔ یہ حصہ بیرونی محاذ سے زہیٰ لیکن اندرونی محاذ سے بالکل الگ ہے۔ اس وقت بھی ایشیا اور مصر کے مقابلے میں شمالی افریقہ کا اسلام بالکل جداگاہ حیثیت رکھتا ہے۔ اس فرق کی اصل وجہ اگر تلاش کرنی ہو تو ان دو حصوں کے باشندوں کے حالات اور ان کے اختلاف میں ملے گی۔ مشرق قریب کی آبادی کے ارامی عنصر اور مصر کی قبطی آبادی نے عربی قومیت اور عربی زبان کی سب سے کم مخالفت کی اور بہت ہی جلد عربوں میں مل جل گئے۔ اس کے برعکس جیسا کہ ہم اوپر دیکھ آئے ہیں، وسط ایشیا میں ایرانیوں نے عربیت کی سب سے زیادہ مخالفت کی۔ ان دونوں کے بین بین بربریوں یا شمالی افریقہ کے باشندوں کا

حال رہا۔ ان لوگوں نے اسلام اور عربی تہذیب و تمدن کو قبول تو کر لیا، لیکن اپنے تمدن کے عناصر اُس میں شریک کئے، اور اپنی قومیت، عام رسم و رواج اور ایک بڑی حد تک اپنی زبان کو محفوظ رکھا۔ اس کے علاوہ زمانہ وسطیٰ میں ان متلون المزاج بربریوں نے یورپ میں اسلام پھیلانے کا کام انجام دیا، اور ان کے بغیر یہ کام انجام پانا تقریباً ناممکن تھا۔ پھر جنوبی یورپ کے مسلمانوں کے سیاسی تعلقات اس طرح مسلسل طور پر بعد کے زمانے میں، افریقہ سے قائم رہے کہ یورپ کی اسلامی تاریخ شمالی افریقہ کی تاریخ سے، ایسی وابستہ ہو گئی کہ ایک کو دوسرے سے جدا کرنا ناممکن ہے۔ اسی اثنا میں شمالی افریقہ کے تعلقات مشرقی خلافت سے بھی رہے۔ یہ تعلقات نہ صرف مذہبی تھے، بلکہ تمدنی بھی۔

تمام مغربی اسلام پر عربوں اور بربریوں کے میل جول سے رفتہ رفتہ عجیب و غریب اثرات پڑے، اور اُس نے ایک خاص شکل اختیار کر لی۔ سینکڑوں برس گذر گئے، لیکن اسلام اب بھی وہاں ترقی پر ہے۔ یہاں اس سے قبل نینقی اور رومی ناکام ہو کر تباہ اور بے نام و نشان ہو چکے تھے۔ یہ دونوں زبردست اقوام درحقیقت ہمیشہ ان شہروں تک ہی محدود رہیں جو ساحل بحر پر واقع تھے، اور انھیں شہروں میں انھوں نے بلاشبہ ان بربریوں سے تعلقات قائم کئے جو وہاں جمع ہو گئے تھے، اور اپنے لئے ایک خاص قسم کا تمدن پیدا کر لیا۔ رومیوں کی استعماری جدوجہد صرف میدانی اور ساحلی علاقوں تک محدود رہی۔ اندرونی ملک میں بربری تمدن جول کا توں جاری اور باقی رہا، جیسا کہ ایک موقع پر مومن نے کہا ہے کہ نینقی اور رومی مدتیں ہوئیں برباد ہو کر بے نام و نشان ہو گئے، مگر بربری کچھور کے درختوں اور صحرا کے ریت کی طح اب تک موجود ہیں۔ رومی سلطنت کی تباہی کے بعد بربری قبائل کی وسیع تنظیم پھر بروئے کار آئی، اور قبصر جینیٹین کے عہد میں جب بازنطینی روم عمل شروع ہوا، اور اس ساحل پر دوبارہ قبضہ کیا گیا تو معلوم ہوا کہ بربری آبادی کے زور پکڑ لینے سے اس سلطنت کی حدود اور بھی مختصر ہو گئی ہیں۔ اس صوبے کے بازنطینی حاکم ہمیشہ بربری شورشوں اور بغاوتوں کے فرو کرنے میں مشغول رہتے،

اور ان شہروں کی آبادی جن پر وہ قابض تھے، برابر کم ہوتی چلی گئی۔ بلکہ یوں کہنا چاہتے کہ بازنطینیوں کو ان شہروں پر بھی قبضہ قائم رکھنا مشکل ہو گیا جہاں ان کی مقیم فوجیں موجود تھیں۔ ان حالات سے یہ پتہ چل گیا ہو گا کہ عربوں نے شمالی افریقہ کو بازنطینیوں سے فتح نہیں کیا، بلکہ بربریوں سے فتح کیا جو اس وقت اپنے پرانے مطلق العنان حکمرانوں اور دشمنوں سے بیزار تھے اور ان کے خلاف ایک متحدہ محاذ قائم کر چکے تھے۔ عربوں کو بھی اس میں بڑی دقت پیش آئی کہ وہ تلوار کے ذریعہ سے بربریوں کو یہ سمجھائیں کہ ان کی حقیقی بھلائی اسلام کی مخالفت کے بجائے اسلام کی دوستی اور موافقت میں ہے۔ جب بربری ایک مرتبہ یہ سمجھ گئے تو انھوں نے عربوں کا مقابلہ کرنا ترک کر دیا اور عربوں کے زیر سرکردگی ایک بارگی ایک طوفان کی طرح جنوبی یورپ پر ٹوٹ پڑے۔ لیکن بربری خصوصیات کے محفوظ رہنے کے باوجود افریقہ میں اسلامی تہذیب برابر ترقی پ رہی۔

اسکندریہ کی مستقل فتح کا تقاضا یہ تھا کہ سرحدی علاقہ 'یعنی برقعہ کو فتح کر کے مصر کے لئے ایک سد قائم کر لی جائے۔ برقعہ نپتا یوس کا سرحدی شہر تھا۔ اس علاقہ کے دولت مند شہروں کو اسلامی فتح مہصر کے نتائج فوراً اس وقت برداشت کرنے پڑے جب عرب اچانک ان کے سامنے ظاہر ہوئے۔ جیسا کہ اوپر بیان ہو چکا ہے، عربوں کے قبضہ اسکندریہ کے بعد ہی حضرت عمر بن حاص نے برقعہ کے ساتھ عہد نامہ کیا تھا۔ یہ واقعہ ۶۴۱ء کے موسم خزاں کا ہے۔ اور اس کے بعد موسم سرما میں عقبہ بن نافع کی سرکردگی میں ایک ہم دہاں پہنچی جس کا ذکر آئندہ آئے گا۔ نپتا یوس اس وقت سے اسلامی سلطنت کا ایک حصہ قرار پایا، گو اپنے اندرونی معاملات اور نظم و نسق کے لحاظ سے وہ بالکل خود مختار رہا۔ شمالی افریقہ کو عرب دھوں میں تقسیم کرتے ہیں۔ برقعہ کا مقام عالم افریقہ کی سرحد تھا۔ مشرقی حصہ کو عرب طرابلس کہتے ہیں اور اس کے نصف شمالی حصہ کو جس کا صدر مقام قرطاجنہ تھا۔ افریقہ یا صرف افریقہ کہتے ہیں۔ حضرت عمرو بن حاص کے زمانے ہی میں برقعہ کی فتح کے ساتھ طرابلس کے تمام علاقے میں (۶۴۱ء-۶۴۲ء) مختلف فوجیں جنوب او

ریگستان میں بھیجی گئیں تھیں۔ اس لئے اس میں ذرا شبہ نہیں کہ اُس وقت حضرت عقبہ فُزَّان (رضی اللہ عنہ) تک اور ایک اور امیر بُسر نخلستان بفرہ دودان تک پہنچے تھے۔ عمرو بن عاص کے محاصرہ طرابلس کے دوران میں معلوم ہوتا ہے کہ بُسر نے ودان پر عارضی قبضہ بھی کر لیا تھا۔ کوہستان نفوس سے عمرو بن عاص واپس ہوئے، کیونکہ غلیظہ آگے بڑھنے کے مخالف تھے۔ بہر حال اس وقت برقہ کے مغرب میں عربوں کے منتقل قیام و استحکام کی کوئی اطلاع نہیں ملتی۔ عقبہ نے برقہ سے چھوٹی چھوٹی مہمیں بھیجیں۔ اس سے زیادہ اور کچھ نہ کر سکے، کیونکہ فوج کا بڑا حصہ اس وقت اسکندریہ کے سامنے جمع تھا، جسے ایک بار پھر بازنطینیوں نے فتح کر لیا تھا۔

جب اسکندریہ پر مسلمانوں نے دوبارہ قبضہ کر لیا اور عبد اللہ بن سعد بن ابی سرح مصر کے حاکم ہو گئے، تو ان کی سرکردگی میں ۳۳۰ء کے آخر میں مغرب پر فوج کشی کے لئے ایک زبردست نئی مہم تیار کی گئی۔ مگر وہاں حالت یہ تھی کہ بازنطینی حکومت آخری سانس لے رہی تھی۔ بطریق جرجیر (گرگورس) ایک سال قبل قرطاجنہ میں بازنطینیوں کے خلاف باغی ہوا تھا اور اسکندریہ میں یونانی شکست کے بعد اسے غالباً یقین ہو گیا تھا کہ یونانی اس کے خلاف کوئی کارروائی کرنے کے قابل نہیں رہے اور وہ بالکل محفوظ رہے گا۔ بہر حال معلوم ہوتا ہے کہ خود قرطاجنہ میں بھی اُسے تسلیم نہیں کیا گیا۔ اس کی حکومت کے ہمدرد اور مددگار بربری تھے۔ اسی وجہ سے جمہیر نے قرطاجنہ کو خیر باد کہا اور اندرون ملک میں سفوتولا، موجودہ بسطلہ کے مقام پر سکونت اختیار کی۔ یہاں بھی اس کو فوج پر اتنا کم اتنا حاصل تھا کہ وہ عبد اللہ بن سعد کے خلاف لڑنے کے لئے نہ نکل سکا۔ عبد اللہ کے مختلف فوجی دستوں نے طرابلس کو فتح کئے بغیر گرد و نواح کے علاقے کو خوب دل کھول کر لوٹا۔ معلوم ہوتا ہے کہ ایک عربی دستہ فوج دیکھ بھال کی غرض سے غذا اس بھی پہنچا۔ عبد اللہ بن سعد وہاں آئے جہاں بعد میں تیروان آباد ہوا اور ایک بارگی وہ وہاں سے پھرے اور بسطلہ کی طرف چلے، جہاں انھوں نے جرجیر کی فوج کو تہس نہس کر دیا۔ بطریق کا انجام صحیح طور پر معلوم نہیں، مگر غالباً وہ اس جنگ میں کام آیا تھا۔

اس جنگ کا میدان غالباً وہ مقام ہے جسے عین اُوبا (؟) کہتے ہیں۔ لیکن اس مرتبہ بھی عربی حکومت کو استحکام و استقلال نصیب نہیں ہوا۔ ناقابلِ تسخیر شہر اب تک باقی تھے۔ اس لئے عبداللہ نے اسے ترجیح دی کہ ایک زبردست رقم بطور خراج عائد کر دیں اور اس کی ادائیگی پر واپس ہو جائیں۔ اس رقم کی تعداد تین سو تالیف بیان کی جاتی ہے۔ یہ ہم سال بھرتک (۳۷۱ھ) جاری رہی۔

اب وہ تنازعات اور خانہ جنگیاں شروع ہوئیں جو حضرت عثمان کی شہادت کا نتیجہ تھیں اور توسیعِ سلطنت کے تمام منصوبے رُک گئے۔ لیکن جب ان جنگوں کے بعد امیر معاویہ خلیفہ ہو گئے اور ان کے وفادار دوست دوبارہ مصر کے حاکم ہوئے تو مغرب کی فوجی ہمیں پھر شروع ہوئیں۔ عمرو بن عاص کے بھینبے (؟) عقبہ بن نافع نے جن کا ذکر اوپر بھی ہو چکا ہے، بڑے فوجی مرکز سے اس کام کا آغاز کیا۔ ان کے علاوہ اور بھی بہت سے پیر سالاروں کے نام ہیں جو چھوٹی چھوٹی نہیں بربری قبائل اور شہروں کے خلاف لے جاتے تھے۔ انھیں میں قدیم پلٹا کا شہر بھی تھا۔ یہ واقعات ۳۶۱ھ سے ۳۷۱ھ تک جاری رہے۔ ان کی تفصیلات مشتبہ ہیں اور اس کے بعد جو زمانہ آیا وہ تاریخی لحاظ سے اور بھی زیادہ تاریک ہیں۔ غالباً عمرو بن عاص کی وفات کے بعد افریقہ کی حیثیت خود مختار صوبے سے ذرا ہی کم تھی۔ کیونکہ معاویہ بن حُدیج کو وہاں بھیجا گیا تھا جو امیر معاویہ کے ہمدرد تھے اور حضرت عثمان کے بعد خانہ جنگی میں بھی انھوں نے حصہ لیا تھا۔ ان کا تقریر براہ راست خلیفہ کی طرف سے ہوا تھا اور وہ بربروں اور بازنطینیوں کے متحدہ محاذ کے خلاف ایک زبردست فوج لے کر وہاں آئے تھے۔ انھوں نے متحدہ فوجوں کو شکست دی اور جلولا کا قلعہ فتح کیا۔ معاویہ بن حُدیج کی تمام کوششوں کو ان بھری مہموں سے بڑی مدد ملی جو بازنطینیوں کی توجہ مبذول کرنے کی غرض سے صقلیہ کے خلاف بھیجی گئی تھیں۔ ان کے متعلق تفصیل آگے آئے گی۔ ایک حد تک وثوق کے ساتھ کہہ سکتے ہیں کہ یہ واقعہ ۳۶۱ھ میں پیش آیا تھا۔

اس کے بہت جلد بعد معلوم ہوتا ہے کہ عقبہ بن نافع دوبارہ معاویہ بن حذیفہ کے جانشین ہوئے تھے، صحرا، اعظم کے شمالی کناروں کے نخلتوں تک ایک زبردست کوچ کے بعد جہاں انھوں نے عربی حکومت دوبارہ قائم کی۔ وہ سلسلہ میں افریقہ، خاص کے خلاف ایک فوج لے کر گئے اور یہاں انھوں نے عربوں کی مشہور و معروف چھاؤنی قیروان کے نام سے قائم کی۔ بصرہ اور کوفہ کے نمونے پر قیروان ایک چھاؤنی بھی تھا اور فوجی اہمیت رکھنے والا ایک مرکز بھی۔ چند سال بعد عقبہ بن نافع کو واپس بلا لیا گیا۔

معاویہ بن حذیفہ اور عقبہ بن نافع کے زمانے میں افریقہ مصر سے بالکل الگ ایک صوبہ بن چکا تھا۔ لیکن اسے پھر مصر سے ملحق کر لیا گیا۔ نئے فوجی حاکم مصر مسلمہ بن مخلد نے اپنے ایک آزاد غلام (مولا) دینار ابوالمہاجر کو عقبہ بن نافع کے جانشین کے طور پر افریقہ بھیجا۔ ابوالمہاجر نے عقبہ کو گرفتار کر کے ہتھکڑیاں پہنا دیں کیونکہ معلوم ہوتا ہے کہ مسلمہ کو عقبہ بن نافع کی حکمت عملی سے اتفاق نہیں تھا اور بڑی حد تک ابوالمہاجر کا خیال درست بھی تھا۔ کیونکہ اگر غور سے دیکھا جائے تو عقبہ بن نافع محض ایک بلند جملہ عرب فارس تھے جنہیں نہ تو انجام کا خیال تھا اور نہ کسی حکمت عملی کا۔ ان میں حدود رعبے کی جسارت ضرور تھی، مگر ساتھ ہی وہ مصالحت کے خواہر نہیں تھے۔ اور چاہتے تھے کہ بجائے تدبر کے تلوار کے زور سے عربوں کو فاتح بنائیں۔ وہ نہایت بے رحمی سے مرتدین کو موت کی سزا دیتے تھے۔ مگر واقعہ یہ تھا کہ جب تک عربوں کی فوجیں ان کے گرد و نواح میں رہتی تھیں بربری بڑی تعداد میں اسلام قبول کر لیتے تھے، اور عرب فوجوں کے ہتھتے ہی اسلام سے منحرف ہو جاتے تھے۔ عقبہ بن نافع نے ایک مغزور بربری سردار کے ساتھ جو ان سے مل گیا تھا، نہایت غیر مدبرانہ سلوک کیا۔ ان کے مشہور فوجی کوچ فارس، نہ تھور سے زیادہ کچھ حیثیت نہ رکھتے تھے، اور آخر میں بالکل بے نتیجہ رہتے تھے۔ لیکن اس میں شبہ نہیں کہ ایسے ہی کوچ قدیم عربی فرودیت کی جان تھے اور یہی وجہ ہے کہ جب ایک کوچ کے دوران میں عقبہ بن نافع شہید ہوئے تو ان کی

شہرت اور بھی بڑھ گئی۔ چنانچہ آج تک شمالی افریقہ میں سیدی عقبہ ایک مقدس ترین ولی کی حریت سے مانے جاتے ہیں، حالانکہ تاریخ کا فیصلہ یہ ہے کہ ابوالمہاجر نے جو بالکل گمنام ہو گیا، ان سے کہیں زیادہ بڑی خدمات انجام دی ہیں۔ کیونکہ یہی ابوالمہاجر تھا جس نے پہلی مرتبہ بازنطینیوں کے خلاف تندہی سے کام کیا اور دوسری طرف پہلی مرتبہ یہ کوشش کی کہ بربروں کے ساتھ سمجھوتے کے لئے راستہ صاف کرے۔

معلوم ہوتا ہے کہ اُس نے بربری قبائل اور خصوصاً ان کے سردار اعلیٰ کسید کے ساتھ بڑے دوستانہ تعلقات قائم کرنے کی کوشش کی۔ کیونکہ کسید کی عظمت اور برتری کو اس نے پوری طرح سمجھ لیا تھا۔ اسی بربری سردار کی مدد سے وہ رومیوں سے لڑنے کے لئے قرطاج کی طرف روانہ ہوا۔ وہ اس شہر پر قبضہ نہ کر سکا لیکن گرد و نواح کے علاقے میں اس نے اپنے قدم جمائے۔ اس کے بعد وہ مغرب کی طرف تلسان تک بڑھتا چلا گیا۔ یہ کامیابی بربروں کے ساتھ دوستانہ تعلقات قائم کئے بغیر ناممکن تھی۔

لیکن اسی دوران میں یزید بن معاویہ کی طرف سے عقبہ بن نافع کو ۶۵۲-۶۵۳ء میں دوبارہ شمالی افریقہ کا حاکم مقرر کر دیا گیا۔ انھوں نے آتے ہی دنیار سے اپنا بدلہ لیا اور اسے ہتکڑیاں پہنا کر تمام کوچوں میں اپنے ساتھ رکھا۔ دنیار نے اپنے زمانے میں سیاسی اور فوجی مرکز تبدیل کر دیا تھا، لیکن عقبہ بن نافع نے قیروان کو پھر مسلمانوں کا فوجی مرکز قرار دیا اور پھر بربروں کے ساتھ وہی پرانے عربوں کا سامغورانہ سلوک روا رکھا۔ مختصر یہ کہ انھوں نے اپنے پیشرو کے طرز عمل کی مخالفت شروع کی۔ جو کچھ نتیجہ ہوا اُس سے معلوم ہو گیا کہ ابوالمہاجر کی حکمت عملی کہاں تک درست تھی۔ کیونکہ طاقت ور کسید نے بربروں کو عقبہ کے خلاف بھڑکایا اور موقع ملنے ہی خود بھی عقبہ کی چھاونی سے بھاگ کھڑا ہوا۔ اس طرح ابوالمہاجر کے مقابلے میں عقبہ بے انتہا نامساعد حالات میں مغرب کی طرف روانہ ہوئے۔ وہ تلسان سے آگے بڑھ کر طنجہ پہنچے، معلوم ہوتا ہے کہ انھوں نے کوہستان اطلس کو بھی عبور کیا اور آخر اذقیانوس کے

کنارے تک آئے، لیکن جب وہاں سے واپس ہوئے تو وہ خود اور ان کا قیدی ابوالمہاجر شورش بربریوں کے ہاتھوں شہید ہوئے۔ اس موقع پر مسلمانوں نے جو نقصان برداشت کیا اس کی وجہ صرف یہ تھی کہ عقبہ نے غلطی سے تمام مغربی علاقے کو مفتوح سمجھ لیا تھا، اور اپنی فوج کو چھوٹے چھوٹے حصوں میں تقسیم کر کے بے کار کر دیا تھا۔ ایک اور وجہ یہ بھی ہو سکتی تھی کہ وہ اپنی فوج کو جو اب مال غنیمت سے لدی ہوئی تھی، اکٹھا نہ رکھ سکے۔ اس طرح وہ بسکنا کے قریب تھموزکا کے مقام پر ششہ میں شہید ہو گئے۔ ان کا شہید ہونا تھا کہ بربری بوقت واحد عربوں کے خلاف کھڑے ہو گئے، اور بازنطینیوں سے دوبارہ اتحاد قائم کر لیا۔ عربوں کو مجبوراً افریقہ خالی کرنا پڑا، نہ ہیر بن قیس، حاکم قیروان نے فوجیں وہاں سے ہٹائیں۔ اب کسید کے لئے راستہ کھلا ہوا تھا کہ بلا مزاحمت اپنی بے ترتیب فوج لے کر افریقہ میں گھونٹا پھرے اس طرح یزید بن معاویہ کی موت کے وقت تمام افریقہ سوائے بزد کے، ایک دفعہ پھر مسلمانوں نے کھو دیا۔ اس کے علاوہ اس واقعہ سے یہ بھی معلوم ہو گیا کہ مشہور و معروف عقبہ بن نافع کے متعلق تاریخ کا اصلی اور حقیقی فیصلہ کیا ہو گا۔

اگر ہم عرب مورخوں کے بیان کو صحیح مان لیں تو توقع کے خلاف عبد الملک نے عبد اللہ بن زہیر کی مخالفت اور شورش کے فرو ہونے کے بعد ہی افریقہ کی طرف فوراً توجہ نہیں کی۔ بلکہ اس نے ۵۵۷ء میں افریقہ میں اسلامی حکومت کو دوبارہ قیام و ثبات بخشنے کی نئی کوشش شروع کی۔ اس کے علاوہ جو نئی فوجی مہم زہیر بن قیس کے ماتحت بھیجی گئی تھی، وہ بازنطینیوں کے خلاف نہیں بلکہ کسید کے خلاف تھی کیونکہ بازنطینیوں کا ہمیشہ سے یہ قاعدہ چلا آتا تھا کہ وہ خود تو چالاک سے اپنے شہروں میں بیٹھے رہتے تھے اور بربریوں کو بطور رسد کے استعمال کرتے تھے۔ زہیر بن قیس نے پہلے تو ان مسلمانوں کو آزادی و لائی جو بربری حکومت کے تحت قیروان میں رہتے تھے اور پھر وہ کسید کے مرکز کوہ اور سیوس کی طرف بڑھے۔ کسید کو ایک خون ریز لڑائی میں شکست ہوئی، اور وہ کام آیا۔ زہیر کی فوجیں سکا ونیریا (Sicca Veneria) یعنی

موجودہ کیف اور غالباً اس سے بھی آگے تک بڑھتی چلی گئیں۔ لیکن اس کوچ میں عرب فوج کی تمام قوت صرف ہو گئی۔ واپسی میں زہیر کا وہی انجام ہوا جو اس سے قبل عقبہ کا ہو چکا تھا۔ بازنطینیوں نے زہیر کی عدم موجودگی سے فائدہ اٹھا کر برقعہ پر حملہ کر دیا اور یہیں زہیر چند وفادار سپاہیوں کے ساتھ شہید ہو گئے۔

لیکن ان تمام انقلابات میں قیروان بدستور عربوں کے ہاتھ میں رہا۔ اب حسان بن نعمان افریقہ کا حاکم مقرر کیا گیا تھا اور یہی شخص ہے جس نے افریقہ میں حقیقی امن و امان قائم کیا۔ حسان بن نعمان پہلا شامی امیر تھا جو افریقہ بھیجا گیا۔ اس کا ناسا سے وہ مرکز خلافت کا بہترین تربیت یافتہ افسر تھا اور اس کے ساتھ ہی وہ زبردست مدبر بھی تھا۔ حسان نے بالکل وہی سیاسی طرز عمل اختیار کیا جو اس سے قبل ابوالمہاجر اختیار کر چکا تھا۔ سب سے پہلے اس نے یہ محسوس کیا کہ افریقہ میں مسلمانوں کے حقیقی دشمن اور مخالف بازنطینی ہیں۔ چنانچہ جوں جوں اُس کے پاس خلیفہ کی بھیجی ہوئی امدادی فوجیں پہنچ گئیں، وہ قرطاجنہ کی طرف روانہ ہوا جو اُس وقت بازنطینی صوبہ افریقہ کا ناقابل تسخیر صدر مقام سمجھا جاتا تھا۔ اس نے ۶۹۷ء کے موسم گرما میں یہ شہر فتح کر لیا۔ اس فتح کا نتیجہ یہ ہوا کہ اُس نے تونس کے شمال مشرق میں صَفْطُوسَہ کے مقام پر بلا کسی مزاحمت کے بربریوں اور بازنطینیوں کا اتحاد توڑ دیا جو بڑے تھکے دو دنوں قوموں کی فوجوں نے قائم کیا تھا۔ لیکن اسی سال کے موسم خزاں میں عربوں نے ایک مرتبہ پھر بطریقِ یانس کے مقابلہ میں قرطاجنہ کھو دیا۔ ۶۹۵ء کے موسم گرما میں بازنطینیوں کے زبردست بیڑے کو عربوں کے بیڑے نے جو رفتہ رفتہ طاقتور ہوتا جا رہا تھا، شکست دی۔ اس واقعہ نے قرطاجنہ کی قسمت کا آخری فیصلہ کر دیا۔ عرب رفتہ رفتہ سمندر کے مالک بنتے جا رہے تھے۔ اس سے اندازہ ہو گا کہ یہ تمام کامیابیاں جو حسان کو ہو رہی تھیں محض بری فوج کی وجہ سے نہیں بلکہ شمالی افریقہ کی قسمت کا آخری فیصلہ جو بحری قوت کی طرف سے ہونے والا تھا۔ بربریوں کے متعلق حسان کی حکمت عملی زیادہ

کا میاب نہیں رہی۔ ان میں ایک نام نہاد غیب وان 'روشن ضمیر عورت ظاہر ہوئی جو کانہہ کہلاتی ہے۔ اس نے بربریوں کے تمام قبائل میں ایک بار پھر اتحاد کی روح پھونک دی اور اس طرح وہ اصلی معنوں میں کیسلہ کی جانشین بنی، کیوہ اور سیوس کے آگے وادی سکتا تہ کے کنارے باغیہ کے قریب اُس نے حسان کی فوج کے ٹکڑے اڑا دئے اور اس کی یہ حالت کر دی کہ وہ طرابلس الغرب کی طرف بھاگنے پر مجبور ہوا۔ لیکن فتح و ظفر کے اس سلسلے کو کانہہ جاری نہ رکھ سکی اور حسان کے اعلیٰ تدریک اندازہ اس سے ہو گا کہ اُس نے طرابلس الغرب میں بیٹھے بیٹھے مختلف بربری قبائل اور سرداروں کو کانہہ سے توڑ کر اپنے ساتھ ملا لیا۔ اس طرح تقریباً ایک سال بعد حسان کو کانہہ پر ایک زبردست فتح ہوئی، جسے و حقیقت بربریوں کے ساتھ عربوں کے برابر انہ تعلقات کا نقطہ آغاز سمجھنا چاہئے۔ کانہہ کے خلاف جو جنگیں ہوئیں ان کے سنین کا تعین اور قوطاجنہ کے خلاف مہموں سے ان کا تعلق بیان کرنا محال امر ہے۔ اگر ان کانہہ والی جنگوں کو قوطاجنہ کی دفتحوں کے درمیان سمجھ لیا جائے، جیسا کہ غالباً واقعہ بھی ہے، تو تمام سنین کا تعین ایک حد تک ممکن ہو جاتا ہے۔ بہر کیف یہ بالکل ظاہر ہے کہ کانہہ کے مقابلہ میں حسان کی شکست قوطاجنہ کی فتح کے بعد ہوئی تھی اور اس کی فتح سلسلہ میں کہیں واقع ہوئی ہے۔ مزید برآں، صرف بری فوج ہی نے اس میں حصہ نہیں لیا تھا، بلکہ اس کا میابی میں سب سے بڑا حصہ عربی بیڑے کا تھا، جس نے بازنطینی ساحلی شہروں پر قبضہ کرنے اور انہیں اپنے قابو میں رکھنے کا بڑا اہم کام انجام دیا۔ اسی بیڑے کی وجہ سے بازنطینی قوطاجنہ پر اپنا قبضہ قائم نہ رکھ سکے۔ لیکن بربریوں سے اب جو صلح ہوئی اُس کی وجہ سے بربری اور عرب بالکل مل گئے۔ اس واقعہ سے بالآخر ان بازنطینی شہروں کی قیمت کا فیصلہ ہو گیا جو اب تک عربوں کی مزاحمت کر رہے تھے۔ اب بربری قبائل کے وہ سردار جو عربوں کے زیر سیادت آگئے تھے، اسلام کے جھنڈے کے نیچے مغرب میں ان قبائل کی طرف روانہ ہوئے جو اب تک خود مختار تھے۔ مال غنیمت حاصل کرنے کی ایک عام توقع اور اراضی پر قبضہ کرنے کی امید نے ان دونوں قوموں کو جو اس سے ذرا ہی پہلے ایک دوسرے کی دشمن تھیں، دوست

بنادیا۔ واقعہ بھی یہ ہے کہ ان دونوں کی زندگی میں بڑی حد تک یکسانیت بھی تھی۔ اب وہ زمانہ قریب تھا کہ جب آبادی کے اس سیلاب کے لئے جو اسلام کی وجہ سے ایک باہری ٹوٹ پڑا تھا، افریقہ تنگ ہو جائے۔ لیکن معلوم ہوتا ہے کہ شہری آبادی نے جو لاطینی تہذیب و تمدن کی فوج گرتھی، نقل مکان کیا اور اندلس یا صقلیہ چلی گئی۔ اس کے بعد ایک حیرت انگیز قلیل عرصے میں لاطینی تہذیب شمالی افریقہ سے بالکل نیست و نابود ہو گئی۔

عربوں نے شمالی افریقہ کو اُس وقت مکمل طور سے فتح کیا جب انھوں نے محض مالِ غنیمت حاصل کرنے کی سیاسیات ترک کر کے مستقل قبضے کا طریقہ اختیار کیا۔ اس سیاسی تبدیلی کا آغاز عقبہ بن نافع کے تیروان آباد کرنے سے ہوا۔ اس شہر کی بنا کے بعد نقطہ نظر میں تبدیلی واقع ہوئی۔ سب سے پہلے ابوالمہاجر نے یہ طریقہ عملاً اختیار کیا کہ کھلے میدانوں کو نہ لوٹا جائے، بلکہ مستحکم قلع بند شہروں پر قبضہ کیا جائے۔ بربری قبائل کے ساتھ اس کی یہ حکمت عملی بہت کام آئی۔ جب خلیفہ عبد الملک اسلام کا دوبارہ اتحاد قائم کر چکا تو بہت سی فوجیں افریقہ کی جنگوں میں حصہ لینے کے لئے آزاد ہو گئیں، اور اس کے علاوہ جنگی بیڑے سے بھی اتحاد عمل کا موقع ملا۔ اس کے ساتھ ساتھ ایک خداداد قابلیت رکھنے والا طباع اور روشن دماغ مدبر بھی میسر آ گیا، جس نے ابوالمہاجر کی اس حکمت کو دوبارہ جاری کیا کہ بربریوں کے ساتھ ایک بڑے چمکانہ پر تعلقات پیدا کئے جائیں۔ شیخص حسان بن نمان تھا۔

حسان کی سیاسی حکمت عملی کو موسیٰ بن نصیر نے بدستور قائم رکھا، اور یہی شخص ہیں جنہوں نے حقیقی معنوں میں افریقہ میں امن قائم کیا۔ وہی اندلس کے فاتح بھی ہیں۔ ان کے متعلق حقیقت میں تمام روایات اور سنن کا تعین غیر یقینی ہے۔ لیکن معلوم ہوتا ہے کہ ۷۱۱ء میں موسیٰ بن نصیر اپنی خدمت کا جائزہ لے چکے تھے، ان کی حکومت کا ابتدائی زمانہ مغربی بربریوں کو فتح اور انھیں مطیع کرنے میں اور آخری زمانہ اندلس کی فتح میں بسر ہوا، جس میں انھیں ان کے ایک آزاد کردہ غلام طارق نے سپہ سالار کی حیثیت سے بہت مدد دی۔ اندلس کی فتح کو مشکل ہی سے

عربوں کی توسیع کہا جاسکتا ہے۔ کیونکہ حقیقت یہ ہے کہ بے شمار نومنتوح بربری قبائل نے اس فتح پر اس فتح میں حصہ لیا کہ اسلام کے جھنڈے کے نیچے انھیں مال غنیمت بڑی مقدار میں حاصل ہوگا۔ خود دار الخلفاء میں بھی ایسی دو افتادہ جموں کو مشتبہ نظروں ہی سے دیکھا جاتا تھا۔

بہر کیف تمام تجویزوں پر عمل کرنے میں دیر نہ لگی ہوگی۔ کیونکہ واقعات کیسے بعد دیگرے جلدی جلدی پیش آتے گئے، اور تنزل پذیر قوطی حکومت فاتحین کے دہن میں ایسے گر پڑی جیسے پکا ہوا میوہ درخت کی شاخ سے بلا تکلف ٹپک پڑتا ہے۔ اس فتح کا سبب تاریکی میں ہے۔ تاریخ میں بیان ہوا ہے کہ اندلس میں تخت و تاج کے متعلق جھگڑے تھے اور آخری قوطی بادشاہ راڈرک جسے عرب لذرین لکھتے ہیں اور جس نے عربوں کے مقابلے میں شکست کھائی تھی غاصب تھا۔ بظاہر ملکہ اس کا ہمدرد تھا اور نذر عایار روایات میں ایک ڈیوک جو لین کا بھی ذکر ہوا ہے، جو افریقہ کے شہر سبتہ کا مسیحی حاکم تھا، اور جس کی بیٹی کی لذرین نے بے ترتیبی کی تھی۔ روایات کے مطابق یہی شخص تھا جو ذاتی انتقام لینے کی غرض سے بربریوں اور عربوں سے معاہدہ کر کے انھیں اندلس لے گیا۔ ابتدائی اسلام کی تاریخ میں شاید ہی کوئی ایسا شخص ہو جسے مورخوں نے اس قدر قابل اتقان سمجھا جو جتنا کہ جو لین کو، حالانکہ اس کے متعلق یہ بھی یقینی طور پر معلوم نہیں کہ وہ کس قوم سے تھا، اور کس سلطنت کے زیر سیادت تھا۔ دلہاؤسن اور کو دیرا کے قطعی بیانات کے مطابق اس کا نام بھی جو لین نہیں تھا، بلکہ اربن تھا۔ غالباً وہ بربری الاصل تھا، اور قوطی بادشاہ کے وابستگان سے تھا۔ اس لحاظ سے وہ یقیناً سرکاری مذہب عیسائیت سے تعلق رکھتا ہوگا۔ بہر حال اس کی تاریخی حیثیت اور اندلس کی فتح سے اس کے تعلق میں کوئی شبہ نہیں کیا جاسکتا۔ اس کے ماسوا اس کے متعلق باقی تمام باتیں محض مفروضات ہیں۔

بظاہر قوطی سلطنت میں تخت و تاج کے جھگڑے اور تاخت و تاراج کی امیدیں وہ

چیزیں تھیں جن کی بنا پر ۱۸۱۷ء میں طارق سات ہزار بربریوں کے ساتھ جن کی تعداد بعد میں بارہ ہزار تک پہنچی، انڈس روانہ ہوا اور ہندو پور کر کے اُس پہاڑ کے قریب اترا جو آج تک اس کے نام پر جبل الطارق کہلاتا ہے۔ اس زبردست جہم سے قبل ۱۸۱۷ء کے موسم گرما میں ایک اور منظم جہم بھی گئی تھی جس کے نتائج دیکھ کر عرب طارق کی جہم بھیجنے پر آمادہ ہوئے۔ معلوم ہوتا ہے کہ طارق نے جبل الطارق پر اتر کر اور اپنی فوجوں کو جمع کر کے ملک کے ساحلی علاقے کو غیر محفوظ بنا دیا تھا اور جنوب میں لاجنڈا کی جھیل کے گرد گھوما تھا۔ اس جھیل اور مدینہ سدوینہ کے درمیان، اُس وادی میں آج کل سلاوہ (داوئی بنک) کہلاتی ہے، لذریق سے اس کا مقابلہ ہوا۔ انڈسی روایات کے مطابق معرکہ جنگ کا جہاں وقوع ایک اور جگہ بھی بیان کیا گیا ہے، جسے اس نواح میں تلاش کرنا چاہئے۔ یہیں جولائی ۱۸۱۷ء میں ایک فیصلہ کن جنگ واقع ہوئی۔ جس میں قوطی فوج جو تعداد اور ساز و سامان میں عربوں سے کہیں بڑھی ہوئی تھی، لذریق کے سیاسی مخالفین کی غداری کے طفیل، طارق کی فوجوں کے ہاتھوں بالکل تباہ ہو گئی۔ خود بادشاہ بھی غالباً اس جنگ میں کام آیا، بہر حال اس دن کے بعد اُس کا نام کہیں سنائی نہیں دیا۔

اس فیصلہ کن فتح کے بعد ایک فاسحانہ کوچ شروع ہوا، جس کی مثال تاریخ میں نہیں ملتی، اور جس سے بالکل صاف ظاہر ہو جاتا ہے کہ قوطی حکومت ملک کے باشندوں کے لئے ناقابل برداشت ہو گئی تھی اور انھیں اس سے سخت نفرت تھی۔ بدترین سیاسی اور مذہبی حکمت عملی کے سبب بازنطینی علاقوں کی طرح یہاں بھی آبادی کے مختلف عناصر ایک دوسرے کے خلاف تھے، ان چیزوں نے ملک کو اس حلقے اور اس کی کامیابی کے لئے بالکل تیار کر دیا تھا۔ خصوصاً یہودی خاص طور پر قابل ذکر ہیں۔ ان کے خلاف کلیسا نے ایک جنگ استیصال جاری کر رکھی تھی، جس میں بے ایمانی اور ایمانداری کی بھی پرواہ نہیں کی جاتی تھی۔ اس قوم نے عربوں اور بربریوں کو اپنا ناجی سمجھا، صرف ان شہروں نے جہاں قوطیوں کے بہترین فارسی موجود تھے، حملہ آوروں کی قابل فوج مزاحمت کی۔ معلوم ہوتا ہے کہ طارق ملک کے کوائف سے بخوبی واقف تھا۔ مورخوں کا بیان ہے کہ

تمام کوچوں کے دوران اندیس جولین طارق کا رہنما رہا، اور اسی کے مشوروں پر عمل ہوا۔ اس فتح سے بہر حال اتنا ہوا کہ قوطی دار السلطنت طلیطلہ کی طرف کوچ کرنے کے منصوبے باندھے گئے۔ جنوب میں ایشیہ جیسے بڑے بڑے شہروں نے خود بخود اپنے آپ کو عربوں کے حوالے کر دیا اور دوسرے مقامات جیسے اریکوہ و نادر مالقہ کو چھوٹے چھوٹے فوجی دستوں نے فتح کر لیا۔ فوج کا بڑا حصہ استجہ اور قرطبہ ہوتا ہوا طلیطلہ کی طرف بڑھا۔ طارق کو صرف استجہ میں مزاحمت پیش آئی۔ یہاں ایک جنگ واقع ہوئی جس کے متعلق کہا جاتا ہے کہ تمام فاتحانہ کوچوں میں یہی سب سے زیادہ خون ریز تھی۔ قرطبہ اور طلیطلہ کو غداروں نے مسلمانوں کے حوالے کر دیا۔ امراء اور مقتدر مذہبی پیشواؤں کا طبقہ مسلمانوں کے ملک میں آنے پر پہلے تو ان سے الگ رہا اور پھر جان و مال کی ضمانت لے کر فاتحین سے مل گیا۔

اس طرح ۱۱۷۰ء میں موسم گرما کے آخر تک طارق نصف اندلس کا مالک بن چکا تھا۔ اس کی بے مثل فتوحات نے آخر اُس کے مربی اور افسر اعلیٰ موسیٰ بن نصیر کی آنکھیں کھولیں۔ وہ اس وقت تک بالکل بے فکر شمالی افریقہ میں بیٹھے ہوئے تھے۔ اب انھیں اپنے سپ سالار سے حسد پیدا ہوا۔ کیونکہ طارق کے ماتحت جو ہم بھیجی گئی تھی وہ اندلس کی باقاعدہ فتح کے لئے نہیں تھی بلکہ اس کی حیثیت محض صائفہ کی تھی، یعنی ان اسلامی مہموں کی جو موسم گرما میں ہمیشہ دشمن کے ملک میں بھیجی جاتی تھیں۔ لیکن خلاف توقع طارق نے قوطی حکومت کا بالکل استیصال کر دیا تھا۔ موسے چاہتے تھے کہ اندلس جیسے دولت مند ملک کی فتح کی عزت اور حقیقی فائدہ انھیں حاصل ہو۔ اس لئے وہ بھی آئندہ سال کے شروع میں اٹھا رہا ہزار آدمیوں کو لے کر اندلس چلے اور ماہ جون میں وہاں پہنچے۔ دیدہ و دانستہ انھوں نے طارق کا راستہ ترک کیا اور سب سے پہلے وہ شہر فتح کئے جو اب تک مزاحمت پر تلے ہوئے تھے۔ ان میں اور شہروں کے علاوہ مدینہ سدونیہ، قرمونہ اور ایشیلیہ بھی شامل تھے۔ ایشیلیہ اندلس میں علم و فن کا مرکز تھا، رومیوں کے زمانے میں صدیوں تک حکومت کا مرکز رہا تھا اور قوطیوں کے عہد میں بھی اس کی قدیم

شان و شوکت میں کوئی فرق نہیں پڑا تھا۔ مسلمان اُسے چند چھینے کے محاصرے کے بغیر فتح نہ کر سکے۔ سب سے بڑی بات یہ ہے کہ موسے کو ج سے ثابت ہونا ہے کہ طارق نے جو شکستیں اب تک اہل اندلس کو دی تھیں ان سے مزاحمت بالکل ختم نہیں ہوئی تھی، بلکہ دارالسلطنت کے اس قدر جلد فتح ہو جانے کے بعد ملک کی اصلی فتح نہایت تکلیف دہ حالات میں شروع ہوئی تھی۔ اگر اندلس میں پہلے ہی طرح طرح کے فتنے و فساد پھیلے ہوئے نہ ہوتے، اور ضبط و تنظیم کا بالکل خاتمہ نہ ہو گیا ہوتا تو ناکین تھا کہ عرب ملک کو فتح کر سکتے۔ خود موسے کو بھی ایشیاء کی فتح کے بعد مارہ میں ایک زبردست محنت پیش آئی، جس کی ناقابل تسخیر فصیل پر تمام حملے اور ہلے ناکام ثابت ہوئے۔ لیکن آخر کار وہاں کے باشندوں نے دیکھا کہ ان کا فائدہ اس میں ہے کہ شہر صلح کے ذریعہ عربوں کے حوالے کر دیا جائے۔ (۳۳ جون ۱۹۶۷ء)۔ اس کے علاوہ ایشیاء میں ایک مرتبہ پھر بغاوت ہوئی، لیکن موسے کے بیٹے عبد العزیز نے بالآخر اسے متعلق طور پر فتح کر لیا۔ ان واقعات کے بعد موسے طلیطلہ پہنچے، جہاں طارق ان کا انتظار کر رہا تھا۔

اب موسے نے اپنے کامیاب ماتحت افسر پر اپنا غصہ نکالا۔ لیکن بہت جلد خود ان کا بھی یہی انجام خلیفہ کے ہاتھوں ہوا۔ طلیطلہ آنے کے چند ہی ہفتہ بعد انھیں خلیفہ کا حکم ملا کہ وہ فوراً واپس چلے آئیں (۱۹۶۷ء)۔ اس حکم کی تعمیل میں یہ فاتح بڑھاپہ سالار بے اندازہ مال و دولت لے کر خشکی کے راستے آہستہ آہستہ شام کی طرف روانہ ہوا۔ برٹش میوزیم میں جو عربی فائیر محفوظ ہیں ان سے اس سفر میں موسے کے شاہانہ کرد و فرکاح حال معلوم ہوتا ہے، اور یہ پتہ چلتا ہے کہ مصر کے مختصر قیام کے دوران میں انھوں نے کتنی دولت خرچ کی تھی۔ دمشق پہنچے تو خلیفہ ان پر بہت ناراض ہوا، اور پھر کوئی خدمت ان کے سپرد نہیں کی گئی۔ نہ صرف یہ بلکہ ان کے بیٹوں کو بھی نیماڑہ بھگتتا پڑا، اور وہ بھی اپنے باپ کے کارناموں سے کما حقہ فائدہ نہ اٹھا سکے۔ ان کا بیٹا عبد العزیز حاکم اندلس قتل کیا گیا اور دوسرے بیٹے عبد الحمید حاکم افریقہ کو موزول کیا گیا۔ اسلامی فتح اندلس کے متعلق جو کچھ اوپر بیان ہوا وہ زیادہ تر عربی اسناد پر مبنی ہے، لیکن

اس زمانے کے بعد کی لاطینی تاریخوں سے بھی عربی بیانات کی توثیق ہوتی ہے۔ لاطینی تاریخوں میں بجائے طارق کے موسے کو اندلس کا اصلی اور حقیقی فاتح ظاہر کیا گیا ہے۔ طارق محض جبل الطارق کا فاتح ہے، مگر فتح کی تکمیل موسے کے ہاتھوں اُس وقت ہوئی جب اُس نے طلیطلہ فتح کیا۔ طارق اور موسیٰ کے درمیان اختلاف کا ذکر لاطینی مورخ نہیں کرتے۔ عربی اور لاطینی دونوں اسناد سے پتہ چلتا ہے کہ گو موسے یا اُس کے زیر ہدایت اسلامی فوج نے سرقسطہ پر قبضہ کر لیا تھا، لیکن جبل برانس کو عبور نہیں کیا تھا۔

جبل برانس کے عبور کرنے کا واقعہ چند سال بعد ۷۱۱ء یا ۷۱۲ء میں پیش آیا، جب کہ موسیٰ کا جو تھا جانشین خزاندرس کا حاکم تھا۔ اس کی سرکردگی میں یہ واقعہ پیش آیا۔ جبل برانس کے شمال میں ایک عام خانہ جنگی جاری تھی، اور ہر شخص دوسرے کے خلاف لڑ رہا تھا۔ اس اہتری اور افزائفری سے عربوں نے فائدہ اٹھایا۔ مگر مسلمانوں کا یہ خیال کہ وہ جبل برانس کو عبور کر افزائفری قوم کے علاقوں میں سے گذرتے ہوئے براہِ خشکی قسطنطنیہ فتح کر لیں گے، محض جزئی ناواقفیت پر مبنی تھا۔ لیکن یہ ضرور ہے کہ قبصر کے عظیم الشان دارالسلطنت پر قبضہ کرنا خلفاء کی خارجی حکمت عملی کا سب سے بڑا مسئلہ تھا، گو اس وقت اس طریقے سے اُس کا حصول نامکن تھا۔ اس کے برعکس ان سپہ سالاروں کا، جو باہر فوجیں لے جاتے تھے، مقصد کچھ اور ہی ہوتا تھا۔ ان لوگوں کو سب سے زیادہ دلچسپی مالِ غنیمت میں تھی۔ وہ اس بے شمار مال و دولت کے خواہاں تھے جو افزائفری سلطنت کی مسیحی خانقاہوں اور کلیسا کے خزانوں میں بھری پڑی تھی۔ وہ جرات آزمایفوجی کوچ، جن کا انجام بلاآخر توزس (یا پواتس) کی شکست پر ہوا، ان کا ذکر تمام اسناد میں موجود ہے، اور ان کا مقصد صرف یہی ہوتا تھا۔ افزائفری سلطنت کے جنوب میں مورونجی خاندان کے دارغذمعل اور اکوتین کے ڈیوکوں میں مسلسل جنگ جاری تھی۔ شمال میں ایک طرف تو خونریز جنگوں کی بدولت متقبل کی افزائفری سلطنت بن رہی تھی، اور دوسرے طرف اکوتین کے ڈیوکوں کی حکومت ہر سمت میں مختلف خطروں سے دوچار ہو رہی تھی۔ اکوتین کے ڈیوک ایودون نے عربوں اور بربریوں کے پہلے سیلاب کو

تن تنہا برداشت کر لیا تھا، لیکن اب یہ حالت ہو گئی تھی کہ انھیں روکنے کے لئے اسے اپنے حریف چارلس مارٹل سے مدد مانگنی پڑی تھی، اور اس کی مدد سے آفریسیلاب روکا گیا۔

ٹوکی یورش کی تفصیلات سے ہم بے خبر ہیں۔ اس کے جانشین سمیع نے ان مہموں کو جاری رکھا۔ اسی نے ۱۲۲۰ء میں اربونہ (نارون) فتح کیا، جو ۹۵۷ء تک ان فوجی مہموں کا مرکز رہا جو اندلس سے باہر بھیجی جاتی تھیں۔ اس سے قطع نظر، سمیع کی دوسری مہمیں ناکام رہیں۔ ۱۲۲۱ء میں اس نے طولوش (تولوز) فتح کرنے کی کوشش کی، لیکن وہ اپنی محاصرے کی کھلوں کے ذریعہ سے اُسے صرف جلائے میں کامیاب ہو لڑیوک ایودو نے اس محصور شہر کو بچایا، اور ایک فیصلہ کن فتح بھی حاصل کی۔ مسلمانوں کا پندرہ سالہ جنگ میں کام آیا۔ یہ جنگ فاتح مسلمانوں کے مقابلے میں جرمن حکمرانوں کی پہلی کامیابی تھی، لیکن آخری کامیابی نہیں تھی۔ کیونکہ اس کے بعد جو فوجی مہمیں یہاں آئیں انہیں کبھی کوئی بڑی فتح حاصل نہیں ہوئی، اور ڈیوک ایودو نے عربوں اور بربروں کے بڑھتے ہوئے اختلاف سے فائدہ اٹھانے کی کوشش کی۔ صرف ایک مرتبہ، طویل وقفہ کے بعد، اندلیس کا امیر عبدالرحمن النافقی نے افرنجی سلطنت پر ایک ضرب کاری لگانے کی کوشش کی۔ ۱۲۲۲ء میں اُس نے جبل رانس کو بھوکھا کر دیا۔ جرمن (زارون) اور دوروں کے درمیان ڈیوک ایودو سے اُس کا مقابلہ ہوا، اُس نے تورس کے قریب تک عبدالرحمن کا پیچھا کیا، کیوں کہ عبدالرحمن کا اصلی مقصد اس شہر کے کلیسا کا خزانہ لوٹنا تھا۔ یہاں ایودو نے ضروری سمجھا کہ چارلس مارٹل سے مدد طلب کرے۔ چنانچہ ان دونوں کی متحدہ فوجوں نے عبدالرحمن کا مقابلہ کیا۔ تورس یا پواتے کے مقام پر ۱۲۲۳ء میں ایک خون ریز جنگ واقع ہوئی، اور یہیں یہ بھی ثابت ہو کر شمال کے باشندے جنوب کے رہنے والوں پر کتنی فوقیت رکھتے ہیں۔ افرنجی مورخوں کے مطابق شمالی فوجیں سدکندری کی طرح ثابت قدم اور برف کی طرح مستحکم رہیں، اور ظلیفہ کی ہلکی سلح فوج سے ان کا مقابلہ ہوا۔ لیکن یہ صرف افرنجی اور عربی فوج ہی کا مقابلہ نہیں تھا، بلکہ دست بدست جنگ میں جرمنوں نے فوقیت حاصل کی، اور اس سے بیسائیوں کو یہ زبردست فتح حاصل ہوئی۔ گھمان لڑائی کے بعد

جس میں مسلمانوں کا سپہ سالار کام آیا جب زور سے ون یورپ کی فوجیں میدان جنگ میں آئیں تو مسلمان میدان خالی کر چکے تھے۔ ان کا کمپ اور مال و اسباب فاتحین کے ہاتھ آیا۔

جنگ نورس کو اکثر تاریخ عالم کے بڑے بڑے فیصلہ کن واقعات میں شمار کیا جاتا ہے کیوں کہ اب مغربی یورپ میں اسلام کی یورشیں آخر کا ختم ہو گئیں۔ گو اس کے بعد بھی متعدد دوزخوں اور یورپ پر یورشیں کیں جن کی تفصیل سے ہم پوری طرح واقف نہیں اور جن میں انھوں نے آرنلز اور اربون فتح بھی کیا، لیکن چارلس مارٹل نے انھیں ان دونوں شہروں سے بے دخل کر دیا جو تینت یہ تمام آخری یورشیں عربوں کی پس پائی کی مختلف منزلیں ہیں۔ یہاں سب زبردست جمہونی افرنجی جتھوں سے نگر کھا رہے تھے اور انھیں جتھوں نے چارلس مارٹل کی مدد سے عربوں کو ہر جگہ سے بے دخل کر دیا۔ یہ ضرور ہے کہ خلیفہ ہشام نے بڑی کوشش کی کہ توسیع برابر جاری رہے۔ مگر عربی سیلاب کا زور ٹوٹ چکا تھا اور آخر ۷۵۰ء میں جبل برانس کے پار عربوں کو اپنا مرکز یعنی اربون بھی پین کے والے کر دینا پڑا۔ جنگ نورس نے بظاہر عربوں کا سیلاب روک دیا۔ لیکن یہ صرف ظاہری چیز تھی۔ پہلا جو کچھ حقیقی واقعہ معلوم ہو رہا ہے وہ محض اتفاق تھا۔ ہر تحریک کی ایک حد ہو کر تھی ہے۔ اندلس کی فتح کے بعد عربوں کے پاس اتنے آدمی نہیں رہ گئے تھے کہ وہ آگے بڑھ سکیں اور بربریوں کی مدد کے بغیر ان کا آگے بڑھنا ناممکن تھا۔ بربری عربوں سے متحد ہو کر ان میں تقریباً ضم ہو گئے تھے اور ان کے لئے اندلس فتح کر چکے تھے۔ اب انھوں نے اس فاتحانہ تحریک کا رخ دوسری طرف پھیر دیا لیکن اس کے ساتھ ہی دونوں قوموں کے اتحاد کا بھی خاتمہ ہو گیا۔ اب دونوں میں مخالفت شروع ہوئی اس مخالفت کی وجہ سے تمام کام میں عین اس وقت رخنہ پڑا جب کہ عرب اپنی فتوحات کے عروج پر تھے اور ان دونوں قوموں میں یہ بگاڑ ایسے نازک وقت میں جب ابھی جنگ نورس ختم ہوئی تھی نہایت ناہموار تھا۔ لیکن اس کے علاوہ ایک اور سبب بھی پیدا ہو گیا تھا جس سے افرنجی سلطنت پر عربوں کی یورشیں بالکل بند کر دیں، بلکہ ناممکن ہو گئیں۔ اسلامی حملے کی مزاحمت کرنے کی غرض سے بقیۃ السیف قوطی فوج اندلس کے شمال مشرق میں جمع ہو گئی تھی اور وہاں ایک چھوٹی سی بالکل

خود مختار سلطنت قائم کرنی تھی۔ سال بسال یہ مختصر سی ریاست ترقی کرتی گئی اور بالآخر عرب حکمرانوں اور جبل برانس کے درمیان ایک زبردست سد بن گئی۔ اس ریاست کو زمانہ مابعد میں بلائی کی افسانوی شخصیت سے متعلق بتایا گیا اور کہا گیا کہ اسی نے یہ ریاست قائم کی تھی۔

ان حالات کے تحت مسلمانوں کی توسیع قدرتی طور پر یکایک بند ہو گئی۔ اس سے معلوم ہوگا کہ یورپ میں عربوں کی سلطنت کی حد بندی کے اسباب اندرونی تھے نہ کہ بیرونی۔ ان باتوں کو جنگ تورس سے وابستہ کرنا اور یہ سمجھنا کہ صرف اسی کی وجہ سے یہ ترقی رک گئی تھی ایک زبردست غلطی ہے اور اس جنگ کو ضرورت سے زیادہ اہمیت دینا ہے۔ ان شہروں کی تاخت و تاراج سے عربوں کو افریقی سلطنت میں متعلق طور پر قدم جانے میں کوئی مدد نہیں ملی۔ اس کے برعکس قسطنطنیہ کی دیواروں کے نیچے عربوں کو چٹکتیں ہوئیں وہ ان کے لئے ان واقعات سے کہیں زیادہ اہم اور تباہ کن تھیں۔ قسطنطنیہ کی فتح یقیناً مشرق کی تمام تاریخ کو یک قلم بدل دیتی جیسا کہ سات صدی بعد ہوا جب عثمانی ترکوں نے یہ شہر فتح کر لیا۔

جنگ تورس سے ظاہر ہوتا ہے کہ مغربی یورپ میں عربوں کی وسیع ترین حدود سلطنت یہ تھی لیکن یہ نہیں سمجھنا چاہئے کہ اس جنگ سے عربوں کی توسیع یکایک بند اور نامکن ہو گئی بلکہ اس جنگ کو ان کی پسپائی کا آغاز سمجھنا چاہئے۔ یہاں پھر یہ یاد دلانا ضروری ہے کہ پسپائی کا آغاز دراصل عربوں اور بربروں کی مخالفت سے ہوا اور یہی مخالفت عربوں کے لئے یقیناً مہلک ثابت ہوئی، خصوصاً اس لئے کہ اسی زمانے میں مشرق میں قیس اور کلب کی خونریز جنگوں کی وجہ سے سلطنت تباہی کے کنارے آگئی تھی۔ اس نے اس اتحاد کا خاتمہ کر دیا جو اندرونی لحاظ سے اس تحریک کی کامیابی کا ضامن تھا۔ ان حالات کی خصوصیات پر غور کرنا ہمارے موضوع سے باہر ہے۔ صرف اتنا کافی ہے کہ یہاں اہم واقعات کا ذکر کر دیا جائے، تاکہ ہم ان واقعات اور اسباب کو بخوبی سمجھ سکیں جنہوں نے عربوں کی توجہ کو مغربی یورپ سے ہٹا کر وسطی یورپ یعنی صقلیہ، سردانیہ اور جنوبی اطالیہ کی طرف مبذول کر لیا۔

خلافت کا تمام مغربی حصہ جو مغرب کہلاتا تھا اور جس میں شمالی افریقہ اور اندلس دونوں شامل تھے، فتح اندلس کی تکمیل کے بعد ایک حاکم کے سپرد تھا جس کا صدر مقام قیروان تھا۔ یہ امراء اکثر تبدیل ہوتے رہتے تھے۔ اندلس کے ماتحت امراء بہ حال تقریباً خود مختار اور بحیثیت رکھتے تھے۔ یہ حاکم پہلے تو ایشیلیہ میں رہتے تھے اور پھر انھوں نے قرطبہ کو نظم و نسق کا مرکز منتخب کیا۔ وہی قرطبہ جو صدیوں تک مغربی خلفاء کا عظیم الشان دارالخلافہ رہنے والا تھا مشرقی خلافت سے الگ ہونے اور اس کے بعد بھی صدیوں تک اندلس کی قسمت بربریوں سے وابستہ رہی۔ یہ قوم آہناے جبل الطارق کے دونوں کناروں پر آباد تھی اور دونوں ملکوں کا تعلق اس قوم کی وجہ سے قائم تھا۔ نتیجہ یہ ہوتا تھا کہ جب کبھی شمال افریقہ میں بربریوں کا فساد برپا ہوا تو اندلس بھی اس کے مہلک اثرات سے بچ سکا۔ دونوں ملکوں میں فرق اتنا تھا کہ شمالی افریقہ میں بربری مفتوح تھے جو اسلام قبول کر لینے کے بعد عربوں سے مساوی سلوک کے خواہاں اور دعویٰ دیتے تھے، اس کے برعکس اندلس میں عربوں اور بربریوں نے مل کر ایک نیا ملک فتح کیا تھا اور اس ملک کے اراضی اور محاصل دونوں آپس میں تقسیم کر لئے تھے۔ عربوں نے اندلس میں ایک نہایت ہی زبردست غلطی یہ کی کہ انھوں نے پرانے رئیسوں اور حکمرانوں کو ایک قلم بظرف کر دیا۔ شمالی افریقہ میں بربریوں کو اس قدر تکلیف اور مصیبت اٹھا کر فتح کرنے کے بعد انھوں نے ان کے ساتھ نہایت متکبرانہ سلوک روا رکھا اور دوسری طرف اندلس میں انھیں مساوی سمجھ کر مال غنیمت کا حصہ دار بنا لیا۔ نتیجہ یہ ہوا کہ فرقہ بندی کے تمام اسباب خود بخود پیدا ہو گئے۔ منوزہ نامی ایک بربری نے شمالی اندلس میں اپنی خود مختاری کا اعلان کر کے اپنے آپ کو صوبے کی حکومت سے بالکل الگ کر لیا اور ڈیوک ابودوسے دوسٹی کرنے کے علاوہ اُس سے مصاہرت کے تعلقات بھی پیدا کر لئے۔ لیکن اُس کے اعلان خود مختاری سے اُس کے ہم وطن متاثر نہ ہوئے اور اُسے آسانی کے ساتھ ۶۲۹ء یا ۶۳۰ء میں زیر کر لیا گیا۔

دریں اثنا افریقہ میں اور زیادہ اہم واقعات رونما ہونے والے تھے۔ یہ خلیفہ ہشام کا

زمانہ تھا جب کہ رفتہ رفتہ حضرت عمر کا قائم کردہ نظام ٹوٹ رہا تھا اور سخت ضرورت محسوس ہو رہی تھی کہ اس نظام میں ایک عام تبدیلی کی جائے، اسی کے پہلو پہ پہلو دفتری حکومت اور ایشیائی مطلق العنانی تھی۔ جو کسی طرح بھی ان کو ہستانی باشندوں یعنی بربروں کے لائق طبع نہ تھی، انھیں صرف تدبیر اور مال غنیمت کی امید پر مطیع و فرماں بردار رکھا جاسکتا تھا۔ جس طرح عام طور پر تمام ایشیائی اقوام اور خصوصاً بربروں میں ہر قومی یا سماجی مخالفت مذہبی رنگ اختیار کرتی ہے اسی طرح اس موقع پر بھی ہوا۔ ہم اس سے قبل کہیں خارجیوں کا ذکر کر چکے ہیں، جو جنگ صفین کے بعد حضرت علیؑ سے الگ ہو گئے تھے۔ ان کا عقیدہ تھا کہ فاتح یا غیر متقی خلیفہ یا امام کو کسی وقت برطرف کرنے میں عوام حق بجانب ہیں۔ اس سے پہلے ہم اس طرف بھی اشارہ کر چکے ہیں کہ بنی امیہ کو ان کی طرف سے سخت پریشانی اٹھانی پڑی تھی۔ خارجیت کے عقائد اس وجہ سے ادبھی اہمیت رکھتے تھے کہ وہ درحقیقت قدیم عربی آزادی کا ایک رُخ پیش کرتے ہیں جو مطلق العنان اور دفتری حکومت کے خلاف بعینہ ویسے ہی ظاہر ہوا تھا جیسے کرائزینوں نے شیعیت کو اپنی مخالفت کا مرکز بنا لیا تھا۔ شمالی افریقہ میں جوں جوں بنی امیہ کی فوج اور بربری آبادی میں نا موافقت بڑھتی گئی، خارجی عقائد بربروں سے زیادہ ہر دل عزیز ہوتے اور پھیلنے لگے اب چونکہ عرب اپنے قبائلی عناد و فساد کی وجہ سے دشمن سے لڑنے اور اُسے زیر کرنے کی ہمت کھو بیٹھے تھے، اس لئے خلیفہ ہشام کے زمانے میں بربری اکثر و بیشتر قابو سے باہر ہونے جا رہے تھے۔ مقامی شورشلوں کو باسانی فرو کر دیا جانا تھا، لیکن ایک زبردست شورش بعید ترین مغربی علاقوں میں شروع ہوئی۔ آج کل جس علاقے کو مراکو (مراکش) کہتے ہیں وہاں سے باشندوں نے ۱۱۷۰ء میں نہایت قلیل رت کے اندر عربی حکومت کا جو اکندھے سے اتار کر پھینک دیا۔ خلیفہ ہشام نے ایک زبردست فوج جو ہشام کی بہترین فوجوں سے جمع کی گئی تھی، افریقہ بھیجا اور حکم دیا کہ وہ مقامی فوج کے ساتھ اتحاد عمل کریں۔ لیکن عربوں کی اندرونی مخالفتیں اس نازک موقع پر بھی برابر اپنا کام کر رہی تھیں۔ نتیجہ یہ ہوا کہ بربروں نے نہر سیو کے کنارے ۱۱۷۳ء میں ایک

زبردست فتح حاصل کی، جس سے افریقہ میں عربوں کی سیاسی سیادت کو خطرہ پیش آیا۔ بے شمار بقیۃ السیف سپاہی اس کے بعد اندلس چلے گئے، اور انھوں نے اس ملک کی مشکلات اور ابتری میں اور بھی اضافہ کر دیا۔ وہاں ان کی وجہ سے عام حالات میں بے انتہا ابتری پھیلی۔ لیکن افریقہ کی طرح یہاں بھی بنی امیہ کی حکومت کچھ عرصے کے لئے برقرار رہ گئی۔ نئے حاکم افریقہ خنظلہ بن صفوان نے چاہا کہ پرانا طریقہ اختیار کر کے ایک منحدہ محاذ قائم کرے اور ایک ہی اٹلی میں بربریوں کی مخالفت کا خاتمہ کر دے۔ اس نے ۶۴۷ء میں قیروان سے ذرا دور اصنام (۶) کے مقام پر بربریوں کی عام فوج کو ایک بڑی شکست دی۔ اس کے نائب ابو الخطاب امیر اندلس نے بھی اپنے ملک میں امن و امان قائم کیا۔ بربری مخالفت کی کمر ٹوٹ چکی تھی، لیکن اس کے ساتھ ہی شمالی افریقہ کی آئندہ قسمت بربریوں کے ہاتھ میں بھی نہ کہ عربوں کے، اور وہی اس کے متعلق آخری فیصلہ کرنے والے قرار پائے تھے۔ اس کے علاوہ بربریوں کی ایک زبردست تعداد اصلی اسلام سے منحرف تھی؛ چنانچہ آج کے دن تک شمالی افریقہ کے اکثر باشندے خارجیوں کے فرقہ اباغیہ سے تعلق رکھتے ہیں۔ یہ امن و امان صرف تین برس تک رہا۔ ۶۴۹ء میں تمام سلطنت کی طرح شمالی افریقہ اور اندلس میں بھی بد امنی کا دور دورہ شروع ہوا۔ اس کا انجام بنی امیہ کی کھل تباہی پر ہوا۔ ان انتشارات سے نجات پا کر اندلس ایک خود مختار سلطنت بن گیا، اور ترقی کی راہ پر گامزن ہوا۔ اس کے علاوہ شمالی افریقہ میں بھی متعدد خود مختار حکومتیں قائم ہوئیں۔ جب دارالخلافت شام سے منتقل ہو کر عراق میں آگیا تو بحیرہ روم کے ساحلی علاقوں کے باشندوں میں خود مختاری کی ایک لہر دوڑ گئی، اور وہ سب حکومت خود اختیاری کے طالب ہوئے۔ بنی امیہ کی تباہی کے بعد وہ ممالک جنھیں عربوں کے بڑھتے ہوئے سیلاب نے بالکل مزقاب کر دیا تھا اور جو برتہ کے مشرق میں واقع تھے، وہ محض نام کے لئے مشرقی خلافت سے وابستہ سمجھے جاتے تھے۔ سب سے پہلا

خاصب اس خلافت سے محض برائے نام تعلق رکھنا چاہتا تھا۔ ۳۵۷ء میں عبد الرحمن بن حبیب افریقی نے تونس میں اعلان کیا کہ وہ خلیفہ کے مقرر کردہ حاکم خظلہ بن صفوان سے بالکل جداگانہ حیثیت رکھتا ہے۔ یہ خظلہ بن صفوان وہی تھا جس نے بربروں کی شورش کے زمانے میں مغرب کی قسمت کا فیصلہ کیا تھا۔ عبد الرحمن بن حبیب ایک ایسے خاندان سے تعلق رکھتا تھا جو مدتوں سے افریقہ میں بس گیا تھا اور اس لئے اس کا خیال تھا کہ ایسا خاندان جو اپنے آپ کو افریقی کہہ سکے اس ایزی کے زمانے میں عوام میں زیادہ ہرولعزیز ہو سکتا ہے اور ان سے ہمدردی کی امید بھی رکھ سکتا ہے۔ جیلے حوالے سے اُس نے خظلہ کو مجبور کیا کہ وہ افریقہ سے چلا جائے۔ بنی امیہ کے آخری خلیفہ مروان نے اس کے بعد عبد الرحمن کو 'جو واقعہ اب افریقہ کا حاکم تھا' قانوناً بھی حاکم تسلیم کر لیا۔ اب عبد الرحمن ایک معمولی سی رقم بطور خراج ادا کرتا تھا اور خلیفہ کا نام خطبوں میں لیتا تھا، مگر اس سے قطع نظر وہ بالکل خود مختار تھا۔ مشرق میں خاندان خلافت میں تبدیلی ہوئی تب بھی عبد الرحمن کی اس حیثیت میں کوئی فرق نہ آیا۔ جب عباسی خلافت بنا دیں مستحکم ہو چکی اور وہاں سے افریقہ کی طرف زیادہ توجہ ہونے لگی تو عبد الرحمن نے خلافت عباسیہ کو تسلیم کر لیا اور بنی امیہ کے سفور اہل خاندان کو افریقہ میں نہایت عزت کی جگہ دی (۳۵۳ء - ۳۵۵ء) لیکن ان امویوں کی وجہ سے خود عبد الرحمن کے خاندان میں بھوٹ بڑی جس کا انجام یہ ہوا کہ وہ خود اور اُس کے علاوہ دو اموی موت کے گھاٹ اتارے گئے۔ ایک تیسرا شہزادہ عبد الرحمن بن معاویہ بن ہشام کسی کسی طرح اندلس پہنچا اور مغربی خلافت کا بانی ہوا۔ افریقیوں نے عبد الرحمن بن حبیب کے قتل سے بد نظمی پھیلی اور لامرکزیت کی طرف رجحان بڑھنے لگا۔ بعید ترین مغربی علاقوں میں خود مختار بربری حکمران خاندان پیدا ہوئے۔ ۳۵۷ء میں سلطنت میں مدلسا اور ۳۶۷ء میں قاہصت کے مقام پر بنی رستم خود مختار ہو گئے۔ موخر الذکر خارجی عقائد کے پابند تھے۔ قریب تر مغربی علاقوں میں عربوں اور ان بربروں میں جو مختلف فرقوں میں منقسم ہو گئے تھے، تیوان پر قبضہ کرنے کے لئے کوششیں شروع ہوئیں۔ اس شہر کے باشندوں نے

۱۹۳۷ء میں مغربی مدت کے لئے عباسی خلافت سے وابستہ ہونے کا اعلان کیا۔ الجزائر کے قریب وجوہ میں طرح طرح کی بد امنی اور انتشار نے اپنا گھر بنالیا اور اب افریقہ کا ایک نیا صوبہ قائم ہوا، لیکن مغرب اقصیٰ ہمیشہ کے لئے قبضے سے نکل چکا تھا۔

یہیں مغرب اقصیٰ میں بہت جلد ایک تیسری سلطنت قائم ہوئی۔ بنو علی میں سے ادیس عباسیوں سے شکست کھا کر بھاگے، بالآخر ۸۷۵ء میں موجودہ زمانے کے علاقہ مراکو میں پہنچے اور وہاں ایک خود مختار سلطنت قائم کر لی۔ یہ سلطنت بہت جلد موجودہ تونس تک وسیع ہو گئی۔ یہیں ایک لائق اور سمجھدار لیڈر نے مذہبی عقائد کے تحت برسوں اتحاد پیدا کیا۔ مغرب میں ادیسوی حکومت سب سے پہلی شیعی حکومت تھی۔

مغرب کے وسیع صوبے میں آٹھویں صدی عیسوی کے عشر آخر میں ایک اور خود مختار سلطنت قائم ہو گئی۔ عرب سپہ سالاروں اور قبائل کے تنازعات اب اس حد تک پہنچ گئے تھے کہ بغداد کے مقرر کردہ حاکم ان تنازعات کو کسی طرح قابو میں نہ لاسکتے تھے۔ افریقہ میں مزاب (۹) کا ایک نائب حاکم ابراہیم بن اغلب تھا (مزاب الجزائر کے ساحل بحر کے عقب میں واقع ہے)۔ ابراہیم کے باپ نے مزاب کو دوبارہ فتح کیا تھا۔ یہی ابراہیم بن اغلب اکیلا شخص تھا جو حکومت کے اقتدار کو دوبارہ قائم کر سکتا تھا (۸۷۵ء)۔ صرف یہی شخص اس کام کے لئے موزوں تھا اس لئے اُس نے خلیفہ سے دعویٰ کیا کہ افریقہ کی حکومت اُس کے لئے موزوں کر دی جائے اور وہ ایک مقررہ خراج سالانہ سرکاری خزانہ میں ادا کرتا رہے گا اس کے بدلے میں وہ خلیفہ کا نام خطبوں میں لے گا اور اُس کا نام سکوں پر مسکوک کرانے گا۔ لیکن اگر غور سے دیکھا جائے تو درحقیقت یہ پوری خود مختاری تھی اور اس کا مطلب یہ تھا کہ اب افریقہ کا تعلق خلافت سے باقی نہیں رہا۔ اس طرح قیروان میں بنی اغلب کا حکمران خاندان قائم ہوا جس نے افریقہ کو اکثر لائق و قابل اور بیض ناقابل ذکر حکمران دئے۔ انھیں لائق حکمرانوں کی بدولت اس چھوٹی سی سلطنت نے افریقہ میں ایک قابل ذکر جنگی بیڑا بھی بنالیا جو بہت جلد

وسطی یورپ میں اسلامی توسیع سلطنت کا ایک آلہ بن گیا۔ انھیں بنی اعلیٰ کے تحت صقلیق فتح ہوا لیکن قبل اس کے کہ ہم اس واقع کی تفصیل کریں، ہم شمالی افریقہ کی تاریخ کا ایک خاکہ جہاں تک کہ اس کا تعلق جنوبی یورپ میں اسلام کی توسیع سے ہے، پیش کرتے ہیں۔ باوجود اپنی ظاہری شان و شوکت اور استحکام کے افریقہ میں بنی اعلیٰ کی حکومت کی بنیادیں بہت کمزور تھیں۔ صقلیقہ کی طرف ایسے پہ سالاروں کا رخ بدل دینے سے جن کی سرشت میں سرکشی اور شور و ہستی داخل ہو چکی تھی، بنی اعلیٰ کو کافی مدت تک آرام اور چین نصیب ہو گیا۔ سو برس قائم رہنے کے بعد بھی ان کی حکومت آخر کسی بیرونی دشمن کا شکار نہیں ہوئی، بلکہ اندرونی ملک میں ہی بربری قبائل کی سیاسی بد نظمی اور خود حکمران خاندان کے افراد کے خون ریز مناسقات نے اس سلطنت کو تباہ کر دیا۔

ان حالات سے شہمی مخالفوں نے فائدہ اٹھایا۔ یہ مخالف فریقین ایشیا میں متعدد مرتبہ نقصان اٹھانے اور زکیم کھانے کے بعد آخر افریقہ کی طرف متوجہ ہوا، جہاں اس سے قبل ہی ادریسوں کی وجہ سے زمین تیار ہو چکی تھی، اور لوگ اس تحریک سے کافی واقف تھے لیکن اس صورت میں یہ تحریک افریقہ کے لئے نئی تھی، اور اس کا رہنما عبید اللہ نامی ایک شخص تھا۔ اس کا بنو علی سے ہونا بڑی حد تک مشتتبہ ہے، لیکن اس خاندان کو حضرت فاطمہ کے نام پر ناظمین کہتے ہیں۔ جب عبید اللہ نے ۹۷۰ء میں حالات سے فائدہ اٹھا کر اور ایک قابل داعی سے مدد لے کر افریقہ پر قابو حاصل کر لیا، تو اس نے مہدی کا لقب اختیار کیا، جو بنو علی کا بڑا پرانا دعویٰ تھا، اور جو اس کی شخصیت میں جا کر پورا ہوا۔ مہدی نے ایک نیا شاہ مہدی آباد کیا، اور ایک سلطنت کی بنیاد ڈالی جو چند صدی تک بحیرہ روم کے مشرقی حصے پر حکومت کرتی رہی، مگر مسند کے اس قبضے سے مصر کا قبضہ بھی وابستہ تھا، اور مصر عبید اللہ مہدی کے تیسرے جانشین معز کے عہد میں ۹۷۹ء میں انھیں حاصل ہوا۔ خلیفہ معز ہی موجودہ قاہرہ کا بانی ہے۔ خلافت ناظمین کی سب سے زیادہ اہمیت مشرق میں تھی، جہاں انھوں نے شام بھی فتح

کر لیا تھا۔ افریقہ اب فاطمین کے ایک نائب کے پروردگار دیا گیا۔ یہ یوسف بلکین بربری قبیلہ صنهاجہ سے تعلق رکھتا تھا، اور جلد ہی خلفاء فاطمین سے تقریباً خود مختار ہو گیا تھا۔ یوسف نے خاندان زیری کی بنا ڈالی جو ۱۰۹۱ء سے ۱۱۷۱ء تک برسر حکومت رہا۔ اس کے پہلو پہ پہلو تختہ ۱۱۷۱ء تک الجزائر میں بنی حاد برسر اقتدار رہے۔ مراکو میں ادریسیہ کی سلطنت اس دوران میں چھوٹے چھوٹے حصوں میں منقسم ہو گئی تھی۔ مشرق کے مالک فاطمین ہی رہے، اور ان کے زیر حکومت مصر کو انتہائی عروج حاصل ہوا، اس ملک کی تاریخ میں یہی بدترین عہد بھی تھا۔ خلافت فاطمین کا وارث ۱۱۷۱ء میں سلطان صلاح الدین ایوبی ہوا۔

اب ضروری ہے کہ صلیبی لڑائیوں کے آغاز تک ہم افریقہ کی تاریخ پر ایک نظر ڈالیں تاکہ صقلیہ اور جزیبی اطالیہ میں ہم اسلامی حملوں کی تاریخ پر کما حقہ غور کر سکیں۔ خشکی کے خاص خاص تاریخی واقعات کے نقطہ نظر سے وسطی یورپ پر مسلمانوں کے ان حملوں سے تاریخ عالم میں ایک تسلسل پیدا ہو جاتا ہے۔ یہ طے ایک ہی تحریک کی مختلف کڑیاں ہیں جو قدرتی طور پر صقلیہ کے مکمل اور بر اعظم یورپ کے ایک حصے کی فتح پر جا کر ختم ہوئیں۔ جیسا کہ اندلس میں ہو چکا تھا، اسلامی عمل کے ساتھ ساتھ مسیحی دنیا میں بھی ایک رد عمل شروع ہوا۔ جوں جوں مسلمان آگے بڑھتے گئے، وہ رفتہ رفتہ اپنے پڑا نے مقبوضات سے بے دخل کئے گئے۔ یہاں ہم رد عمل سے قطع نظر کر کے صرف عمل کا ذکر کریں گے، اور جب یہ دیکھ لیں گے کہ صقلیہ اور اطالیہ میں بعض اتفاقات کی وجہ سے یہ عمل اندلس اور ایشیا کو چمک کے مقابلے میں جلد ہی ختم ہو گیا، تو پھر ہم اس پر غور کریں گے کہ عربوں کی عام توسیع سے اس کا تعلق کس حد تک ہے۔ صقلیہ کی فتح ہر حالت میں افریقہ کے قبضے سے تعلق رکھتی ہے، اور جوں ہی وہاں کے حالات مساعدت کرتے افریقہ کی فتح کا لازمی نتیجہ صقلیہ کی فتح ہوتا۔ یہ بالکل وہی تحریک ہے جس نے آبنائے جبل الطارق کے راستے سے عربوں کو اندلس پہنچایا تھا۔ اس کے بعد مشرقی یورپ پر اسلامی دنیا کی یورش اور وسط طینیہ کی فتح جو عثمانی ترکوں کے ہاتھوں ہوئی، وہ سب اس اصلی اور حقیقی تحریک کا ایک

جزو ہیں جس کا ذکر ہم یہاں کر رہے ہیں، مگر ان واقعات کو عربی تحریک سے کوئی تعلق نہیں آتا۔
جو کچھ ہم بیان کرینگے وہ عربی تحریک توسیع کے آخری واقعات ہیں۔

صقلیہ کے اسلامی قبضے اور وہاں کی اسلامی تاریخ کے مستند مورخ امارٹی نے لکھا ہے کہ
اگر ناظرین دنیا کے نقشے پر ایک سرسری نظر بھی ڈالیں تو انہیں اندازہ ہو جائے گا کہ افریقہ کی فتح
کے بعد صقلیہ پر شتر قبیلین کا حملہ ہونے ہی والا تھا اور کوئی واقعہ اُسے ان جنگوں سے نہیں پکاسکتا
تھا۔ اس جلیل القدر مصنف نے لکھا ہے کہ صقلیہ کے خلاف جو بحری ہمیں مسلمانوں نے بھیجی
تھیں اُن کا نقطہ آغاز افریقہ نہیں تھا، بلکہ شام تھا۔ وہ یہ بھی لکھتا ہے کہ یہ اُس وقت ہوا
جب امیر معاویہ جو بعد میں خلیفہ ہوئے، شام کے حاکم تھے۔ اس واقعے کے متعلق بہت سی
متضاد روایتیں ملتی ہیں جن سے کسی بات کا پتہ لگانا مشکل ہے۔ بہر حال یہ ضرور ہے کہ عربوں
کا جنگی بیڑا سب سے پہلے امیر معاویہ کی خلافت میں صقلیہ پہنچا اور افریقہ میں ان کے منفرد کردہ
حاکم معاویہ بن حُدیج نے بازنطینیوں کے خلاف اس موقع پر خلیفہ سے تعاون کیا تھا۔
کا واقعہ ہے۔ ابن حُدیج کے ساتھ بہت سی عربی روایات وابستہ ہیں۔ غالباً ابن حُدیج صقلیہ
کبھی نہیں گیا تھا، بلکہ اُس کا ناماندہ عبد اللہ بن قیس بیڑے کا افسر تھا۔ لیکن اس سے بھی زیادہ
قابل وثوق بات یہ ہے کہ یہ بحری ہم شام سے آئی ہی نہیں تھی، بلکہ اس کا مرکز پینتاپوس یعنی
برقہ تھا اور وہیں سے یہ بھیجی گئی تھی۔ کیونکہ شامی بیڑے کو قریب کے علاقے میں مال غنیمت
حاصل کرنے کے موقعے حاصل تھے۔ لیکن برقہ کے متعلق ہمیں فانیوں سے پتہ چلتا ہے کہ یہ مقام
ساتویں صدی عیسوی میں ایک زبردست بحری مرکز تھا، جہاں سے مغرب کی طرف جانے والے
بیڑے مصر کے نوا قائم شدہ بحری مرکز کے ساتھ تعاون کیا کرتے تھے۔ اس مقصد کے لئے
بعد کے زمانے میں جن بیڑوں اور جموں کا ذکر آتا ہے وہ یہیں سے بھیجے جاتے تھے، خاص
خاص موقعوں کی تلاش میں رہتے تھے اور عربوں اور بازنطینیوں کی مسلسل لڑائیوں میں اُصافہ

موتوں پر بھی جنگوں میں حصہ لینے تھے۔ یہ فوجی ہمیں بحری یا بری دونوں طرح کی ہوتی تھیں۔ آری زمانے میں جب کہ عظیم الشان اسلامی سلطنت تباہ ہو کر چھوٹی چھوٹی ریاستوں میں تقسیم ہو گئی تھی انھیں صائف نے بحری قزاقی کی صورت اختیار کی، جو رفتہ رفتہ بحیرہ روم کے لئے ایک دبا بن گئی اور جنھیں کورس کا نام دے دیا گیا۔ اسی طرح بحری قزاقی کی ایک مہم معاویہ بن حدنج کی بھی تھی جو صقلیہ کے خلاف بھیجی گئی تھی۔ اس مہم میں جو مال غنیمت حاصل ہوا وہ قیدی عورتوں اور کلیساؤں کے خزانوں کی صورت میں تھا۔ انھیں خزانوں کو عرب مورخ "اصنام" کہتے ہیں جس قدر جلد ممکن ہوا معاویہ بن حدنج نے انھیں سکوں کی صورت میں تبدیل کر دیا۔

اس واقعہ سے معلوم ہو گا کہ مسلمانوں کے شمالی افریقہ پر قبضے کے ساتھ ہی صقلیہ کے خلاف مہم بھیجی جانے لگیں تھیں ان دونوں واقعات میں بہت نزدیک کا تعلق ہے۔ اسی طرح آئندہ دس سال میں جو متعدد مہمیں زیادہ مکمل تیاریوں کے ساتھ بھیجی گئیں، وہ مغربی معرکہ کھائے جنگ سے متعلق تھیں۔ اس لئے اس پر تعجب نہیں کرنا چاہئے کہ دو افسر، حسان بن نعمان اور موسیٰ بن نصیر جنھوں نے بربریوں میں امن پیدا کرنے کی سب سے زیادہ کوشش کی وہ لوگ تھے جنھوں نے صقلیہ پر حملے کرنا اپنا معمول بنا لیا تھا۔ اس طرح وہ چھوٹے چھوٹے جزیرے جو پنتالیہ یا کہلاتے تھے، اور افریقہ اور صقلیہ کے درمیان واقع تھے عربوں کے لئے محض گودی کا کام دیتے تھے۔ ان پر عربوں نے قبضہ کر لیا تھا اور سردانیہ کو لوٹا اور پامال کیا تھا۔ ان بے شمار مہموں کا ذکر کرنا جو بحیرہ روم کے جزائر کے خلاف مختلف ادقات میں بھیجی گئی تھیں، ہمارے لئے بے کار ہو گا۔ یہ پورٹس ساحل کے باشندوں کے لئے مصیبت بن گئی تھیں لیکن ان سے بہت ہی کم فائدہ حاصل ہوتا تھا۔ بہر حال معلوم ہوتا ہے کہ صقلیہ کی حفاظت اور قلعہ بندی خوب چھی طرح کی گئی تھی۔ ایک مرتبہ خود سرقوسہ کے قلعے پر عبدالرحمن بن جیب، حاکم افریقہ نے اس صوبے میں اپنی حکومت منظم کرنے کے بعد سقلیہ میں حملہ کیا۔ لیکن سرقوسہ کے باشندوں نے خراج ادا کرنے کا وعدہ کیا اور اسی وعدہ کی بنا پر عبدالرحمن واپس چلا گیا۔ اس سے اندازہ ہوتا ہے کہ یہ شہر

کس قدر استحکام کے ساتھ قلعین کیا گیا تھا کہ عبد الرحمن اُسے فتح نہ کر سکا حالانکہ وہ صقلیہ کو فتح کرنے کے ارادے سے آیا تھا۔ آٹھویں صدی کے نصف آخر میں صقلیہ کو افریقی دشمنوں سے ایک حد تک نجات مل گئی کیونکہ اس زمانے میں خود شمالی افریقہ میں انتشار پھیلنا ہوا تھا۔

اس کے بعد بنی اغلب نے جب وہاں پورا امن و امان قائم کر دیا اور حکومت کو استحکام حاصل ہوا تو نئے سرے سے صقلیہ کے خلافت فوہکشی شروع ہوئی۔ لیکن ان بحری جہوں میں صرف بنی اغلب ہی نے حصہ نہیں لیا بلکہ ادریسیہ، یہاں تک کہ اندلس کے مسلمان بھی اس میں شریک تھے۔ جب کبھی کسی سلطنت کو موقع ملتا تھا تو وہ دوسروں سے مل جاتی تھی اور سب متحد ہو کر حملہ کرتے تھے۔ اگر اہل صقلیہ خوش قسمتی سے بنو اغلب کے ساتھ دستاورد معاہدہ کر لیتے اور یہ سمجھ لینے کہ کچھ مدت کے لئے انھیں چین نصیب ہو جائے گا تو اچانک ادریسیہ کے جہازان کے ساحل پر ظاہر ہوتے اور پھر وہی تاخت و تاراج شروع ہو جاتی۔ یہ ہمیں ایک بڑی حد تک ایک دوسرے سے وابستہ تھیں اور درحقیقت اندلس کے بنو امیہ اور سلطنت افریجہ کی سلسل جنگوں کا ایک حصہ تھیں۔ لیکن ان میں اکثر یورشیں اسی تھیں جن کے متعلق فیصلہ کرنا مشکل تھا کہ ان کا تعلق کس خاص اسلامی سلطنت سے تھا۔ خاص طور پر ۱۳۱۵ء کی ایک مہم قابل ذکر ہے، کیونکہ یہ مہم شمال تک بڑھتی چلی گئی تھی اور نرزا اور سوتیا و خیا تک پہنچی تھی۔ اسی سال یا اس کے بہت جلد بعد ریگیو پچی پہلا اسلامی حملہ ہوا۔ کاسیکا کا حال سب سے زیادہ خراب تھا۔ سردانہ والے اپنی حفاظت بہتر طریقے سے کر سکتے تھے۔ یہی حال باقی چھوٹے چھوٹے جزیروں مثلاً پوزا اور ایشا کا تھا۔ (۴۷۱ء سے ۱۲ اگست ۱۳۱۵ء) جن پر وقتاً فوقتاً حملہ ہوا۔ جلدی ہی یہ جزیرے مسلمانوں کے حملوں کے مرکز بن گئے۔ لیکن اب بھی ان حملوں سے کوئی بڑے اہم نتائج حاصل نہیں ہوتے تھے۔ وجہ یہ تھی کہ اول تو یورشوں کا یہ سیلاب صرف ساحل بحر تک محدود رہتا تھا اور دوسرے باطنی حکومت

اور چارلس اعظم بھی غافل نہیں تھے اور اپنی اپنی سلطنتوں کی حفاظت کا انتظام کر رہے تھے۔ عام طور پر یہ دونوں سلطنتیں اپنی تمام کوششیں محض مدافعت تک محدود رکھتی تھیں۔ ان کا کام صرف یہ تھا کہ ترکی بہ ترکی جواب دیتی رہیں۔ انھوں نے سبھی شمالی افریقہ کے خلاف ایک قزاقانہ ہم جہمی تھی۔ مگر یہ صرف ایک مرتبہ ہوا جب لشکر کے کاؤنٹ بونی فیس کے ماتحت ایک قزاقانہ ہم نے بونیکا اور قرطاجنہ کے درمیان شمالی افریقہ کے ساحل کو چھوٹے چھوٹے افرنجی بیڑوں کے ذریعے سے لوٹا اور اس ساحل کے لئے آنت جان بن گئے۔

۱۵۲۳ء میں یورپ کی سرزمین پر مسلمانوں کا سب سے پہلا قابل ذکر حملہ ہوا جس سے اہم نتائج برآمد ہوئے۔ لیکن یہ حملہ بھی اسلامی جدوجہد کا نتیجہ نہیں تھا، بلکہ اس موقع پر بنو اغلب ایک مسیحی باغی کی مدد کر رہے تھے اور اسی مدد کے دوران میں انھوں نے صقلیہ کے زرخیز جزیرے کو فتح کیا۔ اس طرح اطالیہ کے بالکل پڑوس میں مسلمانوں کی ایک فوجی چوکی قائم ہو گئی اور اس کا لازمی نتیجہ یہ ہوا کہ اُس انتشار میں جو اس وقت وسطی اور جنوبی اطالیہ کی ریاستوں میں پھیلنا ہوا تھا مسلمان سیاسی احاطہ سے ایک اہم عنصر بن گئے اور اطالیہ کی سیاست میں انھیں دخل دینے کا موقع مل گیا۔

صقلیہ پر بنو اغلب کے اس حملے کا اصل موقع ایک فوجی بغاوت تھی۔ یہ انھیں بغاوتوں کا ایک سلسلہ تھی جو صقلیہ میں بازنطینی فوجوں کی طرف سے آئے دن ہوتی رہتی تھیں۔ اس موقع کے خاص حالات کی تفصیل پوری طرح معلوم نہیں۔ لیکن ہمیں اماری کی تحقیقات پر یقین کر لینا چاہئے کہ اس وقت خداری کا سرغنہ فیہی تھا جو اپنے منصوبوں میں ناکام ہونے کے بعد بازنطینی حاکم صقلیہ فوٹے فوس کے خوف سے بھاگا اور صقلیہ سے نکل کر سیدھا افریقہ میں زیادۃ اللہ کے پاس پہنچا جو بنو اغلب کا تیسرا حکمران تھا۔ فیہی اُس سے مدد کا طالب ہوا اور اس سے یہ وعدہ لیا کہ صقلیہ کی فتح کے بعد اُسے وہاں کا باگزار حاکم مقرر کر دیا جائے گا۔ زیادۃ اللہ نے اپنے قاضی ہفتاد سالہ اسد بن فرات سے جو افریقہ کے فقہا میں سب سے زیادہ مربر آدرودہ سمجھے جاتے تھے اور بنو اغلب کی سیاسیات پر حاوی تھے، اس معاملے میں مشورہ کیا۔ انھیں کو زیادۃ اللہ نے

صقلیہ کی اس مہم کا پہلا سال بھی بنا دیا۔ اسد بن فرات نے بھی اس تفرک کو خوشی خوشی منظور کر لیا، کیوں کہ کوئی مسلمان اس جزیرے کے خلاف جہاد میں حصہ لینے میں تامل ہی نہیں کر سکتا تھا۔ اس کے علاوہ زیادہ اللہ کے لئے یہ واقعات عین موقع پر پیش آئے تھے۔ کیونکہ ان کی وجہ سے اُسے یہ موقع ملا کہ عرب اور بربری قبائل کو جن میں ضبط و تنظیم کسی حالت میں پیدا ہو ہی نہیں سکتی تھی، کچھ مدت کے لئے دوسرے کاموں میں مصروف کر دے۔

سن رسیدہ قاضی 'اسد بن فرات' نے بذات خود فوج کی سرکردگی کی۔ اس فوج تعداد گیارہ ہزار تھی اور مزارہ کے مقام پر وہ صقلیہ میں اتزی۔ فوٹے نوس کو شکست ہوئی، اور اسلامی فوج سر قوسہ کے تلع بند شہر تک بڑھتی چلی گئی۔ لیکن یہاں سے پس پائی شروع ہوئی۔ سر قوسہ نامکن التسخیر ثابت ہوا، ایک دبانے محاصرین کا خاتمہ کرنا شروع کیا اور خود اسد بن فرات بھی اسی وبا کی نظر ہوئے۔ فیہی قتل ہوا، قسطنطنیہ سے تازہ دم فوجیں صقلیہ کی مدد کے لئے آگئیں اور دوسرے طرف زیادہ اللہ افریقہ کے فسادوں میں ایسا مصروف ہوا کہ وہ امدادی فوجیں نہ بھیج سکا۔ اس لئے مجبوراً اہل فریقا کو مزارہ اور مینوسے واپس ہونا پڑا اور عین اس وقت جب مسلمانوں کے جوش و خروش سے یہ معلوم ہوتا تھا کہ وہ جزیرے کو فتح کئے بغیر دم نہ لینگے، ان کے تمام منصوبوں پر پانی پھر گیا۔ لیکن اہل افریقہ کی جگہ اہل اندلس نے لی (۱۱۷۱ء) اور اب تاریخ کا ایک ورق الٹا گیا۔ ۱۱۷۱ء میں افریقہ کی تازہ دم فوجوں نے بلرم (پالمو) فتح کیا اسی زمانے میں اسلامی مقبوضات پر اعظم یورپ تک پہنچے، جس کا ذکر آئندہ آئے گا۔ قدم بقدم بازنطینیوں کو پیچھے ہٹنا پڑا۔ یہ جنگیں کم و بیش دس سال تک جاری رہیں۔ یہاں تک کہ ۱۱۸۱ء میں ایک غلبی شہزادہ ابو اغلب ابراہیم کی سرکردگی میں ایک فوج نے سینا فتح کر لیا۔ اس وقت بازنطینی کوئی مدد صقلیہ کی نہیں کر سکتے تھے، کیونکہ ان کی تمام فوجیں مشرق میں مصروف پیکار تھیں۔ لیکن ابھی تک وہ جزیرے کے بعض مقامات پر قابض تھے۔ کتر و گوینی کا قلعہ ایک بلند پہاڑ کی چوٹی پر واقع ہے، اور بظاہر ناقابل تسخیر معلوم ہوتا ہے۔ آج بھی اسے دیکھنے سے اندازہ

ہوتا ہے کہ کسی زمانے میں اس کی فوجی اہمیت کس قدر ہوگی۔ لیکن یہ قلعہ بھی ایک طویل مزاحمت کے بعد ابو الغلب ابراہیم کے جانشین فضل بن عباس کے ہاتھ پر فتح ہو گیا۔ اس کے بعد غیر منظم افریقی سپاہیوں کی تندہی اور جفاکشی زیادہ دن تک باقی نہیں رہی۔ قبل اس کے کہ جزیرہ کی فتح مکمل ہو عربوں اور بربروں میں تنازعات شروع ہو گئے۔ اس کے ساتھ ساتھ انھیں وجوہ سے، جن کی بنا پر جنوبی افریقی سلطنت میں مسلمانوں کی ترقی رک گئی تھی، جزیرہ صقلیہ کی فتح بھی کتنی معلوم ہوتی تھی۔ لیکن ابو الغلب کا آخری جفاکش اور قابل لحاظ حکم ان ابراہیم ثانی افریقہ کی تمام مشکلات پر غالب آیا، اور اسی کے زمانے میں ۲۱۰ھ کو قرطبہ کی فتح اور اس کا انہدام عمل میں آیا۔ اس کے بعد ابراہیم صقلیہ آیا، اور یہاں آکر اس نے اثنائے علاقے کے تمام عیسائیوں کو جو اب تک زیر نہیں ہوئے تھے، نہایت بے رحمانہ طریقے سے زیر کیا اور ۲۱۰ھ میں تورمینا کی اینٹ سے اینٹ بجا دی۔ اب صقلیہ کی فتح مکمل ہو چکی تھی۔ ۲۱۰ھ میں پہلی مرتبہ عیسائیوں کی طرف سے اسے دوبارہ فتح کرنے کی کوششیں شروع ہوئیں۔

اسی سال ۲۱۰ھ میں ابراہیم نے کوزنسا کے سامنے عین اُس وقت وفات پائی جب کہ وہ آبنائے کے پار قلبیہ یا علاف جہاد کا اعلان کر چکا تھا۔ وہ پہلا مسلمان نہیں تھا جس نے اطلالیہ کی سرزمین پر قدم رکھا۔ کیونکہ بزم کی فتح کے بعد ہی اعلیٰ سپہ سالاروں نے اس برادرانہ جنگی سے، جس میں انگولبارو کی سلطنتیں اُس وقت مبتلا تھیں، فائدہ اٹھانا شروع کر لیا تھا اور جنوبی اور وسطی اطلالیہ کے لئے ایک مصیبت بن گئے تھے۔ ہر وہ شخص جس نے نیپلز اور سلرنو کے درمیانی ساحل پر سفر کیا ہے، اس نے بے شمار شرفیمن کے میناروں کو دیکھا ہوگا جو درحقیقت ان ساحلی میناروں کے کھنڈر ہیں، جنھیں اس وجہ سے تمیر کیا گیا تھا کہ افریقی اور صقلوی جنگی بیڑوں کی آمد کی اطلاع جلد از جلد تمام ساحل پر دی جاسکے۔ آج کل بھی اس زرتیز اور خوش حال علاقے کے باشندوں پر

اس زمانے کی یاد تازہ ہے جب کہ صدیوں تک ان اسلامی حملوں نے ہر قسم کی ترقی میں رکاوٹیں پیدا کر رکھی تھیں۔ یہ علاقہ وسطی یورپ میں مسلمانوں کا آؤی صدر مقام تھا۔ عرب مورخوں نے جو کچھ بیان کیا ہے اس کی تصدیق یورپ کے اسناد سے بھی ہوتی ہے۔ چونکہ جنوبی اطالیہ میں بربروں اور عربوں نے جو حکومتیں قائم کی تھیں ان میں کبھی استحکام پیدا نہیں ہونے پایا اس وجہ سے ان میں وہ رجحان ہی نہیں پایا جاتا جو ایک اعلیٰ درجے کی تہذیب اور علمی ترقی کے لئے ضروری ہوا کرتا ہے لیکن اطالیہ میں مسلمان بن بلائے نہیں آئے۔ مدتوں سے بنی دنت کا ڈیوک اس کوشش میں تھا کہ نیپلز کے آزاد شہر فریضہ جمائے نیپلز کا متعدد مرتبہ محاصرہ ہوا تھا اور اس پر خراج عائد کیا گیا تھا لیکن جوں ہی کہیں سے مدد مل جاتی یہاں کے باشندے یہ خراج ادا کرنے سے انکار کر دیتے۔ اہل نیپلز نے لدوگ سے بے سود التجا کی تھی کہ وہ ان کے معاملے میں دخل دے اور انہیں مصائب سے بچائے۔ جب انہیں اپنے گرد و پیش کوئی ایسی مستقل صورت نظر نہ آئی کہ وہ کسی بڑی طاقت سے اپنے آپ کو متحد کر لیں تو وہاں کے ڈیوک اندریاس نے مجبور ہو کر صقلیہ کے مسلمانوں سے مدد مانگی۔ مسلمانوں نے اطالیہ کے اندرونی معاملات میں مداخلت کے اس موقع کو غنیمت سمجھا اور فوراً راضی ہو گئے۔ ۱۱۳۵ء میں انہوں نے بنی دنت کے ڈیوک کو جو نیپلز کا محاصرہ کئے ہوئے تھا مجبور کیا کہ وہ محاصرہ اٹھالے۔ سکر و بغادت کی وجہ سے بھی مجبور ہو گیا تھا کہ واپس چلا جائے۔ مگر اہل نیپلز اور مسلمانان صقلیہ کا معاہدہ برقرار رہا کیونکہ فریقین کو برسوں تک اپنے واعد دشمن کے خلاف ایک دوسرے کی مدد کی ضرورت تھی اور بنی دنت کی ریاست قدرتی طور پر دونوں کی دشمن تھی۔ اس لئے جب تھوڑی مدت کے بعد سکر کی جوہیں برندزی کے سامنے نمودار ہوئیں تو اہل نیپلز کو مسلمانوں کی مدد کی پھر ضرورت ہوئی۔ برندزی کو جلا کر خاکستر کر دیا گیا۔ حقیقت یہ ہے کہ اس ساحلی شہر نے ۱۱۳۵ء کے اس واقعہ کا بدلہ بہت جلد لے لیا کیونکہ ۱۱۳۷ء میں وہاں کے رہنے والوں نے مسلمانوں کو سینا فتح کرنے میں مدد دی۔ سکر کی موت کے بعد بنی دنت کی ریاست دو حصوں میں منقسم ہو گئی۔ بنی دنت ریڈس کے

قبضے میں رہا اور سلو نوپریکو فٹ قابض ہو گیا۔ اب ان دونوں میں مسلسل جنگیں شروع ہوئیں مسلمانوں کے لئے جنوبی اطالیہ کی اس طاقتور سلطنت کی تقسیم اور تباہی قدرتی طور پر بہت مبارک تھی۔ ۱۲۳۹ء میں سکرو کا انتقال ہوا اور اس کے فوراً بعد مسلمانان صقلیہ دوبارہ قلبیریہ کی مرزین پر اترے اور اپولہ تک بڑھتے چلے گئے۔ اگرچہ باری کی فتح میں انھیں ناکامی ہوئی، لیکن ترینٹ فتح ہوا اور ونیس کے رہنے والے بھی جنھوں نے بازنطینیوں کو مدد کے لئے بلایا تھا اُسے زبچا سکے۔ یہ ۱۲۸۵ء کا واقعہ ہے۔ فاتح مسلمان اور یہ تک بڑھتے چلے گئے۔ انھوں نے اوسپرو کو جو فرسو کے جزیرہ میں واقع ہے، جلا ڈالا۔ یہی شراہکو ناکا ہوا۔ معلوم ہوتا ہے کہ مسلمان ویٹی گس کے قرب وجوار تک پہنچ گئے تھے، تاکہ اس مقام کے تجارتی جہازوں پر قبضہ کر لیا گیا۔ ۱۲۸۵ء میں اہل ونیس کو ایک نئی شکست ہوئی۔ لیکن اس سے قبل (غالباً ۱۲۸۵ء میں) باری فتح ہوا اور تیس برس تک مسلمانوں کا خاص فوجی صدر مقام رہا۔ ایڈنکس کو اسکونولف نے اس کی ریاست سے نکال دیا تھا اور اُس نے صقلیہ کے مسلمان حکمرانوں سے مدد مانگی۔ انھوں نے اپنا کام شروع کیا تاکہ باری سے اپنے حلیفوں کو نکال لیں۔ ریڈنکس نے اس ضرورت کے وقت اپنے متمرّد حلیفوں کو فوش کرنے کے لئے طرح طرح کے بدترین حیلوں سے کام لیا ہوگا ایک بربری مرد اور خلعوں کے تحت اسکونولف کے خلاف جنگ شروع کی لیکن ایک خون ریز جنگ کے بعد وہاں سے نکال دئے گئے، جہاں انھوں نے ایک مستحکم مقام کو اور بھی زیادہ مستحکم کر لیا تھا۔ چونکہ مسلمانوں کے پاس ایک مستقل امدادی فوج موجود تھی اس لئے اسکونولف ان پر حملے اور فیصلہ کن فتح کی امید نہیں رکھ سکتا تھا۔ لیکن اس کے برعکس ریڈنکس اس غیر فطری اتحاد کی وجہ سے خصوصاً ۱۲۸۵ء میں مسار کے زیر سرکردگی بنی دنت کے صدر مقام مسلمانوں کے ہاتھ میں کٹھ پتلی بن گیا تھا جو نہایت آزادی اور بے دردی سے تمام ملک میں بلا خدشہ اور بلا مزاحمت گھومتے پھرتے تھے اور اس بد بخت مرزین میں دوست اور دشمن دونوں کے لئے

یک سال ایک آفت ہو گئے تھے۔

باوجود اس کے رید انٹس انھیں نکالیف و مصائب میں اپنے حریف پر غالب آگیا تھا۔ اب چونکہ اسکو نولف کو کسی اور طرف سے مدد کی امید نہیں رہی تھی اس لئے اس نے بھی مسلمانوں کے ساتھ اتحاد قائم کرنے کی کوشش کی۔ مگر صقلیہ کے بجائے اُس نے اندلس کا رُخ کیا اس کی وجہ سے جو بے شمار یورپین مسلمانوں کی طرف سے پردوائس، شمالی اطالیہ، بلکہ سوئزرستان پر ہوئیں ان سے ہمارا یہاں کوئی تعلق نہیں۔ لیکن یہ بھی ممکن ہے کہ اسکو نولف اپنی ان امدادی فوجوں کو براہِ راست اندلس سے نہیں لایا تھا، بلکہ یہ فوجیں اقرطیش سے آئی تھیں، جہاں ۸۳۳ء میں اندلسی مسلمانوں نے جو اپنے ملک سے بغاوت اور شورش کی بنا پر نکال دئے گئے تھے، ایک سلطنت قائم کر لی تھی۔ اس طرح ۸۳۳ء میں اطالیہ میں مسلمان مسلمانوں کے خلاف لڑ رہے تھے ان نازہ دم فوجوں کا یہ سال حقیقت میں کوئی بھی نہیں تھا، کیونکہ وہ کسی بڑی ہمایہ اسلامی سلطنت سے وابستہ نہیں تھیں۔ لیکن انھیں فوجوں کی مدد سے اسکو نولف نے اپنے مخالف کو شکست دے کر بنی ورت کا محاصرہ شروع کیا، اور اس طرح اپنی فوجی قابلیت کا ثبوت دیا۔ لیکن وہ مشکلات سے اس طرح گھرا ہوا تھا کہ شہر کا جو بنی محاصرہ نہ کر سکا، اس لئے گزشتہ حالات بدستور جاری رہے۔ مسار اپنے مسلمانوں کو لئے ہر وقت لوٹ مار کرتا پھر رہا تھا، اور شمالی علاقوں تک پہنچنے کی جدوجہد کر رہا تھا۔

صرف باری اور بنی ورت کی فوجوں نے ہی اس بد قسمت ملک کو اپنا آماجگاہ اور نیکار نہیں بنایا تھا۔ سمندر کی طرف سے بھی مغربی ساحل کے بڑے بڑے بندرگاہ ان اچانک حملوں کا نشانہ ہوتے رہتے تھے۔ کیونکہ ۸۴۵ء میں اہل صقلیہ نے پونزا اور ایشیا کو اپنا فوجی صدر مقام منتخب کیا تھا، اور ان شہروں سے وہ بہت جلد اس مبینہ پر قابض اور تصرف ہو گئے تھے۔ نینپلز، گیٹا، اطفی اور سورنت کے شہروں نے بجاؤ کی خاطر اُسے غنیمت سمجھا تھا کہ ایک اتحاد قائم کر لیں، لیکن سلر نوکا ڈیوک ان کی مدد کرنے کی طرف مائل نہیں تھا۔ آئندہ سال کے لئے

مسلمان ایک زبردست جنگ کی تیاری کر رہے تھے۔ مدتوں سے ان کی اللچائی ہوئی نظریں قدیم روم کے خزانوں سے بھرے ہوئے کلیساؤں پر پڑ رہی تھیں۔ ۲۳ اگست ۶۳۵ء ہتر جہازوں کا ایک بیڑا جس میں تقریباً گیارہ سو مسلمان تھے، اوسٹیا کے سامنے ظاہر ہوا۔ ۲۶ اگست کی صبح کو مسلمان روم کی دیواروں کے نیچے آ موجود ہوئے۔ انھوں نے شہر کے باہر کے حصوں کو دل کھول کر لوٹا، بالخصوص شہنشاہ بطرس اور شہنشاہ پائوس کے کلیساؤں کو، اور سواروں کی قبریں تک کھود بھیجیں۔ انہوں نے کہا کہ اس واقعے کی پوری تفصیل معلوم نہیں، اور جو کچھ علم میں ہے اس میں طرح طرح کے افسانے اس قدر جل جلتے ہیں کہ وہ علم بے کار ہے اور ان حکایات اور افسانوں سے استفادہ کرنا ناممکن ہے۔ لیکن عیسائی اپنے قبرگ اور مقدس مقام کی اس بے حرمتی کو نہیں دیکھ سکتے تھے اور سمجھتے تھے کہ خدا اور مسلمانوں سے اس کا بدلہ لے گا، اور ایسا ہی ہوا۔ مسلمان روم کی لوٹ کھسوٹ کے بعد گیتا گئے، اور وہاں ایک فوج حاصل کر کے واپس ہوئے۔ لیکن ان کا بیڑا مع تمام پیش قیمت مال غنیمت کے ساحل بحرِ پرہی ایک طوفان کے نذر ہو گیا۔ (۶۳۵ء)۔

اس واقعے کے بہت اہم نتائج ہوئے۔ ۶۳۵ء میں بادشاہ لدوگ جنوبی اطالیہ پہنچا، اور بنی دنت کو مسلمانوں سے فوج کر لیا۔ مختلف فریقوں کے ساتھ مل کر ان سب سے اس نے عہد لیا کہ وہ باری اور ترنت کے "کفار" کے خلاف عام جنگ کریں گے، لیکن یہ اچھی تجویز جنوبی اطالیہ کی چھوٹی چھوٹی ریاستوں کے اختلافات کی وجہ سے بار آور نہ ہو سکی، اور مسلمانوں کی مسلسل بحری یورشوں کے خلاف کچھ بھی نہ کیا جاسکا۔ سب سے پہلے جب ۶۳۵ء میں مسلمان روم کے خلاف ایک زبردست یورش کی تیاریاں کر رہے تھے، اور اس مقصد کے لئے سروانیہ میں جمع ہو رہے تھے، تو مغربی ساحل کے شہروں نے روم کے خزانوں کو بچانے کے لئے ایک اتحاد قائم کیا۔ اوسٹیا کے سامنے دونوں بیڑے مقابل ہوئے، لیکن ابھی گھمان کی لڑائی شکل سے شرح ہوئی ہی تھی کہ طوفان آ گیا۔ بحری جنگ اور صقلیہ کا بیڑا دونوں اچانک ختم ہو گئے، اطالیہ کا بیڑا بھی اس طوفان میں مضمحل ہو گیا، ہوگا، گو اس کے متعلق ہمیں کوئی اطلاع نہیں ہے۔ بہر حال

اس طرح مقدس شہر رومہ خطرے سے بچ گیا۔ آج تک یغیل کی تصویروں اور تکیوں کی ٹھہریں اس واقعہ کی یاد تازہ ہے۔

ان بھری جہوں کے متعلق طرح طرح کے افسانے مشہور ہونے لگے، اور مسلمانوں کا مستحکم قلعہ بند شہر باری ایک مستقل خطرہ بن گیا۔ بادشاہ لدوگ نے جو فتوحات حاصل کی تھیں، وہ اُس کی واپسی پر سب ہاتھ سے نکل گئیں۔ باری کی فوجی قوت کا اثر بنی دنت تک پہنچا۔ اس لئے لدوگ کو جسے ابھی قیصر بنا کر اُس کی تاج پوشی کی گئی تھی، ایک مرتبہ پھر جنوبی اطالیہ پر فوج کشی کرنے کا فیصلہ کرنا پڑا۔ اس دفعہ اُس نے باری کے خلاف فوج کشی کی، لیکن اُسے فتح نہ کر سکا، کیونکہ اُس کی ماتحت ریاستوں نے اسے مدد دینے سے انکار کر دیا۔ اس کے بعد اُس نے بنی دنت فتح کیا اور مسلمانوں کے سردار سارکو جس کا ذکر پہلے بھی ہو چکا ہے، شکست دی (۲۸ مئی ۱۲۵۵ء)۔ صقلیہ کے سپہ سالار اور حاکم عباس بن فضل نے قلیہ رہ کے ساحل کو لوٹا اور اُسے فتح کر کے بنی دنت کا بدلہ لے لیا۔ لدوگ کی پہلی فوج کشی کے بعد جو کچھ ہوا اٹھا، وہی اس وقت پیش آیا۔ اس اثنا میں غلغلوں کی جگہ معرث بن سالم باری پہنچ چکا تھا۔ اُس نے بہت جلد تمام گزشتہ شکستوں کا بدلہ لیا، اور ایک خود مختار سلطنت کی بنیاد ڈالی، کیوں کہ وہ براہ راست عباسی خلیفہ کا بھیجا ہوا تھا۔ اُس کے جانشین نے سلطان کا لقب بھی اختیار کر لیا، اور اس طرح صقلیہ سے بالکل بے تعلق کا اعلان ہو گیا۔ باری کے ان حکمرانوں کے متعلق ہمارے معلومات بہت ہی کم ہیں۔ یہ سب کے سب مصر کے ممالک کی طرح سپاہی حکمران تھے۔ تمام ملک بلامزاہمت کے ان کے قدموں میں پڑا ہوا تھا۔ کیونکہ پرانی ریاست بنی دنت میں انتشار اور ابتری روز افزوں تھی، اور مسلمانوں کی مزاحمت کرنے والا کوئی نہیں تھا۔ یورپ کے مورخ ان حکمرانوں کی ایسی ایسی فون چکاں داستانیں بیان کرتے ہیں جن کا اعتبار کرنا مشکل ہے۔ کوپو آؤ نیلیز کی حالت سب سے زیادہ خراب تھی اور زیادہ شمال کی طرف دولت مند خانقاہیں تھیں، مثلاً سنت و سنٹ، جو فلتر نویم واقع تھی، اور مونت کسینو کو بھی ان سے سابقہ پڑتا تھا، اور مسلمان اکثر یا تو ان میں داخل ہو جاتے تھے،

بیان کی دیواروں کے نیچے تک پہنچتے تھے۔

اس زبردست مصیبت سے بٹھنے کے لئے قیصر لدوگ نے ۱۹۶۶ء میں ایک مرتبہ پھر مسلمانوں کے خلاف ایک جہم بڑے پیمانے پر تیار کی اور پھر کوشش کی کہ باری اور ترنت سے مسلمانوں کو بے دخل کر دے۔ لیکن باری کی فتح کے لئے اُسے ایک بیڑے کی ضرورت تھی۔ آخر بڑی طول و طویل گفت و شنید اور نامہ و پیام کے بعد باز نطینوں نے ایک بیڑہ اس کے حوالے کیا۔ دونوں مشرقی اور مغربی قیصروں اور ان کی ماتحت ریاستوں کے اتحاد سے آخر فروری ۱۹۶۷ء کو باری کی قوت کا طلسم ٹوٹا۔ اس سے فارغ ہو کر لدوگ ترنت کی طرف روانہ ہوا تاکہ مسلمانوں کے آخری بلجا و ماوے سے بھی انھیں بے دخل کر دے۔ لیکن اب اسے انھیں حکمرانوں کی فدراری سے سابقہ پڑا جنھیں اُس نے بدترین مصائب سے نجات دلائی تھی۔ ناچار لدوگ روانا کی طرف واپس چلا گیا۔ فرار ہی مسلمان پھر وہاں ظاہر ہوئے اور اس مرتبہ مغربی ساحل پر یا انھوں نے سلرو کو دھکی دی اور کو پو آہک پڑھتے چلے گئے۔ ایک مرتبہ پھر لدوگ نے اپنے ہم مذہبوں کو مدد دی اور کو پو آہک کے قریب مسلمانوں کو شکست دی۔ اس پر انھوں نے اطلالیہ کو خیر باد کہا، لیکن یہ صرف اس لئے تھا کہ زیادہ قوت کے ساتھ وہاں واپس آئیں۔ اس کے بعد لدوگ پھر کبھی جنوب کی طرف نہیں آیا۔ ۱۹۶۷ء میں اس نے شمالی اطلالیہ میں وفات پائی اور اس کی موت پر اس کی تمام فتوحات کے نتائج مشتبہ معلوم ہونے لگے۔

اب باز نطینی اخلاقی لحاظ سے کور لوجی خاندان کے وارث بنے اور انھوں نے ان کے کارناموں سے بھی فائدہ اٹھایا اس کے بعد مسلمانوں سے جو لڑائیاں ہوئیں اور جس طرح انھیں بالآخر اطلالیہ سے نکالا گیا ان سب واقعات کا تعلق باز نطینی تاریخ کے اس دور سے ہے جب وہاں سفد و نومی خاندان قائم ہوا یہاں اطلالیہ سرزمین سے مسلمانوں کے نکالے جانے کی ایک مختصر داستان بیان کر دینا کافی ہوگا۔ باز نطینیوں نے جو اس وقت سرفوسہ پر قابض تھے، باشندوں سے اتحاد کر کے باری کا محاصرہ کیا۔ ۱۹۶۸ء میں سرفوسہ کا ہاتھ سے نکل جانا درحقیقت ایک بہت بڑی بدقسمتی تھی لہذا

قلبریہ اور ترنت مسلمانوں کے ہاتھ میں تھے اور ادوریہ کی حالت بھی خطرے سے خالی نہیں تھی۔ سب سے پہلے قیصر بائیل اول نے مسلمانوں پر ایک ضرب کاری لگانے کے لئے قلبریہ میں اترنے پھر مشہہ میں ترنت فتح کرنے اور پھر چند ہی سال بعد قلبریہ کے باقی ماندہ علاقے سے مسلمانوں کو بے دخل کرنے میں کامیابی حاصل کی۔ اس طرح جنوبی اطالیہ پھر ایک مرتبہ بازنطینی سلطنت کا ایک حصہ بن گیا۔ بعد کے زمانے میں مسلمانوں کی یورشیں محض ایک افسانہ بن کر رہ گئیں، جب کہ صقلیہ کے ساحلی شہر بھی خراج ادا کر رہے تھے۔ سب سے بڑھ کر بات یہ تھی کہ مسلمانوں اور بازنطینیوں کی مسلسل جنگیں اس وقت تک ختم نہیں ہوئیں جب تک کہ نارمنوں نے ان دونوں دشمنوں پر فتح نہیں پائی۔

باری کی فتح سے وسطی اطالیہ میں مسلمانوں کے حلوں کا مرکز قدرتی طور پر ربادو ہو گیا۔ اب وہ صرف مغربی ساحل سے ٹاک میں آتے تھے۔ ننگو برو کی چھوٹی چھوٹی ریاستیں بہت سے تلخ تجربوں کے بعد اب زیادہ عقلمند ہو گئی تھیں۔ انھوں نے اہل صقلیہ کے ساتھ ایک عہد نامہ کر لیا تھا جس کے مطابق ۱۱۵۷ء میں اہل صقلیہ نے خصوصیت کے ساتھ شمال کی طرف یورشیں شروع کیں اور پوپ کاناک میں دم کر دیا۔ آخر ۱۱۶۷ء میں پوپ جان ہشتم نے مجبوراً مسلمانوں کو خراج دینا منظور کیا، تاکہ اس کی سلطنت کو متوڑی مدت کے لئے چھین نصیب ہو جائے۔ اس کے چند سال بعد مسلمانوں نے پھر ایک مرتبہ ساحل اور براعظم کے اندرونی حصہ میں چند مفید مطلب مقامات حاصل کر لئے۔ یہ مقامات بنی ورت کے شمال اور گارگ لینو کے داہنے کنارے تراجیتو کے قریب تھے۔ موخر الذکر مقام سے بے شمار تاراجی ہمیں وسط اطالیہ کو بھیجا کرتے تھے جو روما کے دروازوں تک پہنچتی تھیں۔ موت کسینو تک ابھی تک وہ نہیں پہنچے تھے۔ لیکن اب ایک تاراجی یورشیں انھوں نے اسے بھی لوٹا اور منہدم کر دیا۔ سب سے پہلے ۱۱۵۷ء میں پوپ جان کی کوشش اور اشتعاک پر گارگ لینو کو منہدم کیا گیا۔ اس کے بعد اطالیہ سے مسلمانوں کی حکومت بالکل اٹھ گئی اور اب صرف سال بھر چھاپوں کے حالات

سننے میں آتے ہیں۔

جنوبی اطالیہ پر مسلمانوں کی بے نتیجہ یورشوں کے بعد اب ہمیں صرف ان واقعات کا ذکر کرنا چاہئے جو صقلیہ اور سرزمین یورپ میں پیش آ رہے تھے۔ لیکن ہم یہاں جس بات پر زیادہ زور دینگے وہ ان دونوں مقامات کے واقعات کا تعلق ہے نہ کہ ان واقعات کی تفصیل۔ بعد کے زمانے کے واقعات قدرتی طور پر خود صقلیہ کی خاص تاریخ سے تعلق رکھتے ہیں۔ اس عرصے میں صقلیہ کی حکومت اعلیٰ بدل چکی تھی۔ فاطمین کے خلیفہ مہدی نے بنو اغلب کی سلطنت کے مختلف حصے جوڑ کر ایک ایسی سلطنت قائم کر لی تھی جس میں آئندہ ترقی کرنے کی صلاحیت تھی۔ صقلیہ کے عرب اور بربری کم از کم ظاہری طور پر اب مل جل گئے تھے اور ان نئے حالات کی وجہ سے جوان ان کے وطن شمالی افریقہ میں پیدا ہو گئے تھے، صقلیہ میں برسرِ پیکار نہیں تھے (مسلماً) لیکن یہ بھی یاد رکھنا چاہئے کہ خلیفہ مہدی کے بیٹے ہوئے حاکم صقلیہ نے وہاں کے حالات میں کوئی تبدیلی نہیں کی تھی۔ ۱۱۱۷ء میں صقلیہ کے مسلمانوں نے اپنے عرب امیر احمد بن قرہب کی ماتحتی میں اپنی خود مختاری کا اعلان کیا اور فاطمین کی جگہ عباسی خلیفہ کا نام خطبے میں لینا شروع کیا۔ لیکن عربوں اور بربریوں کا اتحاد بہت دن تک قائم نہ رہ سکا۔ ۱۱۱۷ء ہی میں بربریوں نے بد قسمت امیر احمد بن قرہب خلیفہ مہدی کے حوالے کر دیا۔ جس نے اُسے سخت عذاب دے کر قتل کر دیا۔ ۱۱۱۷ء میں صقلیہ ایک مرتبہ پھر خلافت فاطمین کا جزو بن گیا۔

خلافت فاطمین کے استحکام کے بعد ہی افریقہ اور صقلیہ سے بھری مہموں کا آغاز ہوا۔ لیکن ہازلٹینیوں نے مہدی سے معاہدہ کر کے کچھ مدت کے لئے اپنے ساحلوں پر اس برقرار رکھا۔ اب بھی مسلمان بالکل بلا خوف مزاحمت شمال میں پوری طرح آزاد تھے۔ چنانچہ ۱۱۳۵ء میں انھوں نے جنوا کے علاقے بلکہ خود اس شہر کو تاخت و تاراج کیا اور اس کے علاوہ لورسیکا اور سروانہ بھی ان کے ہاتھوں سے بچ گئے۔

یہ مدت صقلیہ کے لئے کچھ موافق مرام نہ تھی۔ ایک ناعاقبت اندیش حاکم نے اپنی

بے پروائیوں سے اسلامی حکومت کو شورشوں اور بغاوتوں میں مبتلا کر دیا اور ایک دوسرے حاکم نے اُسے خوزیز جھگڑوں میں پھنسا دیا۔ لیکن اس کے بعد ہی ایک عرب امیر حسن بن علی کے زیرِ نظام صقلیہ کا بہترین اور مبارک ترین عہد شروع ہوا۔ حسن بن علی ۹۴۵ء میں فاطمی خلیفہ ابوالقاسم کی طرف سے صقلیہ کا حاکم مقرر ہوا۔ وہ بنو ابوالحسین کے کلبی خاندان سے تعلق رکھتا تھا اس وجہ سے خود حسن بن علی اور ان لوگوں کو جو حکومت میں اُس کے جانشین اور رشتہ دار تھے کلبی کہا جاتا ہے۔ یہ نہایت نمایاں اور مشہور خاندان ہے جس کے عہد میں صقلیہ نے تہذیب و تمدن کے ہر شعبے میں نمایاں ترقی کی جسے نارمنوں نے جاری رکھا اور جسے فریڈرک ثانی نے ایک خاص شکل دے دی۔

اس حوصلہ مند امیر حسن بن علی نے ان تمام عناصر کو جو اتحاد اور یک جہتی میں سدرہ تھے اپنی مصلحت اندیشی اور دانشمندی سے زیر کیا اور ایک باضابطہ حکومت کی بنیادیں استوار کرنے کی کوشش کی۔ فاطمین کو بھی جب کبھی نئے امیر صقلیہ کی ضرورت ہوتی تو انھوں نے بھی بجائے اس طاقتور خاندان بنو ابوالحسین سے بگاڑ پیدا کرنے کے یہی بہتر سمجھا کہ انھیں کے خاندان سے نیا امیر منتخب کر لیا جائے اور ہر امیر کو یقین دلایا کہ اُس کا خود مختار اندر و بیرونِ قابل اعتراض نہیں ہے۔ بہر حال حسن بن علی ہر لحاظ سے خود مختار تھا خصوصاً اُس وقت جبکہ فاطمین کامرکز نقل مصر کی طرف منتقل ہو رہا تھا۔ اس لحاظ سے خلیفہ کا امیر اب لازمی طور پر امیر قیروان کے مقابلے میں تو ازن قوت کے لئے زیادہ اہم حیثیت رکھتا تھا۔ اس کے علاوہ فاطمین کی خارجی سیاسیات میں بھی صقلیہ نے مدتوں تک ایک نمایاں حصہ لیا خصوصاً اس لحاظ سے کہ اس وقت مشرقی بحیرہ روم میں فاطمین اسلامی سطوت و قوت کے سب سے بڑے نمائندے تھے اور غلبہ اور استیلا حاصل کرنے کے لئے بازنطینیوں سے مسلسل لڑ رہے تھے۔ یہ تمام واقعات ہمارے زیر بحث موضوع کے احاطے سے باہر ہیں۔ ان کا محض ضمناً ذکر کر دینا کافی ہے، مگر ان کے تفصیلی حالات یہاں بیان نہیں کئے جا سکتے۔

حسن بن علی نے ۹۵۶ء تک حکومت کی۔ اس کے عہد حکومت میں قلیہ اور اپولید میں نئے سرے سے جنگیں شروع ہوئیں اور بازنطینیوں نے صقلیہ میں فوجیں اتارنے کی کوشش کی۔ ۹۵۶ء میں سینا کے قریب رومی بیڑہ مکمل طور پر تباہ ہو گیا۔ اب چونکہ اسی وقت فاطمیین مصر کی فتح کی تیاری کر رہے تھے اور اس فتح کا وقت قریب آ گیا تھا اس لئے انھوں نے بازنطینیوں کے ساتھ صلح کر لی۔ اسی وجہ سے اطالیہ کو بھی مسلمانوں کی طرف سے اطمینان نصیب ہوا، بلکہ یہی صلح ایک اتحاد کا باعث ہوئی، کیونکہ اسی زمانہ میں خاندان آتو کی طرف سے نقل و حرکت شروع ہوئی۔ ۹۵۶ء میں آتو دوم نے فلج تزنٹ میں ستلو کے قریب بری طرح شکست کھائی۔

لیکن بہت جلد یہ عجیب و غریب اور غیر معمولی صلح ختم ہو گئی اور سن ۹۷۱ء سے دس سال پہلے اور اس کے دس سال بعد ہم پھر دیکھتے ہیں کہ کلبی امیر جنوبی اطالیہ میں دوبارہ موجود ہیں۔ لیکن خواہ کچھ ہو بہر حال صقلیہ کے باشندوں نے ان قابل امیروں کے تخت اسی مرزا الحامی اور فلاح و بہبود حاصل کی جس کی مثال مشکل سے ملتی ہے۔ ان امیروں کے عہد میں خوش حالی انتہا کو پہنچی۔ اُس زمانے کے مشرق میں جو مادی ترقی اور مرزا الحامی اس وقت پائی جاتی تھی اُس کا ذکر یہاں نہیں کیا جاسکتا اور نہ اس اعلیٰ درجہ کی معاشرت کا ذکر کیا جاسکتا ہے جو اُس وقت ہاں عام تھی۔ صرف یہ کہہ دینا کافی ہے کہ ان امیروں کے زمانے میں بلرم ایک چھوٹے بیٹے پر بنداد قرطبہ اور قاہرہ کا مقابلہ کرتا تھا۔ مگر یہ عروج کا زمانہ امیر یوسف تک رہا (۹۸۹ء - ۹۹۵ء) یوسف کے بعد ہی زوال کے آثار شروع ہو گئے، کلبی خاندان اب اپنے انتہائی عروج پر پہنچ چکا تھا۔ صرع میں مبتلا ہو جانے کی وجہ سے یوسف حکومت کے قابل نہ رہا تھا۔ اس کا بیٹا حالات پر قابو نہ پاسکا۔ عربوں اور بربریوں کے اختلاف اندر جی اندر سلگ رہے تھے اب اچانک بھڑک اٹھے۔ جو بغاوت ہوئی اس کا انجام یہ ہوا کہ بربریوں کو نکال باہر کیا گیا اور امیر کا ایک بھائی جو بربریوں کا سرغنہ بن گیا تھا، قتل کیا گیا۔ ایک اور بھائی کا مقابلہ جعفر سے نہ ہو سکا اور اُسے زیر ہو جانا پڑا۔ اندرون ملک کی کمزوری کی وجہ سے اصل صقلیہ مختلف بحری قوتوں

مثلاً قسطنطنیہ اور ہسپانیہ کی بھی مقاومت اور مزاحمت نہ کر سکے حالانکہ یہ بحری قوتیں ہر طرف انھیں دھکیں دسے رہی تھیں۔ مسئلہ کے شروع میں صقلیہ کے بڑے کو مختلف شکستیں برداشت کرنی پڑیں۔ جب زیری خاندان اور اہل صقلیہ میں اتحاد قائم ہوا اور زیری ان کے حلیف بنے تو انھیں مسئلہ سے مسئلہ تک دوبارہ اس کی ہمت ہوئی کہ بازنطینی علاقوں پر یورش کریں، لیکن ان یورشوں کا انجام بھی شکستوں پر ہوا۔

ان ناکامیوں کا آخر نتیجہ یہ ہوا کہ ۱۳۳۵ء میں خود اہل ملک میں خانہ جنگی شروع ہو گئی، اور اسی جنگ و جدل کی وجہ سے نہ صرف کلبی خاندان بلکہ صقلیہ میں اسلامی حکومت کا بھی خاتمہ ہو گیا۔ اس مرتبہ جنگ کی آگ ۶۰۰وں اور بربروں میں نہیں بھڑکی، بلکہ یہ جنگ نتیجہ تھی اس امر کا کہ بربروں کو ملک سے بے دخل کر دیا گیا تھا۔ اس حالت میں بربروں کے لئے ضروری ہوا کہ فوجیں جمع کر کے جو کچھ کھو چکے تھے اُسے دوبارہ حاصل کریں۔ اس کے لئے مدم کی ضرورت تھی اور مدم کے حصول کے لئے محاصل میں اضافہ کیا گیا۔ اس کا نتیجہ یہ ہوا کہ صقلیہ کے باشندے، جو پہلے ہی تنگ آگئے تھے، تنگ کے لئے تیار ہو گئے۔ اب امیر احمد نے بازنطینیوں کو اپنی مدد کے لئے بلایا اور دوسری طرف باغیوں نے جن کا سرغنہ خود امیر کا بھائی تھا، زیریوں سے مدد مانگی۔ بازنطینی فوج میں بے شمار نارمن شریک تھے۔ بہر حال بازنطینی سپہ سالار نیا کیس نے ۱۳۳۷ء سے ۱۳۴۰ء تک برابر جنگیں جیتیں، لیکن اس کی فوج میں پھوسٹری، نارمنوں کو قابو میں رکھنا پہلے ہی مشکل ہو رہا تھا، اب وہ بالکل ہاتھ سے نکل گئے۔ آخر مینا کیس اور بیڑے کے بازنطینی سپہ وارسیتیفوس دونوں کو نارمنوں نے بالکل بے دخل کر دیا۔ اس طرح بازنطینیوں نے اپنی فتوحات کھو دیں۔ یہ واقعات ۱۳۴۰ء تک پیش آئے۔ اس عرصے میں خود صقلیہ کے باشندے زیری افواج سے تنگ آگئے تھے، کیونکہ اس فوج کے مطالبات برابر بڑھتے جا رہے تھے اور کسی طرح ختم نہ ہوتے تھے۔ اس لئے اہل صقلیہ نے انھیں اپنے ملک سے نکال دیا۔ اب موقع تھا کہ کلبی خاندان کی حکومت

ایک مرتبہ پھر مستحکم ہو جائے۔

لیکن اب تک جو ایک عام جنگ ہو رہی تھی اور ہر شخص دوسرے سے دست و گریباں تھا۔ اس کا نتیجہ یہ ہوا تھا کہ مختلف حاکموں اور شہروں نے اپنی آپ مدد کرنے کا گریس لیا تھا۔ اس لئے اس عظیم الشان جنگ کے بعد معلوم ہوا کہ حقیقہ کا سیاسی اتحاد ختم ہو چکا ہے بلکہ اس کی جگہ اب چھوٹے چھوٹے حکمرانوں اور جمہوریتوں نے لے لی ہے۔ طوائف الملوک کا دور شروع ہوا اور ہر ریاست دوسری ریاست سے برسہا برس بیکار ہوئی۔ ان میں زبردست اور مسلسل جنگ جاری تھی اور اس کی وجہ سے باشندہاں میں بھی جنگیں ہو رہی تھیں۔ ان میں مخالف فریق عرب امرالکلیتیں اور عقلیہ کے وہ مفتوحہ باشندے تھے جنہوں نے اسلام قبول کر لیا تھا۔ عرب امراء کے قبضے میں مرقوسہ بنتا اور موخر الذکر گستی اور کسرو گووانی پر قابض و متصرف تھے۔ عربوں کا سرکردہ ابن التمنانامی ایک شخص تھا۔ مخالف فریق سے شکست کھا کر ابن التمنانے لائلہ میں نارمنوں سے مدد مانگی۔ نارمن اس عرصہ میں براعظم یورپ میں ایک زبردست سلطنت قائم کر چکے تھے بلکہ ان میں نارمنوں کی فتح حقیقہ مکمل ہو گئی۔ اس کی تفصیل بیان کرنے کی یہاں ضرورت نہیں۔

اس فتح سے یورپ میں اسلام کی حکومت کا خاتمہ ہو گیا۔ عربوں کی توسیع اب اپنے انتہائی ذریعہ کو پہنچ چکی تھی اور رفتہ رفتہ انھیں افریقہ سے بھی بے دخل کیا جا رہا تھا۔ اندلس میں بے دخلی کا یہ عمل اور چند صدیوں تک جاری رہا لیکن واقعہ یہ ہے کہ اسلامی حکومت یہاں بھی محض ایک افسانہ رہ گئی تھی۔ وہ تمدنی برکتیں جن کے متعلق بیان کیا جاتا ہے کہ اسلام کی وجہ سے یورپ مستفید ہوا اتنی ہی کم ہیں جتنی کہ حروب صلیبیہ سے حاصل ہونے والی برکتیں تھیں۔ مگر اس کے برعکس جنوبی یورپ کو مسلمانوں سے جو نقصان پہنچا اس کے بیان کرنے میں مبالغہ ہو ہی نہیں سکتا۔ کیونکہ مسلمانوں سے یورپ کو اس سے زیادہ اور کیا نقصان پہنچ سکتا تھا کہ انہوں نے اس وقت یورپ کی بحری ترقی روک دی اگر صرف کلیسائی نظر سے دیکھا جائے تو مذہب پر بھی ان کی یورشوں کا بہت ہی برا اثر پڑا۔

پیشہ وری تعلیم

اجنباب ملک سردار علی خاں صاحب ریڈر ٹریننگ کالج حیدرآباد (دکن)

آج کل کی روز افزوں بے روزگاری اور اقتصادی خرابیوں کی تمام تر ذمہ داری ہمارے نظام تعلیم پر عاید کی جا رہی ہے کہ اس میں ادبی تعلیم کا عنصر بہت زیادہ ہے اور آئندہ زندگی کے لئے موزوں پیشوں اور مصدوں کی تربیت کی جانب کوئی توجہ نہیں کی جاتی۔ اسکولوں اور کالجوں میں زیادہ تر ایسے علمی و ادبی مضامین کو شامل نصاب کیا جاتا ہے۔ جو عملی زندگی سے کچھ زیادہ ربط و تعلق نہیں رکھتے۔ اور یہی وجہ ہے کہ وقت و زر کی اس قدر خرابی کے بعد جب طلباء ان تعلیمی اداروں سے فارغ ہو کر عملی زندگی میں قدم رکھتے ہیں تو اپنے تئیں ایک طرح کی بے بسی و بے چارگی میں گھرا ہوا پاتے ہیں۔ اسی بنا پر آج کل تمام سنجیدہ افراد موجودہ نظام تعلیم کی مذمت کرتے اور اسے حقیقی زندگی سے بے ربط قرار دیتے ہیں۔ اور بڑے اصرار سے صنعتی و فنی تعلیم کی ترویج پر زور دیتے ہوئے نئی نئی تعلیمی اصلاحات کے لئے پرجا کرتے ہیں۔ دریں حالات موجودہ زمانہ میں پڑھ لکھ اور تعلیم سے دلچسپی رکھنے والے شہری کے لئے یہ لازم ہو جاتا ہے۔ کہ ایسے اصلاحی معاملات اور تعلیمی مسائل سے بخوبی واقف و آگاہ رہے۔ چنانچہ اسی لئے ہم یہاں پر ذرا تفصیل سے اس عنوان پر بحث کریں گے اور دیکھیں گے کہ پیشہ وری تعلیم کا

(۱) اجنباب ملک سردار علی خاں صاحب کا ترجمہ ان کی کتاب "اصول تعلیم" کا ایک حصہ ہے۔ یہ کتاب حاضر سہ ماہی شائع ہوئے گی

ہے۔ امید ہے کہ لہجہ و دوں پہلک اس کتاب کی قدر کرے گی۔ ایڈیٹر

نمبر لب

۲۹۷۶۶

آخری درج شدہ تاریخ پر پہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیرانہ لیا جائیگا۔

۱۲/۱۱/۲۰۰۵
۹-۵-۲۰۰۵
۱۲/۱۱/۲۰۰۵

